



အညာရပ်ကွက် ခေတ်စား ပညာရှင်

‘ထိုသို့ဆိုလျှင်လည်းကောင်း၊ ထိုသို့မဟုတ်လျှင်မဟုတ်လျှင်’ ဟု ဆိုရာတွင် အဓိပ္ပာယ် ရှိသည်ကို သိရသည်။



‘ထိုသို့ဆိုလျှင်လည်းကောင်း၊ ထိုသို့မဟုတ်လျှင်မဟုတ်လျှင်’ ဟု ဆိုရာတွင် အဓိပ္ပာယ် ရှိသည်ကို သိရသည်။



၀ : နိဂုံး

၀၀၀၀ ဝန်ကြီး

၀၀ : နိဂုံး



အမျိုးသမီး



ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ
ಆತ್ಮಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ
ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಫೌರ್ಟ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1.

ದೂರವಾಣಿ : 2255883, 2257770, 2257774, 2257772, ಫ್ಯಾಕ್ಸ್ : 2255873



- ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ಹವಾನಿಯಂತ್ರಿತ ಮಿನಿ ಕಾನ್ಸರನ್ಸ್ ಹಾಲ್
- ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ಶಾಶ್ವತ ವಿದ್ಯುತ್ ವ್ಯವಸ್ಥೆ
- ಪರಿಣಿತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ : **"ಶ್ರೀ ಕೃಷ್ಣದರ್ಶನ"**

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ.



ಮುಖಪುಟ

ಶ್ರೀ ಎಂ.ವಿ. ರಾಜಶೇಖರನ್
ಅಭಿನಂದನಾ ಸಮಾರಂಭ

ಹಳೆಯ ವಿದ್ಯಾರ್ಥಿಗಳು ಮತ್ತು ಹಿತ್ತೈಸಿಗಳ
ವಾರ್ಷಿಕ ಅಧಿವೇಶನ
ಸಂಭ್ರಮದ ಸಂಕ್ರಾಂತಿ ಹಬ್ಬ

ಪ್ರಧಾನ ಸಂಪಾದಕ
ಪ. ಚಿನ್ನಪ್ಪ ಎಲೀಸೀಮೆ
ಸಂಪಾದಕ
ಹೆಚ್.ವಿ. ವೀರಭದ್ರಯ್ಯ
ಸಹ ಸಂಪಾದಕ
ಎಚ್.ಎಸ್. ಸಿದ್ದಗಂಗಪ್ಪ
ಸಂಚಾಲಕ
ಎಂ. ರೇಣುಕಾರಾಧ್ಯ
ಪ್ರಕಾಶಕರು
ಹೆಚ್.ಬಿ. ಗಂಗಾಧರಯ್ಯ
ಹಳೆಯ ವಿದ್ಯಾರ್ಥಿಗಳ ಸಂಘ,
ಶ್ರೀ ಸಿದ್ಧಗಂಗಾ ಮಠ,
ತುಮಕೂರು ಜಿಲ್ಲೆ - ೫೭೨ ೧೦೪

ಮುದ್ರಕರು :
ಗೀತಾಂಜಲಿ ಗ್ರಾಫಿಕ್ಸ್
ಸಂ. ೫, ಎಂ.ಎಸ್.ಆರ್. ಕೈಗಾರಿಕಾ ಬಜಾರ್, ೧
ಗೋಕುಲ, ಬೆಂಗಳೂರು - ೫೬೦ ೦೫೪.
ದೂರವಾಣಿ : ೨೬೦೪೦೮೭

ಲೇಖಕರ ಅಭಿಪ್ರಾಯಗಳು
ಪತ್ರಿಕೆಯ ಅಭಿಪ್ರಾಯಗಳಲ್ಲ



॥ ಓಂ ಶ್ರೀ ಗುರು ಬಸವ ಲಿಂಗಾಯ ನಮಃ ॥

ಅವಾವ ಕಾಯಕವ ಮಾಡಿದರು ಬಸವೇಶ
ಅವಗಂ ಕರಣರನು ಸೇವಿಸೆನು ಬಸವೇಶ

ಸಿದ್ಧಗಂಗಾ

ಸಂಪುಟ : ೪೦

ಜನವರಿ ೨೦೦೪

ಸಂಚಿಕೆ : ೧

ಒಳಪುಟಗಳಲ್ಲಿ.....

೨. ಸಂಪಾದಕೀಯ
೩. ಶ್ರೀವಾಣಿ
೪. ಸಿದ್ಧಲಿಂಗೇಶ್ವರ ವಚನ- ಶ್ರೀ ಸಿದ್ಧಗಂಗಾ ಗುರುಕರುಣ ಶ್ರೀವಿಧಿ
೫. ದಾಸೋಹದೀಪ ಶ್ರೀ ಅಟವೀಸ್ವಾಮಿಗಳು - ಹೆಚ್.ವಿ. ವೀರಭದ್ರಯ್ಯ
೬. ಸಿದ್ಧಗಂಗೆಯ ಭಾಗ್ಯ ಭಾಸ್ಕರ ಶ್ರೀ ಉದ್ವಾನ ಮಹಾಸ್ವಾಮಿಗಳು - ಹೆಚ್.ವಿ. ವೀರಭದ್ರಯ್ಯ
೧೦. ವಚನಗಳ ವಿಶ್ಲೇಷಣೆ - ಸಂ. ಡಾ. ಎಲ್. ಬಸವರಾಜು
೧೧. ಸುಗ್ಗಿಯ ಹಬ್ಬ ಸಂಕ್ರಾಂತಿ - ಕವಿತಾಕೃಷ್ಣ
೧೫. ಪತ್ರಿಕಾ ಪ್ರಕಟಣೆ
೧೮. ಶ್ರೀ ಸಿದ್ಧೇಶ್ವರ ಪುರಾಣ - ಕೋ.ರಂ. ಬಸವರಾಜು
೧೯. ದೊಡ್ಡವರ ಬದುಕು - ಟಿ.ಆರ್. ಮಹಾದೇವಯ್ಯ
೨೨. ಕಾವ್ಯಶಾಸ್ತ್ರವಿಮೋದೇನ - ಬಿಂಡಿಗನವಿಲೆ ಭಗವಾನ್
೨೩. ಶೂನ್ಯ ಸಂಪಾದನೆಗಳಲ್ಲಿ ಸಿದ್ಧರಾಮ - ಡಾ. ವಿಶಲ್ ರಾವ್ ಗಾಯಕ್‌ವಾಡ್
೨೪. ಶ್ರೀಮಠದಲ್ಲಿ ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೈಸಿಗಳ
೪೯ನೆಯ ವಾರ್ಷಿಕ ಮಹಾಧಿವೇಶನ : ಒಂದು ವರದಿ - ಎಚ್.ಎಸ್. ಸಿದ್ಧಗಂಗಪ್ಪ
೨೭. ಸಮಾರಂಭ
೨೮. ಕ್ಷೇತ್ರವಾರ್ತೆ

| ವಿಳಾಸ : | ಚಂದಾ ವಿವರ : |
|------------------------------------|-------------------------|
| 'ಸಂಪಾದಕರು', 'ಸಿದ್ಧಗಂಗಾ' ಮಾಸಪತ್ರಿಕೆ | ವಾರ್ಷಿಕ ಚಂದಾ ರೂ. ೧೦೦/- |
| ಶ್ರೀ ಸಿದ್ಧಗಂಗಾ ಮಠ, | ಆಜೀವ ಸದಸ್ಯತ್ವ ರೂ. ೬೦೦/- |
| ತುಮಕೂರು ಜಿಲ್ಲೆ - ೫೭೨ ೧೦೪ | ಬಿಡಿ ಪ್ರತಿ ರೂ. ೧೦.೦೦ |



ಹೊಸ ವರ್ಷ ಹರುಷ ತರಲಿ....

ಹೊಸ ವರ್ಷವನ್ನು ಸ್ವಾಗತಿಸುತ್ತ, ಹಳೆಯ ವರ್ಷವನ್ನು ಮೆಲಕು ಹಾಕುತ್ತ ಮುನ್ನಡೆಯುತ್ತಿದ್ದೇವೆ. ಕಳೆದ ಕಾಲ ಮತ್ತು ಬರದು. ಆದರೆ ಕಳೆದ ಹೊಸದ ಕಾಲ ಕೊಟ್ಟು ಹೊಸದ ಅನುಭವದ ಬುಟ್ಟಿ ಕಟ್ಟಿಕೊಂಡೇ ಹೆಜ್ಜೆಹಾಕಬೇಕಲ್ಲವೇ? ಲೋಕ ಜೀವನದಲ್ಲಿ ನಡೆದ ವಿಧ್ವಂಸಕ ಕೃತ್ಯಗಳ ನೋವು ಇನ್ನೂ ಹೊಸದಾಗಿರಬೇಕು. ಒಂದೇ, ಎರಡೇ? ನೂರು? ಸಾವಿರವಾಗಿವೆ. ಹಾಗೆಂದು ಹತಾಶರಾಗುವುದೇ? ಮುಂದೆ ಸಾಗಲೇ ಬೇಕಲ್ಲ?

ಇದೀಗ ರಾಷ್ಟ್ರವನ್ನೇ ಆಲೋಚಿಸುತ್ತಿರುವ ಘಟನೆಗಳು ಒಂದು ಕಡೆಗಾದರೆ, ಜಗತ್ತನ್ನೇ ತಲ್ಲಣಗೊಳಿಸುತ್ತಿರುವ ವಿಧ್ವಂಸಗಳು ಮತ್ತೊಂದು ಕಡೆ. ಬಲಿಷ್ಠ ರಾಷ್ಟ್ರಗಳ ಅಧಿಕಾರ ದಾಹ, ಭ್ರಷ್ಟಾಚಾರ ಮುಗಿಲು ಮುಟ್ಟಿರುವ ಕೋಟಿ ಕೋಟಿ ರೂಪಾಯಿಗಳ ಭಾಷಾ ಕಾಗದದ ಹಗರಣ, ಕೋಮುವಾದದ ಆರೋಪ-ಪ್ರತ್ಯಾರೋಪಗಳು, ಜನತಂತ್ರ ವ್ಯವಸ್ಥೆಯನ್ನು ಬುಡಮೇಲುಮಾಡುವಷ್ಟು ರೌಡಿಗಳ ಬೆಳೆವಣಿಗೆ, ಯುವ ಜನತೆಯನ್ನು ಕುಮಾರ್ಗದತ್ತ ಸೆಳೆಯುವ ಆಕರ್ಷಣೆಗಳು ಒಂದು ಕಡೆಗಾದರೆ, ಜಾಗತೀಕರಣ, ಉದಾರೀಕರಣ, ಡಿಮೋಕ್ರಸಿ, ಕೈಗಾರಿಕೆಗಳೆಂಥ ಈ ಕರಣಗಳ ವಾಕರಿಕೆ ಮತ್ತೊಂದು ಕಡೆ. ಎಲ್ಲಕ್ಕೂ ನಾವೇ ಜವಾಬ್ದಾರರು ಎಂಬುದನ್ನರಿಯದ ಮನೋಭಾವದ ಮಾನಸಿಕತೆ. ನಮ್ಮನ್ನಾಳುತ್ತಿರುವ ಜನನಾಯಕರ ಸ್ವಾರ್ಥ, ಸ್ವಹಿತಾಸಕ್ತಿಯ ಚಿಂತನೆಗಳ ನಿಗಿನಿಗಿಸುತ್ತಿರುವ ದಳ್ಳಾರಿಯ ನಡುವೆ ಆತ್ಮಹತ್ಯೆ ಮಾಡಿಕೊಳ್ಳುತ್ತಿರುವ ರೈತಬಂಧು. ಸರಳ ಜೀವನದ ಗಂಧಗಳಿರುವ ರಾಜಕೀಯ ಮುಖಂಡರ ಐಷಾರಾಮದ ಜೀವನ ಶೈಲಿ, ಡಿಜಿಟಲೈಸೇಷನ್ ಕಾಲೇಜುಗಳ, ಬಿ.ಇಡಿ, ಡಿ.ಇಡಿ ಕಾಲೇಜುಗಳ ಪ್ರಾರಂಭಕ್ಕೆ ಅನುಮತಿ, ಪಿಂಚಣಿದಾರರ ಜೀವನಾಧಾರಕ್ಕೆ ಕತ್ತರಿಹಾಕುವ ಹುನ್ನಾರ, ಇವೆಲ್ಲ ೨೦೦೪ಕ್ಕೆ ೨೦೦೩ ಕೊಟ್ಟು ಹೋದ ಬಿಟ್ಟು ಹೋದ ಕಹಿಫಲ.

'ಸಿದ್ಧಗಂಗಾ' ಪತ್ರಿಕೆ ೩೯ನೇ ದಾಟಿ ೪೦ಕ್ಕೆ ಕಾಲಿಡುತ್ತಿದೆ. ತ್ರೈಮಾಸಿಕವಾಗಿ ಆರಂಭವಾದ ಪತ್ರಿಕೆ ಮಾಸಿಕವಾಗಿ ಪರಿವರ್ತನೆಗೊಂಡು ನಲವತ್ತನೆಯ ವರ್ಷದಲ್ಲಿ ಮುನ್ನಡೆಯುವಂಥಾದುದು ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರಸ್ವಾಮಿಗಳವರ ಅಶೀರ್ವಾದದಿಂದ. ಹಳೆಯ ವಿದ್ಯಾರ್ಥಿ ಸಂಘದ ವತಿಯಿಂದ ಪ್ರಕಟವಾಗುತ್ತಿರುವ 'ಸಿದ್ಧಗಂಗಾ' ಜನಾನುರಾಗಿ ಯಾಗಿ ಮುಂದುವರಿಯುತ್ತಿದೆ. ವಿದ್ಯಾರ್ಥಿ, ಅನುವಿದ್ಯಾರ್ಥಿ, ಅಭಿಮಾನಿಗಳು ಮೆಚ್ಚಿಕೊಂಡು ಪತ್ರಿಕೆಯನ್ನು ಬೆಂಬಲಿಸು ತ್ತಿದ್ದಾರೆ. ಆಜೀವ ಸದಸ್ಯರಾಗಿ ಪ್ರವರ್ಧಿಸುತ್ತಿದ್ದಾರೆ. ಲೇಖಕರು, ಚಾಹಿರಾತುದಾರರು ಸಹಕರಿಸುತ್ತಿದ್ದಾರೆ. ಶ್ರೀಮತರ ಹಳೆಯ ವಿದ್ಯಾರ್ಥಿಗಳಲ್ಲರೂ ಆಜೀವ ಸದಸ್ಯರಾದುದಾದರೆ ಪತ್ರಿಕೆಯ ನಿರಂತರ ಸೇವೆಗೆ ಬಲ ಬಂದೀತು! ಶ್ರೀ ಸಿದ್ಧಗಂಗಾ ವಿದ್ಯಾಸಂಸ್ಥೆಯ ಆಶ್ರಯದಲ್ಲಿ ನಡೆಯುತ್ತಿರುವ ಶಿಕ್ಷಣ ಸಂಸ್ಥೆಗಳಲ್ಲಿನ ಎಲ್ಲರೂ ಶಿಕ್ಷಕ-ಶಿಕ್ಷಕೀತರ ಬಂಧುಭಗಿನಿಯರು ಆಜೀವ ಸದಸ್ಯರಾದರೆ ಆಗಿರುವವರನ್ನೂ ಬಿಟ್ಟು ಎರಡು ಸಾವಿರಕ್ಕೂ ಹೆಚ್ಚು ಸದಸ್ಯರ ಸಂಖ್ಯೆ ವರ್ಧಿಸುತ್ತದೆ. ಅವರ ಸಹಕಾರವನ್ನು ಪತ್ರಿಕೆ ಕೋರುತ್ತದೆ. ಪತ್ರಿಕೆ ಇನ್ನೂ ಆಕರ್ಷಕವಾಗಿ, ಮಾಲ್ಯಭರಿತ ಲೇಖನಗಳನ್ನು ಒಳಗೊಂಡು ಬರಬೇಕು ಎಂದು ಹಳೆಯ ವಿದ್ಯಾರ್ಥಿ ಸಂಘದ ಅಪೇಕ್ಷೆಯಾಗಿದೆ. ಸಂಪಾದಕ ಬಳಗ ಹಾಗೂ ಪ್ರಕಾಶಕರು ಆತ್ಮಪ್ರಯತ್ನಶೀಲರಾಗಿ ಮುಂದುವರಿಯು ತ್ತಿದ್ದಾರೆ. ಕಾಲ, ಕಾಲಕ್ಕೆ, ಪತ್ರಿಕೆಗೆ ಸಲಹೆ, ಮಾರ್ಗದರ್ಶನಗಳು ಒದಗಿ ಬರುತ್ತಿರಲಿ ಎಂದು ಆಶಿಸುತ್ತದೆ ಪತ್ರಿಕೆ.

ದಿನಾಂಕ ೧೪.೧೨.೨೦೦೩ರಂದು ಸಮಾವೇಶಗೊಂಡಿದ್ದ ಶ್ರೀಮತರ ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೈಸಿಗಳ ಸಂಘದ ಮಹಾಧೀಶನದಲ್ಲಿ ಪರಮಪೂಜ್ಯ ಶ್ರೀ ಶ್ರೀಗಳವರು ಹೀಗೆಂದರು - "ಭವ್ಯಕಟ್ಟಡ ಕಟ್ಟುವುದು ಅಥವಾ ದೊಡ್ಡ ಶಿಕ್ಷಣ ಸಂಸ್ಥೆಗಳನ್ನು ಸ್ಥಾಪಿಸುವುದು ನಮ್ಮ ಉದ್ದೇಶವಲ್ಲ. ಅನಾಥ ಮಕ್ಕಳಿಗೆ ಮೂಲಭೂತ ಶಿಕ್ಷಣ ಸೌಲಭ್ಯ ಕಲ್ಪಿಸುವಲ್ಲಿ ನಮಗೆ ಆಸಕ್ತಿಯಿದೆ. ನಾವು ನಮ್ಮ ಗುರುಗಳಿಂದ ಶ್ರೀಮತರ ಧರ್ಮಾಧಿಕಾರ ಸ್ವೀಕಾರಮಾಡಿದಾಗ ಮತಕ್ಕೆ ಯಾವ ಆಸ್ತಿ ಅಥವಾ ಸಂಪತ್ತು ಇರಲಿಲ್ಲ. ಗುರುಗಳ ತಪಸ್ಸಿನ ಶಕ್ತಿ ಹಾಗೂ ಅಶೀರ್ವಾದದಿಂದಾಗಿ ೮೦ ವಿದ್ಯಾರ್ಥಿಗಳಿಂದ ಸ್ಥಾಪಿತವಾದ ಸಂಸ್ಥೆ ಇಂದು ಎಂಟುಸಾವಿರ ಅನಾಥ ಮಕ್ಕಳಿಗೆ ವಿದ್ಯಾರ್ಜನೆಗೆ ಅವಕಾಶ ಕಲ್ಪಿಸಿಕೊಟ್ಟಿದೆ. ಈ ಜಾತ್ಯತೀತಮತದಲ್ಲಿ ಎಲ್ಲ ಮಕ್ಕಳೂ ಯಾವುದೇ ಭಿನ್ನಭಾವನೆಯಿಲ್ಲದೆ ಒಟ್ಟಿಗೆ ಕೂತು ಉಪಮಾಡುವುದನ್ನು; ಒಟ್ಟಿಗೆ ಕೂಡಿ ನಕ್ಕುನಲಿದಾಡುವುದನ್ನು ನೋಡುವುದೇ ಆಸಕ್ತ". ಇದಕ್ಕಿಂತ ದೊಡ್ಡದು ಯಾವುದಿರಬಹುದು? ಇದಲ್ಲವೇ ರಾಷ್ಟ್ರನಿರ್ಮಾಣಶೈಲಿ? ಇಂಥ ಪವಿತ್ರಾತ್ಮರ ನೆರಳಿನಲ್ಲಿ ಸಾವಿರಾರು ಮಕ್ಕಳು ಭವಿಷ್ಯದ ಬೆಳಕಿನೆಡೆಗೆ ಹೆಜ್ಜೆಹಾಕುತ್ತಿದ್ದಾರೆ.

'ಸಂಕ್ರಾಂತಿ' ಹಬ್ಬ ನಾಡಿಗೆ ಹೊಸ ಉತ್ಸಾಹವನ್ನು ತರಲಿ. 'ಎಳ್ಳು ಬೆಲ್ಲ ತಿನ್ನಿ ಒಳ್ಳೆ ಮಾತಾಡಿ'. ಎಲ್ಲರಿಗೆ ಶುಭಾಶಯವನ್ನು ಹಾರೈಸುತ್ತದೆ 'ಸಿದ್ಧಗಂಗಾ'.

- ಸಂಪಾದಕ



ಸ್ವಾಮಿಗಳ ಪಾವಿತ್ರ್ಯತೆ

ತುಮಕೂರಿನಲ್ಲಿ ಪೊಲೀಸ್ ಇಲಾಖೆಯ ಜಿಲ್ಲಾವರಿಷ್ಠಾಧಿಕಾರಿಯಾಗಿದ್ದ ಶ್ರೀ ಇನ್‌ಫೆಂಟ್ ಅವರು ಶ್ರೀಮತಕ್ಕೆ ಆಗಾಗ ಒಂದು ಹೋಗುತ್ತಿದ್ದರು. ಅವರೊಬ್ಬ ಒಳ್ಳೆಯ ಕ್ರಿಯಾಶೀಲ ಅಧಿಕಾರಿಯೆನಿಸಿದ್ದರು. ಇಸ್ಲಾಂ ಧರ್ಮಾನುಯಾಯಿಗಳು, ಸುಸಂಸ್ಕೃತರು. ಸರಳ ಸ್ವಭಾವಕ್ಕೆ ಹೆಸರಾಗಿದ್ದರು. ಒಂದು ಸಂದರ್ಭದಲ್ಲಿ ಅವರು ಹೇಳಿದ ಮಾತೊಂದು ಅದಷ್ಟು ಮಾರ್ಮಿಕವಾಗಿತ್ತೆಂದರೆ ನೆನಪಿಗೆ ಬಂದಾಗಲೆಲ್ಲ ಚಿಂತನೆ ಮಾಡುವ ಮನಸ್ಸಾಗುತ್ತದೆ. ಮಾತಾದರೂ ಯಾವುದನ್ನುತ್ತೀರಿ? ಸ್ವಾಮಿಗಳಾದವರು ಆತ್ಮಾವಲೋಕನಮಾಡಿಕೊಳ್ಳುವಂಥದ್ದು. "ನೋಡಿ, ಸ್ವಾಮೀಜಿ, ನಾವು ನಿಮ್ಮಲ್ಲಿಗೆ ಬಂದಾಗ ನಿಮ್ಮ ಪಾದಮುಟ್ಟಿನಮಸ್ಸಾರ ಮಾಡುತ್ತೇವೆ. ಆದರೆ, ಅದೇ ರಾಷ್ಟ್ರಪತಿಗಳಾಗಲೀ, ಪ್ರಧಾನಮಂತ್ರಿಗಳಾಗಲೀ, ರಾಜ್ಯಪಾಲರು, ಮುಖ್ಯಮಂತ್ರಿಗಳು ಬಂದಾಗ ಅವರುಗಳಿಗೆ ಕೈಯೆತ್ತಿ ವಂದಿಸುತ್ತೇವೆ. ಅಥವಾ ಕೈಮುಗಿದು ಗೌರವ ಸೂಚಿಸುತ್ತೇವೆ. ಕಾಲುಮುಟ್ಟುವುದಿಲ್ಲ" - ಎಂದು ಹೇಳಿದರು. ಎಷ್ಟೊಂದು ಅರ್ಥಪೂರ್ಣವಾದ ಮಾತು! ಲೌಕಿಕದ ಅಧಿಕಾರ ಎಷ್ಟೆ ದೊಡ್ಡದಿರಲಿ ಗೌರವಿಸುವ ರೀತಿಯೇ ಬೇರೆ. ಆದರೆ, ಸ್ವಾಮಿತ್ವದ ಮಾತು ಬೇರೆ. ಅದು ಪಾವಿತ್ರ್ಯತೆಯ, ಚಾರಿತ್ರ್ಯದ್ದಿರು, ಬ್ರಹ್ಮಚರ್ಯಪಾಲನೆಯ, ರಾಗಮುಕ್ತಮನಸ್ಸಿನ, ನಿಷ್ಕಾರ್ಥ, ನಿಷ್ಕಳಂಕ, ನಿರ್ಮಲತ್ವದ, ದಯೆ, ಕರುಣೆ, ಅನುಕಂಪಗಳ ಸಂಕೇತ. ಆತ್ಮಬಲದ ಅಪೂರ್ವ ವ್ಯಕ್ತಿತ್ವಕ್ಕೆ ತೋರಿಸುವ ಭಕ್ತಿಸಮನ್ವಿತ ಗೌರವ.

ಪಾದಮುಟ್ಟಿನಮಸ್ಸರಿಸುವುದು ವ್ಯಕ್ತಿಗಲ್ಲ. ಒಂದು ತತ್ವಕ್ಕೆ. ಆ ತತ್ವ ಪವಿತ್ರ್ಯಕ್ಕೆ ತೋತ್ತಾಗಿ ಕ್ಷಣ ಕ್ಷಣವೂ ಆತ್ಮಪರೀಕ್ಷೆಯ ನಿಶ್ಚಯಕ್ಕೆ ಒಳಗಾಗುವ ಮನಸ್ಸಿಗೆ. ಆ ಮಟ್ಟಿನ ಪಾವಿತ್ರ್ಯತೆಯನ್ನು ಕಾಪಾಡಿಕೊಂಡು ಬರುವುದೆಂದರೆ ಹರಿತವಾದ ವಿಡ್ಫದ ಮೇಲೆ ನಡೆದಂತೆ. ಅದು 'ಅಸಿಧಾರಾವ್ರತ'. ಕಾಯಾ, ವಾಚಾ, ಮನಸಾ ಶುದ್ಧವಾಗಿರಬೇಕು. ಅದು ಹಣಬಲದಿಂದ ಅಥವಾ ಜನಬಲದಿಂದ ಅಥವಾ ಅಧಿಕಾರಬಲದಿಂದ ಇಲ್ಲವೇ ದೇಹಬಲದಿಂದ ಬರುವಂಥದಲ್ಲ. ಅದು ಮನೋನಿಗ್ರಹದಿಂದ ಬರುವಂಥದು. ಕಾಂಚನ, ಕಾಮಿನಿಗಳ ಆಕರ್ಷಣೆಯಿಂದ ದೂರ ಇದ್ದಾಗ ಬರುವಂಥದು. ಕಣ್ಣು ನಾಲಗೆ ಮತ್ತು ಮನಸ್ಸುಗಳನ್ನು ತನ್ನ ಹಿಡಿತದಲ್ಲಿಟ್ಟುಕೊಂಡಾಗ ಲಭ್ಯವಾಗುವಂಥದು. ಇಂದ್ರಿಯಗಳ ವಿಜಯದಿಂದ ಸಾಧಿಸುವಂಥದು.

ಮುಗ್ಧರು ತಮ್ಮ ಪ್ರಾಮಾಣಿಕತೆಯನ್ನು ವ್ಯಕ್ತಪಡಿಸುವ ಸಂದರ್ಭದಲ್ಲಿ "ಸ್ವಾಮಿಗಳ ಪಾದದಾಣೆ" ಎನ್ನುವ ಸಂಪ್ರದಾಯವುಂಟು. ಅಂತಹ ಪವಿತ್ರವಾದ್ದು ಸ್ವಾಮಿಗಳ ಪಾದವೆಂಬುದು ಎಂದರ್ಥ. ಅದು ದೇವರಿಗೆ ಸಮಾನವಾದುದೆಂಬ ನಂಬಿಕೆ ಭಕ್ತರದು. ತಾಯಿಗೆ ಸಮಾನವಾದುದು, ತಂದೆಗೆ ಸಮಾನವಾದುದು ಎಂಬ ಅಚಲ ಶ್ರದ್ಧೆಯ ನುಡಿ. ಇಷ್ಟೊಂದು ವ್ಯಾಪಕಾರ್ಥವುಳ್ಳ, ಪವಿತ್ರಾರ್ಥಭರಿತವಾದ ಪಾದ ಸ್ವಾಮಿಗಳ ಪಾದವೆಂದು ಮುಗ್ಧರು, ಜ್ಞಾನಿಗಳು, ನಂಬಿ ಪಾದ ಮುಟ್ಟಿನಮಸ್ಸರಿಸುವ ಸಂಪ್ರದಾಯವನ್ನು ರೂಢಿಸಿಕೊಂಡು ಬಂದಿದ್ದಾರೆ. ಇದನ್ನು ಒಪ್ಪಿಕೊಳ್ಳುವ ಸ್ವಾಮಿಗಳೆನಿಸಿಕೊಳ್ಳುವವರು ಅದಷ್ಟೊಂದು 'ಎಚ್ಚರವನ್ನು, ಒಳ ಎಚ್ಚರ'ವನ್ನು ಕಾಪಾಡಿಕೊಂಡಿರಬೇಕು ಎಂದು ಚಿಂತಿಸಬೇಕಲ್ಲವೇ? ಕೇವಲ ಕಾವಿವಸ್ತ್ರ ಧರಿಸಿದಾಕ್ಷಣ, ಯಾವುದೇ ಒಂದು ಪೀಠವನ್ನೇರಿದಾಕ್ಷಣ, ಜನಬಲವನ್ನಾಶ್ರಯಿಸಿದಾಕ್ಷಣ 'ಪಾದಮುಟ್ಟಿಸಿಕೊಳ್ಳುವ' ಸ್ಥಿತಿ ಬಂದಿತೆಂದುಕೊಳ್ಳುವ ಮನಸ್ಸನ್ನು ಮೋಹಮುಕ್ತವನ್ನಾಗಿಸಿಕೊಳ್ಳಬೇಕಲ್ಲವೇ?

ಪಾದಮುಟ್ಟಿಸಿಕೊಳ್ಳುವುದು ಗರ್ವಗಿರಿಯನ್ನೇರುವುದಕ್ಕಲ್ಲ. ವಿನಯ ಸಮುದ್ರನಾಗುವುದಕ್ಕೆ. 'ಎನಗಿಂತ ಕಿರಿಯಿರಲ್ಲ' ಎಂಬ ಭಾವ ಸಾಮಾನ್ಯದ ಸೇವಾಶೀಲನಾಗುವುದಕ್ಕೆ. ಸ್ವಾಮಿಗಳಾಗಿ ಹೋದವರ ಶಿವಪಥದಲ್ಲಿ ಹೆಜ್ಜೆಹಾಕುವುದಕ್ಕೆ ಪಾದಮುಟ್ಟಿಸಿಕೊಳ್ಳುವ ಅರ್ಹತೆ ನನಗಿದೆಯೇ ಎಂದು ತನ್ನನ್ನೇ ತಾನು ಪ್ರಶ್ನಿಸಿಕೊಳ್ಳುವ ಆತ್ಮಪರೀಕ್ಷಣೆ; ಅದಕ್ಕನುಗುಣವಾಗಿ ಬೆಳೆಯುವುದಕ್ಕೆ.

ॐ



ಶ್ರೀ ಸಿದ್ಧಲಿಂಗೇಶ್ವರ ವಚನ

ತಲೆವಾಲು ಪೊಸರಲು

ನೆಲಬೆಂದು ನೀರದಕು

ಕೆಚ್ಚು ಕೆಚ್ಚು ನೋಡಾ

ಗಾಳಿ ಧೂಳಿಯ ಧಾಳಿನಿಂದ

ಅಂಬರದ ಸಂಭ್ರಮವಡಗಿತ್ತು ನೋಡಾ

ಹಾಲ ಕುಡಿದ ಶಿಶು ಸತ್ತು ತಾನು ತಾನಾದುದ

ನೇನೊಂದುಪಮಿಸುವೆಯ್ಯಾ

ಮಹಾಲಿಂಗರು ಶಿವಸಿದ್ಧೇಶ್ವರ ಪ್ರಭುವೇ !

ಬ್ರಹ್ಮರಂಧ್ರದಲ್ಲಿ ಸಂಬಂಧಿಸಿರುವ ಪರಮಾತ್ಮ ಸ್ವರೂಪವೇ ಆಗಿರುವ ಪರಶಿವಲಿಂಗವು ಶ್ರೀಗುರುವಿನ ಭಾವ, ಮನ, ಕಣ್ಣುಗಳಿಂದ ಕರಸ್ಥಲಕ್ಕೆ ಆಗಮಿಸಿ, ಶರಣನ ಸ್ಥೂಲ, ಸೂಕ್ಷ್ಮ ಮತ್ತು ಕಾರಣ ತನುವಿನ ಕರಣತ್ರಯಗಳಲ್ಲಿ ದೀಕ್ಷಾತ್ರಯದಿಂದ ಲಿಂಗತ್ರಯವಾಗಿ ಸಂಬಂಧಿಸಿದ್ದರಿಂದ ದೇಹಭಾವವು ಜ್ಞಾನಾಗ್ನಿಯಿಂದ ಸುಟ್ಟು ರಿಂದ, ಸಂಸಾರ ವಿಷಯರಸ ಬಿತ್ತಿ, ತಾಪತ್ರಯವೆಂಬ ಅಗ್ನಿ ನಷ್ಟವಾಯಿತು.

ಅಂತಹ ಲಿಂಗಸಂಬಂಧಿ ಶರಣನ ಪ್ರಾಣಾದಿವಾಯುಗಳು ಮಂತ್ರಸ್ವರೂಪವಾಗಿ, ಪಂಚೇಂದ್ರಿಯ ವಿಷಯವು ಪಂಚಲಿಂಗಗಳಿಗೆ ಸಮರ್ಪಣೆಯಾದರೆ ಚಿದಾಕಾಶ ಸ್ವರೂಪನಾದ ಶರಣನ ಕ್ರಿಯಾಚಾರದ ಸಡಗರವು ಲಿಂಗದಲ್ಲಿ ನಿಷ್ಪತ್ತಿಯಾಯಿತು. ಆ ಪರಮಾತ್ಮತ ಸೇವನೆ ಮಾಡಿದ ಶರಣನು ಸದ್ರೂಪಬ್ರಹ್ಮವೇ ಆದುದರಿಂದ ಅಂತು ಇಂತು, ಹಾಗೆ, ಹೀಗೆ ಎಂದು ಹೋಲಿಸ ಬಾರದು ಎಂಬುದು ವಚನ.

(ಕೃಪೆ : ಪಟಾಸ್ಥಲಜ್ಞಾನಿ ಸೋಮಶೇಖರ ಶಿವಯೋಗಿ ಕೃತ ತೋಂಟದ ಸಿದ್ಧಲಿಂಗೇಶ್ವರನ ಪಟಾಸ್ಥಲ ಜ್ಞಾನಸಾರಮೃತದ ಬೆಡಗಿನ ವಚನ ಟೀಕೆ - ವೀರಶೈವ ಅಧ್ಯಯನ ಸಂಸ್ಥೆ - ಶ್ರೀ ಜಗದ್ಗುರು ತೋಂಟದಾರ್ಯ ಸಂಸ್ಥಾನಮತ, ಡಂಬಳ, ಗದಗ)

ಶ್ರೀ ಸಿದ್ಧಗಂಗಾ ಗುರುಕರುಣಾ ತ್ರಿವಿಧಿ

ದೋರಕಕ್ಕಯ್ಯಗಳ ಎಡಬಿಡದೆ ಸ್ಮರಿಸುವ
ಧೀರ ಕಾಯಕಯೋಗಿ ಎನಿಸಿರುವ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಹರಳಯ್ಯ ಶರಣರ ಅರಿವಿರಿದು ನೆನೆಯುವ
ಹರನಕುಮಾರನಾಗಿರುವ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಮೋಳಿಗೆಮಾರಯ್ಯರ ಮರೆಯದೆ ನೆನೆಯುವ
ಮೋಹಮುಕ್ತನಾಗಿ ಕಂಗೊಳಿಸುವ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಮೇದಾರ ಕೇತಯ್ಯನ ಸಾದರದಿ ಸ್ಮರಿಸುವ
ಮೇರು ಸಾಟಿಯೆನಿಪ ದಾಸೋಹಿ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನುಲಿಯ ಚಂದಯ್ಯಗಳ ನಲಿನಲಿದು ನೆನೆಯುವ
ಕಾಯಕವೆ ಲಿಂಗವೆಂಬ ನಿಜನುಡಿಯ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಮಾದಾರ ಚೆನ್ನಯ್ಯ ಮಮತೆಯಲಿ ನೆನೆಯುವ
ಮಾನವೀಯತೆಯ ಮಲ್ಲಿಗೆಯೆ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಶಿವದಾಸಿಮಯ್ಯಗಳ ಸ್ಮರಣೆಯಲಿ ನಗುಕಾಂಬ
ದಾಸೋಹ ತವನಿಧಿಗೆ ತವರಾದ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಶಂಕರದಾಸಿಮರ ನೆನೆದುಂಡು ನಗುಕಾಂಬ
ಹರಿದ ಮನಗಳನು ಹೊಲಿಯುವ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಅಮುಗಿ ಸಿದ್ಧೇಶ್ವರರ ಅನುದಿನದಿ ನೆನೆಯುವ
ಅನುಪಮ ಕುಲಚಿಂತಾಮಣಿ ಎನಿಸಿರುವ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಮರುಳ ಶಂಕರ ಶಿವನ ಮನಕುಂಬಿ ಸ್ಮರಿಸುವ
ಮನವ ಮಹಮಾಡಿ ನಡೆದಿರುವ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

- ಹೆಚ್.ವಿ. ವೀರಭದ್ರಯ್ಯ

ದಾಸೋಹದೀಪ ಶ್ರೀ ಅಟವೀಸ್ವಾಮಿಗಳು

- ಹೆಚ್.ವಿ. ವೀರಭದ್ರಯ್ಯ

“ಸಿದ್ಧಗಂಗೆಯ ಇಂದಿನ ಸೇವಾ ದಾಸೋಹ ಮಣಹಕ್ಕೆ “ತವನಿಧಿ”ಯಾಗಿರುವ ಪೂಜ್ಯ ಶ್ರೀ ಅಟವೀಸ್ವಾಮಿಗಳವರು ದೇಶ ಕಾಲವನ್ನು ಮೀರಿ ಬೆಳೆದು ಪ್ರಕಾಶಿಸುತ್ತಿರುವ ಜ್ಯೋತಿ ಸ್ವರೂಪಿಗಳು. ಬಸವಣ್ಣನವರ ತತ್ವಾದರ್ಶಗಳನ್ನು ಸಾಕಾರ ಗೊಳಿಸುವಲ್ಲಿ ‘ಉಣ್ಣದ ಲಿಂಗಕ್ಕೆ ಬೋನವ ಹಿಡಿ’ಯೆಂಬ ಉಂಬುವ ಜೀವಿಗೆ ನಡೆ’ಯೆಂಬ ಮೂಢತನವನ್ನು ಹೊಡೆದೋಡಿಸಿ, ‘ಜಂಗಮಕ್ಕಿರದರೆ ಸ್ಥಾವರ ನೆನೆಯಿತ್ತು’, ಎಂಬುದನ್ನು ನಿತ್ಯದಲ್ಲಿ ನಿಜಾಚರಣೆ ಗೊಳಿಸಿದರು. ‘ಅಲ್ಲಿ ಸಲ್ಲುವುದಕ್ಕೆ ಇಲ್ಲಿ ಸಲ್ಲುವುದೇ ಅಧಾರವಾಯಿತು. ಪೂಜ್ಯರಿಗೆ ಅರಿವೇ ಗುರವಾಯಿತು. ಆಚಾರವೇ ಶಿಷ್ಯ ವಾಯಿತು. ದಯವೇ ಧರ್ಮವಾಯಿತು. ಮಾಡಿನೀಡುವ ಹಸ್ತವೇ ಕಲ್ಯಾಣ ವಾಯಿತು. ನಿಂದುದೇ ನಿಜ ನಿವಾಸ ವಾಯಿತು. ನಿದ್ರೆ ಗೈದುದೇ ಜಪ, ಎದ್ದರೆ ಶಿವರಾತ್ರಿ, ನಡೆದುದೇ ಪಾವನ, ನುಡಿದುದೇ ಶಿವತತ್ವವಾಯಿತು. ದೇಹಧರಿಸಿಯೂ ನಿರ್ದೇಹಿಗಳಾಗಿ ಈ ಲೋಕದಲ್ಲಿರುವಾಗಲೇ ಜೀವನ್ಮುಕ್ತರಾಗಿ, ಸಮಾಜದಲ್ಲಿಯೂ ನಿಜವನರಿದ ನಿಶ್ಚಿಂತ ರಾಗಿ ಮಹವನರಿದಿ ಮಹಂತರಾಗಿ ಬಾಳ ಬೆಳೆದಾರವರು. ಶರಣರು ಮೆಟ್ಟಿದ ಧರ ಪಾವನಕ್ಷೇತ್ರವೆಂಬುದನ್ನು ಪ್ರತ್ಯಕ್ಷಗೊಳಿಸಿದರು.

ಸಮಾಜದಲ್ಲಿ ಸಮಾನತೆ, ಸ್ವಯಂಪೂರ್ಣತೆ, ಶ್ರಮಗೌರವ, ಗುಣಗೌರವಗಳನ್ನು ಸ್ಥಾಪಿಸಿದಂತೆ ಸಿದ್ಧಾಂತ ದಲ್ಲಿ ಸಮನ್ವಯವನ್ನು ಸಾಧಿಸಿದ ಪೂಜ್ಯರು ಅಪ್ರಾವರಣಗಳೇ ಅಂಗವಾಗಿ, ಪಂಚಾಚಾರಗಳೇ ಪ್ರಾಣವಾಗಿ, ಪಟಾಸ್ಥಲಗಳೇ ಆತ್ಮವಾಗಿ ಕಂಗೊಳಿಸಿದರು”.

“ವೇದ-ಶಾಸ್ತ್ರ-ಆಗಮಗಳು ಧರ್ಮತತ್ವವನ್ನು ಬೋಧಿಸಿದರೂ ಜಂಗಮನ ನಿಲವನ್ನು ನಿರೂಪಿಸಲಾರವು. ಅದಕ್ಕಾಗಿ ಜಂಗಮನು ವೇದಶಾಸ್ತ್ರಗಳಿಗೆ ಅತೀತನಾದವನು. ಆತನು ಚಿನ್ನಾದ-ಚಿತ್ತಿಂದ ಚಿತ್ತಲಾ ಸ್ವರೂಪನು, ಈ ನಾದಬಿಂದು ಕಳೆಗಳು


ಪ್ರಣವದ ಅವಸ್ಥೆಗಳನ್ನೆಬ್ಬಹುದು, ಅಕಾರ ಉಕಾರ ಮಹಾರಗಳು ಪ್ರಣವದ ಸ್ವರೂಪ. ಅಂಥ ಓಂಕಾರ ಸ್ವರೂಪನೆ ಜಂಗಮನು. ಇಂಥ ಜಂಗಮನಿಗೇನೇ ಭಕ್ತಾದಿ ಪಟಾಸ್ಥಲಾಧಿಕಾರ ನೀಡುವ ಸಾಮರ್ಥ್ಯವುಂಟು. ಜಂಗಮನು ಈ ಆರು ಸ್ಥಲಗಳನ್ನು ಅಳವಡಿಸಿ ಕೊಂಡು ನಿತ್ಯ ನೈಜಾಚರಣೆಯನ್ನು ಗೈಯುತ್ತಾನೆ. ಗುರುವಿನ ಗುರು ಜಂಗಮನನಿಸಿದ್ದರಿಂದ ಬ್ರಹ್ಮಾದಿ ದೇವತೆಗಳಿಗೂ ಅಧಿಕನು. ಇಂಥ


ಪಾವನಮೂರ್ತಿ ಜಂಗಮದೇವನ ಆರಾಧಕನಾದ ದಾಸೋಹಿಯಾದ ಭಕ್ತನೂ ಶ್ರೇಷ್ಠನು.

“ಪೂಜ್ಯ ಅಟವೀಸ್ವಾಮಿಗಳು ಸರಿಯಾಗಿ ಒಂದು ಶತಮಾನದ ಹಿಂದೆ ಲಿಂಗೈಕ್ಯ ರಾಗಿದ್ದರೂ, ಅವರ ಅಘಟಿತ ಮಹಿಮೆ ಇಂದಿಗೂ ವೇದ್ಯವಾಗುತ್ತಿದೆ. ಅವರ ಕೃಪಾಶೀರ್ವಾದದಿಂದಲೇ ಸಿದ್ಧಗಂಗಾ ಮಠದ ಮಹಾದಾಸೋಹ ನಿರಂತರ ನಡೆದಿದೆ. ಅವರು ಹೊತ್ತಿಸಿದ ದಾಸೋಹದ ಒಲೆ ಆರಿಲ್ಲ. ಅಲ್ಲದೆ, ತೊಟ್ಟು ಕೆರೆಯ ಮಠದಲ್ಲಿ ಪ್ರಕೃತಿ ನಿಯಮವನ್ನು ಸಹ ಅತಿಕ್ರಮಿಸಿದ ಸಂಗತಿ ತಿಳಿದುಬರುತ್ತದೆ. ಹನ್ನೆರಡು ತಿಂಗಳಲ್ಲಿಯೂ ಆ ಮಠದ ಬೃಹತ್ತಾದ ಮಾವಿನಗಿಡದಲ್ಲಿ ಮಾವಿನಕಾಯಿಗಳನ್ನು ನೋಡಬಹುದು.

ಅದಕ್ಕಾಗಿಯೇ ಮೇಲೆ ವಿವರಿಸಿದಂತೆ ವೇದ-ಶಾಸ್ತ್ರ-ಆಗಮಗಳಿಗೆ ನಿಲುಕದ ಜಂಗಮನ ನಿಲವನ್ನು ಇಲ್ಲಿ ಕಾಣಬಹುದು. ಅಘಟಿತ ಘಟನೆ ಜಂಗಮನಿಂದ ನಡೆಯುತ್ತದೆ.”

“ಅಟವೀಶ್ವರ ಸಿದ್ಧಯೋಗಿಗಳು ಮತ್ತು ಶಿವಯೋಗಿಗಳು. ನಿರಂತರ ತಪೋಮೂರ್ತಿಗಳಾದ ಅವರು ಜನರ ಲೌಕಿಕ ಬದುಕಿಗೆ ಆಧ್ಯಾತ್ಮದ ರಸಾಯನವನ್ನು ತುಂಬಿ ಚೇತನಿಸಿದ ಪುಣ್ಯಚರಿತರು. ಚಿಕ್ಕತೊಟ್ಟುಕೆರೆಯನ್ನು ಕ್ಷೇತ್ರವನ್ನಾಗಿ ಪರಿವರ್ತಿಸಿದ ಕಾರಣಕರು ಅವರು. ಅವರು ನಿಂತ ನೆಲವೇ ಪುಣ್ಯಕ್ಷೇತ್ರವಾಯಿತು. ಚರಿಸಿದ ಸ್ಥಳವೇ ಪಾವನಧಾಮವಾಯಿತು.”





ಪ್ರಸಾದ ಸಿದ್ಧತೆಯನ್ನು ವೀಕ್ಷಿಸುತ್ತಿರುವ ಪೂಜ್ಯ ಶ್ರೀ ಶ್ರೀಗಳು

“ಅಟವೀಶರು ಬರೀ ಅಟವೀಶರಾಗಿ ಕಾಡಿನಲ್ಲಿ ತಪಗೈಯುತ್ತ ಕುಳಿತುಕೊಳ್ಳದೆ ನಾಡಲ್ಲಿ ಸಂಚರಿಸಿ ನಾಡಗರ ಹಿತಕ್ಕಾಗಿ ತಮ್ಮ ತಪಸ್ಸನ್ನು ಮತ್ತು ತೇಜಸ್ಸನ್ನು ಧಾರೆ ಎರೆದರು. ಲೋಕೋದ್ಧಾರ ಚರಿತರಾದ ಅವರು ವಸುದೈವ ಕುಟುಂಬಕರಾಗಿ ನಾಡಿನಲ್ಲೆಲ್ಲ ಸಂಚರಿಸಿ ನಾಡಗರ ಹಿತಕ್ಕಾಗಿ ನಿರಂತರವಾಗಿ ಹಂಬಲಿಸಿದರು. ಸಾಂಸಾರಿಕ ತಾಪತ್ರಯಗಳಲ್ಲಿ ನೊಂದು ಬೆಂದು ಬಸವಳಿದ ಜನಗಳ ಬದುಕಿನ ಆಧಾರಸ್ತಂಭ ವಾಗಿ ನಿಂತು ಅವರಲ್ಲಿ ವಿಶ್ವಾಸದ ಉಸಿರನ್ನು ತುಂಬಿದರು”.

“ಮಹಾತ್ಮರು ಎಲ್ಲೋ ಹುಟ್ಟುತ್ತಾರೆ, ಎಲ್ಲೋ ತಪಿಸುತ್ತಾರೆ ಮತ್ತೆ ಎಲ್ಲೋ ಫಲಿಸುತ್ತಾರೆ. ‘ಜನನೀ ಜನ್ಮ ಭೂಮಿಶ್ಚ ಸ್ವರ್ಗದಪಿ ಗರೀಯಸಿ’ ಎಂಬ ಮಾತು ಲೌಕಿಕರದು. ತಾವು ನಿಂತ ನೆಲ-ಜಲಗಳನ್ನೇ ಸ್ವರ್ಗವಾಗಿ ಪರಿವರ್ತಿಸುವವರು ಅಲೌಕಿಕರು. ‘ಮಹಾತ್ಮಾಯತ್ರ ಚರತಿ, ಯತ್ರ ವಸತಿ ಭೂಮಿಸ್ತತ್ ಸ್ವರ್ಗದಪಿ ಗರೀಯಸಿ’ ಎಂದು ಖಚಿತವಾಗಿ ಹೇಳಬಹುದು.”

“ಅಟವೀಶ ಶಿವಯೋಗಿಗಳು ತಪಸ್ಸಿನ ತವನಿಧಿ. ಪರಮಪೂಜ್ಯರು ಆತ್ಮೋದ್ಧಾರಕ್ಕಾಗಿ ತಪಗೈರೂ ಸಹ ಅದನ್ನು ಲೋಕೋದ್ಧಾರಕ್ಕಾಗಿ ವಿತರಿಸಿದ ಮಹಾದಾಸೋಹಿಗಳು. ‘ತಾನು ಗಳಿಸಿದ್ದನ್ನು ನಾನೇ ಉಂಬುವವನು ಮತ್ತು ಉಣ್ಣಬೇಕೆನ್ನುವವನು ಎಂದೂ ನಾಸೋಹಿಯಾಗಲಾರ. ತಾನು ಗಳಿಸಿದ್ದನ್ನು ವಿಶ್ವವೆಲ್ಲ ಉಣ್ಣಬೇಕು. ವಿಶ್ವಕ್ಕೆಲ್ಲ ಉಣಬಡಿಸಬೇಕು ಎಂದು ಬಯಸುವವನು ದಾಸೋಹಿ-ಮಹಾದಾಸೋಹಿ”.

“ಅಂಥ ಮಹಾದಾಸೋಹಿಗಳು ನಮ್ಮ ಅಟವೀಶ ಶಿವಯೋಗಿಗಳು”. ಶ್ರೀಗಳವರು “ಭಾರತದಾದ್ಯಂತ ಸಂಚರಿಸಿ ಅಲ್ಲಲ್ಲಿ ತಮ್ಮ ಕುರುಹು ತೋರಿಸಿ ಭಕ್ತರಿಗೆ ಅರುಹುಮೂಡಿಸಿದ,

ಗುರುಲಿಂಗಜಂಗಮರಿಗೆ ಭಕ್ತಿಜ್ಞಾನ ವೈರಾಗ್ಯದಿಂದ ದಾಸೋಹ ಮಾಡಿಸಿದ ದಾಸೋಹದ ಮಠಗಳ ಕುರುಹುಗಳು ನಮ್ಮ ಕರ್ನಾಟಕದಾದ್ಯಂತ ಶಿಖಿಂಕ್ಯಾ (ಮುಸ್ಸೂರಾ ಐವತ್ತಕ್ಕೂ) ಮೀರಿದ ಮಠಗಳು ಇರುತ್ತವೆ. ಉತ್ತರ ಕರ್ನಾಟಕದಲ್ಲಿ ಹೆಚ್ಚು ಕುರುಹುಗಳು ಇವೆ. ಮೈಸೂರು ಪ್ರಾಂತದಲ್ಲಿ ಗುಬ್ಬಿ ತೊರೆಮಠ, ಎಡಯೂರ ಸಿದ್ಧಲಿಂಗ ಶಿವಯೋಗಿಗಳು ಅನುಷ್ಠಾನಮಾಡಿದ ಸಿದ್ಧಗಂಗೆಯಲ್ಲಿ ದಾಸೋಹ ಮಠವನ್ನು ನಿರ್ಮಿಸಿ ನಿರಂತರವಾಗಿ ನಡೆಯುವ ಎರಡನೆ ಕಲ್ಯಾಣದಂತೆ ಮಾಡಿದವರು”. ಕ್ರಿ.ಶ. ೧೮೫೦ರಿಂದ ೧೯೦೦ರವರೆಗೆ ಅನೇಕ ಲೀಲೆಗಳನ್ನು ತೋರಿಸಿ ೧೯೦೧ರಲ್ಲಿ ಕಾರ್ತಿಕ ಶುದ್ಧ ದಶಮಿ ತಿಥಿಯಂದು ಚಕ್ರತೊಟ್ಟುಕೆರೆ ಸುಕ್ಷೇತ್ರದಲ್ಲಿ ಶಿವಯೋಗ ಸಮಾಧಿಯಲ್ಲಿ ಲೀನರಾದರು.

(ಕೃಪೆ: ವಿವಿಧ ಮೂಲಗಳಿಂದ)

ಶ್ರೀವಾಣಿ

ಲೋಕದಲ್ಲಿ ಅನೇಕ ಮಂದಿ ವಿವಾಹವಾಗುವುದರಿಂದ ತಮ್ಮ ಸಾಧನೆಯ ವಿಕಾಗ್ರತೆಗೆ ಭಂಗಬರಬಹುದೆಂದು ಭಾವಿಸುತ್ತಾರೆ. ಅದು ಅವರ ತಪ್ಪು ತಿಳುವಳಿಕೆಯೆನ್ನಬಹುದು. ಏಕೆಂದರೆ, ವಿವಾಹದಿಂದ ಸಾಧನೆಯ ವಿಕಾಗ್ರತೆಗೆ ಭಂಗಬರುವುದಾದರೆ, ಲೋಕದಲ್ಲಿ ಬಹುಮಂದಿ ಸಾಧಕರಿಗೆ ಸಿದ್ಧಿಯು ಸಾಧ್ಯವಿಲ್ಲವೆಂದಾಗುತ್ತದೆ. ಆದರೆ, ಅದೆಷ್ಟೋ ಮಂದಿ ವ್ಯಾವಹಾರಿಕ ಜಗತ್ತಿನ ಮಧ್ಯೆ ತಾವರೆಯ ಎಲೆಯ ಹನಿಯಂತೆ ಇದ್ದುಕೊಂಡು, ಎಲ್ಲಾ ವ್ಯವಹಾರಗಳನ್ನೂ ನೋಡಿಕೊಂಡು ಆತ್ಮ ಸಾಕ್ಷಾತ್ಕಾರ ಮಾಡಿಕೊಂಡ ಹಲವಾರು ನಿದರ್ಶನಗಳುಂಟು. ಅಲ್ಲದೆ ಆಧ್ಯಾತ್ಮಿಕ ಸಿದ್ಧಿಯಲ್ಲಿ ಗೃಹಸ್ಥ ಜೀವನಕ್ಕೆ ಮಹತ್ತರವಾದ ಸ್ಥಾನವಿದೆ. ಧರ್ಮವಿರುದ್ಧವಲ್ಲದ ರೀತಿಯಲ್ಲಿ ಅರ್ಥಕಾಮಗಳನ್ನು ಗಳಿಸಿಕೊಂಡು, ಲೋಕಹಿತಕ್ಕಾಗಿ ಅವುಗಳನ್ನು ಬಳಸಿಕೊಂಡು ತನ್ನನ್ನು ತಾನು ಅರ್ಪಿಸಿ ಕೊಳ್ಳುವವನೆ ನಿಜವಾದ ಸಾಧಕನು, ಸಿದ್ಧನು. ಅದರಂತೆ ಪವಿತ್ರ, ವಿವಾಹದಿಂದ ಸಾಧಕನ ಸೇವಾಕಾರ್ಯಕ್ಷೇತ್ರವು ವಿಸ್ತಾರವಾಗಿ, ಅವನ ಸರ್ವಶಕ್ತಿಗಳ ವಿಕಾಸ ಮತ್ತು ಪ್ರಕಾಶಕ್ಕೆ ಒಳ್ಳೆಯ ಅವಕಾಶವಾಗುವುದು. ಈ ಕಾರಣ ವಿವಾಹದಿಂದ ಸಾಧನೆಯ ವಿಕಾಗ್ರತೆಯ ಯಾವ ವಿಧವಾದ ಭಂಗವು ಬರುವುದಿಲ್ಲ; ಪರಂತು ಹೆಚ್ಚು ಅನುಕೂಲವಾಗುವುದು.

★


ಸಿದ್ಧಗಂಗೆ ಭಾಗ್ಯ ಭಾಸ್ಕರ ಶ್ರೀ ಉದ್ಧಾನ ಮಹಾಸ್ವಾಮಿಗಳು

- ಹೆಚ್.ಎ. ವೀರಭದ್ರಯ್ಯ

ಸಿದ್ಧಗಂಗೆಯ ಗುರುಪರಂಪರೆಗೆ ಘನತೆಯ ಗಂಧವಿಟ್ಟವರು! ಪಾವಿತ್ರ್ಯತೆಯ ಪಾವುಡ ಉಡಿಸಿದವರು! ಶಿವಯೋಗಕ್ಕೆ ನೀಲಾಂಜನವೆನಿಸಿದವರು! ಶಿಕ್ಷಣ ದಾಸೋಹಕ್ಕೆ ದಾರ್ಶನಿಕ ರೂಪಾರಿಯಾದವರು! ಅವರು ಹೆಚ್ಚು ಓದಿದವರಲ್ಲ! ಲೋಕವನ್ನು ಹೆಚ್ಚು ಓದಿಸಿದವರು! ಮೇಕೆಗಳನ್ನು ಕಾಯ್ದವರು! ಮುಕ್ತಲೋಕದ ಚಿಂತನೆ ನಡೆಸಿದವರು! ಮೇಕೆಗಳಿಂದ ಬಾಳಿನ ಅರ್ಥ ಕಂಡು ಕೊಂಡವರು! ಎಲ್ಲ ಸೊಪ್ಪು ಸದೆಗಳನ್ನು ತಿಂದು ಸತ್ವಭರಿತ ಹಾಲನ್ನು ಕೊಡುವ ಆಡಿನಂತೆ ಲೋಕಕ್ಕೆ ಹಾಲುಣಿಸಿದವರು! ಲೋಕದಾಟವನ್ನು ಆಡಿದರು! ಹಾಡಿದರು ಆನಂದವಾಗಿ! ಜೀವನ ವೆಂಬುದು ಅವರಿಗೊಂದು ಆಟ ವಾಯಿತು! ಕಾರ್ತಿಕ-ಕಾರುಣ್ಯಗಳ ಸಂಗಮವಾಗಿದ್ದವರು! ‘ಲೋಕ ವಿರೋಧಿ ಶರಣನಾರಿಗಂಜ’ ಎಂಬ ನುಡಿಗೆ ಸುಳಿವ ತಾಸನವಾದರು! ಲಕ್ಕೂರ ಲಾವಣ್ಯ ಸಿದ್ಧಗಂಗೆಯ ಸಿರಿ ಯಾಯಿತು! ಹರಿದಾಯಿತು! ಆದೊಂದು ಭಾಗ್ಯವಿಶೇಷ! ಹರಸಿ ಆಶೀರ್ವದಿಸಿದ ಗುರುವೇ ನಿಚ್ಚೆರಗಾಗುವಂತೆ ಎದ್ದು ನಿಂತ ಅಚ್ಚರಿ! ನಿಜಗಲ್ ಗಿರಿಯೇ ಪುರುಷರೂಪಿನಿಂದ ನಡೆದು ಬಂದ ಅಮೃತಫುಳಿಗೆ! ಮಾನವೀಯತೆ ಅರಳಿದ ಸಿದ್ಧಿ ಸೊಬಗು! ಎತ್ತರದ ನಿಲವು! ಎತ್ತರದ ಚಿಂತನೆ! ಎತ್ತರದ ಮನಸ್ಸು! ಶ್ರೀ ಶಿವಕುಮಾರ ಪ್ರಭುವನ್ನು ಲೋಕಸೇವೆಗೆ ತಿದ್ದಿ ತೀಡಿ ಆಶೀರ್ವದಿಸಿದ ದಾರ್ಶನಿಕ ಧೀರವೀರವೈರಾಗ್ಯವಿಭು ಶ್ರೀ ಉದ್ಧಾನ ಶಿವಯೋಗಿ.

ಪೂಜ್ಯ ಶ್ರೀ ಉದ್ಧಾನಸ್ವಾಮಿಗಳು ಶ್ರೀ ಸಿದ್ಧಗಂಗಾ ಮಠದ ಚರಿತ್ರೆಯಲ್ಲಿ ಪ್ರಜ್ವಲಿಸುತ್ತಿರುವ ಪುಟ ಬಂಗಾರ. “ಲಕ್ಕೂರಿನಲ್ಲಿ ಕ್ರಿ.ಶ. ಸುಮಾರು ೧೮೬೦ರ ಹೊತ್ತಿನಲ್ಲಿ ಹುಟ್ಟಿ

ಇಲ್ಲಿ ಬಾಲ್ಯಜೀವನ ನಟಿಸಿ, ಸಿದ್ಧಗಂಗಾ ಕ್ಷೇತ್ರಾಧಿಪತಿಗಳಾಗಿ ಅಘಟಿತ ಘಟನಾ ಪರಂಪರೆಗಳನ್ನು ಮೆರೆದು ಸಿದ್ಧಗಂಗಾ ಪುಣ್ಯ ಭೂಮಿಯಲ್ಲಿ ಸರ್ವಲೋಕೋಪಕಾರದ ಮಹಾದಾಸೋಹ ವನ್ನು ಆಚರಿಸಿ ೧೯೪೧ರಲ್ಲಿ (೧೧.೧.೧೯೪೧) ಲಿಂಗೈಕ್ಯರಾದ ಶ್ರೀ ಮದುದ್ಧಾನ ಶಿವಯೋಗಿಗಳು” ಮಹಾನುಭಾವರು. ಶ್ರೀಮಠದ ಇಂದಿನ ಎಲ್ಲ ದಾಸೋಹ ಕೈಂಕರ್ಯಗಳಿಗೆ ಅಂಕುರಾರ್ಪಣ ಮಾಡಿದ ಅಪೂರ್ವ ಪುಣ್ಯಚರಿತರು. ಶ್ರೀಗಳವರಿಂದ ಶ್ರೀಮಠದ ಯಶೋವೈಭವ ದಿಗಂತ ವಿಸ್ತಾರವಾಗುವಂತಾಯಿತು.



“ಲಕ್ಕೂರಿನ ರುದ್ರಪ್ಪನು ಅಡವಿ ಸ್ವಾಮಿಗಳವರ ಪ್ರಬಲಾರ್ಪಣೆ ಗೊಳಗಾಗಿ ಮಠಕ್ಕೆ ಬಂದುದೇ ತಡ ಅಡವೀತ್ತರರಿಗೆ ಸಹಸ್ರ ಬಾಹುಬಲ ಬಂದಂತಾಯಿತು. ಸಹಸ್ರ ಕಿರಣಗಳನ್ನು ದಿಗ್ಗಿಂತಗಳಿಗೆ ಚಾಚಿ ಉದಯ ಗೊಳ್ಳುವ ಹೊಂಗದಿರನ ಕಾಂತಿಯ ಶ್ರೀ ಕ್ಷೇತ್ರೋದಯದ ಮರೀಚಿ ಮಾಲೆಯಂತಾಯಿತು. ರುದ್ರಪ್ಪ ಶ್ರೀಕ್ಷೇತ್ರಕ್ಕೆ ಸಿದ್ಧಗಾಗಿ ಬಂದಿದ್ದನೇ? ಸಿದ್ಧಪುರುಷ ರಾಗಿ ಬಂದಿದ್ದನೇ? ಸಿದ್ಧಿಗಾಗಿ ಬಂದರು. ಸಿದ್ಧಪುರುಷರಾಗಿ ಬಂದರು,

ಎರಡೂ ಬಿಡಿಸಲಾರದ ಕಗ್ಗಂಟು. ಸಿದ್ಧಗಂಗೆಗೆ ಲಕ್ಕೂರಿನ ರುದ್ರಪ್ಪ ಅದಷ್ಟೋ ಸಲ ಬಂದಿದ್ದ. ತನ್ನೊಂದಿನಲೇ ಪತ್ತಿಮ ದಿಗಂತದಲ್ಲಿ ಬೂದು ಬೂದು ಬಣ್ಣದಿಂದ ಕಾಣುವ ಸಿದ್ಧಗಂಗಾ ಬೆಟ್ಟವನ್ನು ಬಾಲ್ಯದಿಂದ ನೋಡಿ ಕೈಯೆತ್ತಿ ಮುಗಿಯುತ್ತಿದ್ದನು. ಸಿದ್ಧಗಂಗಾ ಕ್ಷೇತ್ರವೆಂಬ ಸಮುದ್ರದ ಉಪ್ಪು, ಲಕ್ಕೂರಿನ ಬೆಟ್ಟದ ನೆಲ್ಲಿಕಾಯಿ ಅಡವಿ ಸ್ವಾಮಿಗಳರ ದಿವ್ಯ ಶಿವಯೋಗಶಕ್ತಿಯ ಫಲವಾಗಿ ಎರಡೂ ಒಂದಾದವು. ಸಿದ್ಧಗಂಗೆಯ ಭಾಗ್ಯದ ಬಾಗಿಲು ತೆರೆಯಿತು. ಭಕ್ತರ ಭಕ್ತಿ ಜೀವನಕ್ಕೆ ಕಳೆಯೇರಿತು. ರುದ್ರಪ್ಪ ‘ಉದ್ಧಾನ ಶಿವಯೋಗಿ’ ಎಂಬ ನೂತನಾಭಿಧಾನ



ವಚನಗಳ ವಿಶ್ಲೇಷಣೆ

- ಸಂ. ಡಾ. ಎಲ್. ಬಸವರಾಜು
ವಿಶ್ರಾಂತ ಪ್ರಾಧ್ಯಾಪಕರು,
ಮೈಸೂರು ವಿಶ್ವವಿದ್ಯಾನಿಲಯ,
ಮೈಸೂರು.

ನೊಲೊಂದೇ ಹೊಲೆಗೇರಿ ಶಿವಾಲಯಕ್ಕೆ !
ದಲವೊಂದೇ ಶೌಚಾಚಮಕ್ಕೆ !
ಕುಲವೊಂದೇ ತನ್ನ ತಾನರಿದವಂಗೆ !
ಫಲವೊಂದೇ ಪಡುವರ್ತನಮುಕ್ತಿಗೆ !
ನಿಲವೊಂದೇ, ಕೂಡಲಸಂಗಮದೇವ,
ನಿವೃತ್ತರಿದವಂಗೆ !

ಉತ್ತಮ ಅಥವಾ ಅಧಮ ಆಚರಣೆಗಳ ಆಧಾರದಿಂದಲ್ಲದೆ ಹೇಗೂ ಯಾರನ್ನಾಗಲಿ ಉತ್ತಮ-ಅಧಮನೆಂದು ನಿರ್ಣಯಿಸಲಾಗದು. ಒಂದೇ ನೆಲವಾದರೂ ಅಲ್ಲಿ ಶಿವಾಲಯವನ್ನ ಕಟ್ಟಿದರೆ ಪುಣ್ಯಕ್ಷೇತ್ರವಾಗಿ, ದುರಾಚಾರಿಗಳು ನೆಲೆಸಿದರೆ ಹೊಲೆಗೇರಿಯಾಗುವುದು. ಹಾಗೆಯೇ ಒಂದೇ ಜಲವು-ಮೀಯಲು ಕುಡಿಯಲು ಬಳಕೆಯಾದರೆ ತೀರ್ಥವೆನಿಸಿ, ಶೌಚಕ್ಕೆ ಬಳಕೆಯಾದರೆ ಕೊಳಕಿನಿರುವುದು. ಈ ನೆಲ-ಜಲಗಳಂತೆ ಒಂದೇ ಮಾನವಕುಲವು ಜ್ಞಾನದಿಂದ ಉತ್ತಮವೆನಿಸಿ, ಅಜ್ಞಾನದಿಂದ ಅಧಮವೆನಿಸುವುದಲ್ಲದೆ, ಯಾವುದಾದರೊಂದು ಕುಲದಲ್ಲಿ ಹುಟ್ಟಿದ ಮಾತ್ರದಿಂದಲೇ ಪಾವನವಾಗಲಿ ಪಾಪಿಯಾಗಲಿ ಆಗುವುದು ಸಾಧ್ಯವಿಲ್ಲ. ಮತ್ತು ಜ್ಞಾನಿಯಾದವನಿಗೆ ಸಮದರ್ಶಿತ್ವವಿರುವುದರಿಂದ ಕುಲ(ಜಾತಿ) ಗಳಲ್ಲಿ ಇದು ಮೇಲು ಅದು ಕೀಳೆನ್ನುವುದಿಲ್ಲದೆ - ಎಲ್ಲ ಕುಲ(ಜಾತಿ) ಗಳೂ ಅವನಿಂದ ಸಮಾನವಾಗಿ ಸನ್ನಾಹಿಸಲ್ಪಡುವವು. ಬೇರೆ ಬೇರೆ ಕುಲಕ್ಕೆ ಬೇರೆ ಬೇರೆ ದರ್ಶನ-ಸಿದ್ಧಾಂತವಿರಬಹುದು, ಆದರೆ ಎಲ್ಲ ದರ್ಶನಗಳ ಗುರಿಯೂ ಮುಕ್ತಿಯೇ ಆಗಿರುವುದು. ಕೊನೆಯದಾಗಿ ದೇವರ ಉಪಾಸನೆಯಿಂದ ಉದ್ಧಾರವಾದ ಎಲ್ಲ ಮುಕ್ತಾತ್ಮರ ಆನಂದಸ್ಥಿತಿಯೂ ಒಂದೇ ಆಗಿರುವುದು.

ಹೀಗಿರುವಲ್ಲಿ ಜಾತಿಗಳ ಆಧಾರದ ಮೇಲಿಂದ ಜನರನ್ನು ಮೇಲು ಕೀಳೆಂದು ವಿಂಗಡಿಸುವ ದುಷ್ಟ ಪದ್ಧತಿಯನ್ನು ಬಸವಣ್ಣನವರು ಬಿಂಡಿಸಿ, ಕುಲವು ಕುಲವಲ್ಲ, ಸದಾಚಾರದೇ ಕುಲವೆಂದು ಮತ್ತೆ ಮತ್ತೆ ಸಾರಿರುವರು. "ಅರಿತರೆ ಶರಣ, ಮರೆತರೆ ಮಾನವ" ಎಂಬ ಬಸವಣ್ಣನವರ ಮಾತು ಕಾಲ-ದೇಶ-ಜಾತಿ-ಭೇದವಿಲ್ಲದೆ ಎಲ್ಲ ಮಾನವವರ್ಗಕ್ಕೂ ಇಡಿಯಾಗಿ ಅನ್ವಯಿಸುವ ಸುವರ್ಣಸೂತ್ರ.

ಹೆಚ್ಚಕ್ಕೆ ತಂದ ಹರಕೆಯ ಕುರಿ
ತೋರಣಕ್ಕೆ ತಂದ ತಳರ ಮೇಯಿತ್ತು !
ಕೊಂದಹರೆಯವನೊಳೆಯದೆ
ಬಂದೊಪಲ ಹೊರವುತ್ರಲಿದೆ !
ಅದಂದೆ ಬುಟ್ಟಿತ್ತು ! ಅದಂದೆ ಹೊಂದಿತ್ತು !!
ಕೊಂದವರುಳೆವರೆ ಕೂಡಲಸಂಗಮದೇವೆ !

ಜನ ತಮ್ಮ ಹಬ್ಬ ಹರಿದಿನಕ್ಕಿಂದು ಕುರಿ-ಮೇಕೆಗಳನ್ನು ಬಲಿ ಕೊಡುವ ಕೃತ್ಯದಲ್ಲಿ ಬಸವಣ್ಣನವರಿಗೆ ಇಡೀ ಮಾನವತೋಟಿಯು ಯಮನ ಮನೆಯ ಹಬ್ಬಕ್ಕೆ ಬಲಿಯಾಗುತ್ತಿರುವ ವಿಚಿತ್ರ ಕಣ್ಣಿಗೆ ಕಟ್ಟಿತು.

ಯಾರದೋ ಹಬ್ಬಕ್ಕೆ, ಯಾರೋ ಬಲಿ ! ಕೊನೆಗೆ ಸಾವಿಗೆ ಸರ್ವರೂ ಬಲಿ ! ಹೀಗಿದ್ದರೂ ಈ ಜೀವನದ ನಶ್ವರತೆಯನ್ನು ಮನಗಾಣದೆ

ಜನ ತಮ್ಮ ಸ್ವಂತ ಸುಖಭೋಗಕ್ಕಾಗಿ ಅನ್ನಜೀವಜಾಲವನ್ನು ಬಳಸಿ, ಅವನ್ನು ಬಲಿ ತೆಗೆದುಕೊಳ್ಳುತ್ತ ತಮ್ಮ ಲಂಪಟನದ ರಭಸವನ್ನು ಉಕ್ಕೇರಿಸುತ್ತಲೇ ಬಂದಿರುವರು.

ಹೆಚ್ಚಕ್ಕಾಗಿ ತಂದ ಹರಕೆಯ ಕುರಿ, ಇನ್ನೊಂದು ಘಳಿಗೆಗೆ ತನ್ನನ್ನು ಕೊಲ್ಲುವರೆಂಬುದನ್ನು ಅರಿಯದೆ, ತನ್ನೊತ್ತಿನಲ್ಲೇ ನಳನಳಿಸುವ ತೋರಣದ ತಳರನ್ನು ಎಳೆದು ಮೆಲ್ಲುತ್ತಿರುವುದು ! ಆ ಘಳಿಗೆಯಲ್ಲೇ, ಅತ್ಯ ಜನ ಅದರ ಕೊರಳನ್ನು ಕೊಯಲು ಚೂರಿಯನ್ನು ಕಲ್ಲಿಗೆ ತಿಕ್ಕಿ ಹರಿತ ಮಾಡುತ್ತಿರುವರು ! ಆ ಚೂರಿ ಅದರ ನುಕ್ಕೊರಲ ಮೇಲೂರಿ ಕನ್ನೆತ್ತರನ್ನು ಚಿಮ್ಮಿಸುವುದು ಇನ್ನೊಂದು ಕ್ಷಣವೋ ಅರೆಕ್ಷಣವೋ ! ಆದರೂ ಅದು ಅಲ್ಲಿಂದ ಪಾರಾಗುವತ್ತ ಯೋಜನೆ ತಿರುಗಿಸಲಾರದೆ, ಚಿಗುರು ಹೂವುಗಳತ್ತಲೇ ದತ್ತಾಪಧಾನ ವಾಗಿ ಮೈಮರೆತಿರುವುದು.

ಈ ಮಾನವನಾದರೂ ಆ ಕುರಿಗಿಂತ ಹೇಗೂ ಮೇಲೆಂದು ತೋರುವುದಿಲ್ಲ. ಅವನು ಜೀವನದ ಲಾಲಸೆಗಳ ತಮ ತೆತ್ತು ಆತ್ಮೋದ್ಧಾರದ ಯೋಜನೆಯನ್ನು ಮನದತ್ತ ತರಲಾರದವನಾಗಿರುವನು. ಹೆಡತಲೆಯ ಸಾವು ಅವನನ್ನು ಇಂದೋ ಈಗಲೋ ತನ್ನ ವಿಲಯಪರ್ವಕ್ಕಾಗಿ ಕೊಲ್ಲಲು ಆಣೆಮಾಡಿಕೊಳ್ಳುತ್ತಿರುವುದು !

ಈ ವಚನದಲ್ಲಿ ಬಸವಣ್ಣನವರು, ಮೊದಲನೆಯದಾಗಿ, ಮಾನವ ಇಹಸುಖಕ್ಕೆ ಸೋತು ಅಧ್ಯಾತ್ಮ ಭಾಗ್ಯದಿಂದ ವಂಚಿತನಾಗುತ್ತಿರುವನೆಂದೂ; ಎರಡನೆಯದಾಗಿ, ತಾನೇ ಸಾವಿನ ಹಬ್ಬಕ್ಕೆ ಹರಕೆಯ ಕುರಿಯಾಗಿರುವಾಗ, ಅವನು ಮತ್ತೆ ತನ್ನ ಹಬ್ಬಕ್ಕಿಂದು ಕುರಿ ಮುಂತಾದವನ್ನು ಬಲಿಕೊಡುತ್ತಿರುವುದು ಸೋಜಿಗವೆಂದೂ ಸುಯರೆದಿರುವರು.

(ಮಾತು) ಮಾತಿಗೆ ನಿನ್ನ ಕೊಂದಹರೆಯದು
ಆಳು ಕಂಡಾ, ಎಲೆ ಹೋತೇ !
ವೇದವನೋದಿದವರ ಮುಂದೆ ಆಳು ಕಂಡಾ ಹೋತೇ
ಶಾಸ್ತ್ರವನೋದಿದವರ ಮುಂದೆ ಆಳು ಕಂಡಾ !
ನೀನುತುಡಕೆ ತಕ್ಕದ ಮಾಡುವ ಕೂಡಲಸಂಗಮದೇವ

ಅತಿಕ್ರಮ ನಾಡಾಡಿಗಳು ತಮ್ಮ ಬೆರೆಗಳ ಘೋರ ಧ್ವನಿಮಾಡಿ, ಮಾರಿ ಮಸೆಸಿ ಮುಂತಾದವಕ್ಕೆ ಕೋಳಿ ಕುರಿ ಕೋಣಗಳನ್ನು ಬಲಿಕೊಟ್ಟರೆ, ಸುಖಿಕ್ರಮ ನಾಗರಿಕರು ವೇದ-ಮಂತ್ರಘೋಷಮಾಡಿ, ಇಂದ್ರ, ವರುಣಾದಿ ದೇವತೆಗಳಿಗೆ ಅನ್ನ-ಗೋ-ಅರ್ಘ್ಯಗಳನ್ನು ಬಲಿಕೊಡುತ್ತಿದ್ದರು. ಪ್ರಕಾರ ಬೇರೆ ಬೇರೆಯಾದರೂ, ಅನಾಚಾರ ಒಂದೇ, ಮನೋವಿಕಾರ ಒಂದೇ ! ಬಸವಣ್ಣನವರು ತಾವು ಹುಟ್ಟಿ ಬೆಳೆದ ಬಾಗೇವಾಡಿಯಲ್ಲೋ, ಆಳ ಬಾಳಿದ ಕಲ್ಯಾಣದಲ್ಲೋ ಯಜ್ಞಯಾಗವೆಂಬ ಸುಖಿಕ್ರಮಾತವೃತ್ತಿಯನ್ನು ಕಂಡು, ಅಂಥ ಯಾಗದಲ್ಲಿ ಯೂಪಸಂಭಕ್ಕೆ ಕಟ್ಟಿಹಾಕಿದ್ದ ಹೋತವೊಂದು ವಿಪ್ರರ ವೇದಘೋಷಕ್ಕೆ ಹೆದರಿ ಬೇರುತ್ತಿದ್ದುದನ್ನು ಕಂಡು, ಹೀಗೆ ಹೇಳಿರುವರು: ಯಾವಾಗ ಕೊಲ್ಲುವರೋ ಎಂದು ಮಾತು ಮಾತಿಗೂ ಹೆದರುತ್ತಿರುವೆಯೋ ! ಎಲೆ ಹೋತೇ, ವೇದ-ಶಾಸ್ತ್ರಗಳನ್ನು ಓದಿದವರ ಮುಂದು ನೀನೆಂದು ಆಳು, ಅವರಿಗೆ ತಕ್ಕದನ್ನು ಮಾಡುವನು, ದಕ್ಷನ ಯಾಗವನ್ನು ಧ್ವಂಸಮಾಡಿ ಪಶುಪ್ರಾಣಿಗಳ ಸೆರೆಬಿಡಿಸಿದವನಲ್ಲವೇ ಆ ಮಹಾದೇವನು !

(ಕೃಪೆ : ಬಸವ ವಚನಾಮೃತ)



ಸುಗ್ಗಿಯ ಹಬ್ಬ ಸಂಕ್ರಾಂತಿ

- ಕವಿತಾಕೃಷ್ಣ
ಸಾಹಿತಿಗಳು,
ಕ್ಯಾತಸಂದ್ರ, ತುಮಕೂರು.


ಸುಗ್ಗಿಯ ಕಾಲದಿ ಹಿಗ್ಗನು ತಂದಿತು ಸಿರಿವಂತಿಕೆಯ ಸಂಕ್ರಾಂತಿ
ಜನಮನ ತಾನೂ ಜೀವಿಯ ನಲಿಸಿ ತಂದಿತು ಸುಖಶಾಂತಿ
ಎಳ್ಳು-ಬೆಲ್ಲ ಕದಲಿ-ಕಬ್ಬು-ಪೊಂಗಲ್ ಉಣಿಸಿತು ಸಂಕ್ರಮಣ
ಸೂರ್ಯನ ಪೂಜೆ ಗೋವಿಗೆ ನಮಿಸುವ ಸಂಸ್ಕೃತಿ ಹಿರಿಮೆ ಅನುಕರಣೆ //

ಕೇವಿವಾಣಿಯಂತೆ 'ಸಂಕ್ರಾಂತಿ' ಸುಗ್ಗಿಯ ಕಾಲದಲ್ಲಿ ಹಿಗ್ಗನ್ನು ಹೊತ್ತುಬರುವ ಹಬ್ಬ. ಜನಮನವನ್ನು ತಣಿಸಿ ಉತ್ಸಾಹ ತುಂಬುವ ಹಬ್ಬ, ನಾಡಿಗೆ ಸುಖ-ಶಾಂತಿ ತರುವ ಹಬ್ಬ. ಎಳ್ಳು ಬೆಲ್ಲವನ್ನು ಕೊಟ್ಟು ಎರಡು ಒಳ್ಳೆಯ ಮಾತನ್ನು ಆಡುವ ಹಬ್ಬ, ವಿಶೇಷವಾಗಿ ಲೋಕದ ಅಧಿಪತಿ ಯಾದ ಸೂರ್ಯ ದೇವನನ್ನು ಪೂಜಿಸಿ ಪುರಸ್ಕರಿಸುವ ಹಬ್ಬ. ರೈತರ ಪಾಲಿಗೆ ದೇವರಾಗಿರುವ ದನಕರುಗಳನ್ನು ಗೌರವಿಸುವ ಹಬ್ಬ. ಒಟ್ಟಾರೆ ಭಾರತೀಯ ಸಂಸ್ಕೃತಿಗೆ ಹಿರಿಮೆ ಗರಿಮೆಗಳನ್ನು ತರುವ ಹಬ್ಬ. ಹಬ್ಬಗಳ ಹಬ್ಬ ಸಂಕ್ರಾಂತಿ ಹಬ್ಬ.

ಸಂಕ್ರಾಂತಿ ಎಂದರೇನು?

ಸಂ+ಕ್ರಾಂತಿ ಅಂದರೆ 'ಪರಿಶುದ್ಧವಾದ ಪರಿವರ್ತನೆ' ಎಂದರ್ಥ. ಸೃಷ್ಟಿಯ ಕಾಲಚಕ್ರದಲ್ಲಿ ಇಂತಹ ಪರಿಶುದ್ಧವಾದ ಪರಿವರ್ತನೆ ಇದೆ. ಸೌರಮಂಡಲದಲ್ಲಿರುವ ಪ್ರತಿಯೊಂದು ಗ್ರಹ-ನಕ್ಷತ್ರಗಳು ಪರಿವರ್ತನ ಪಥ ಹೊಂದಿರುತ್ತದೆ. ಸೌರಮಂಡಲದ ಪ್ರಧಾನ ನಕ್ಷತ್ರವಾದ ಸೂರ್ಯನು ಸಹ ಮಕರರಾಶಿಯನ್ನು

ಪ್ರವೇಶಿಸುವನು. ಪ್ರವೇಶವನ್ನು ಉತ್ತರಾಯಣ ಕಾಲದಲ್ಲಿ ಮಾಡುವುದರಿಂದ ಇದನ್ನು ಉತ್ತರಾಯಣ ಪುಣ್ಯಕಾಲವೆಂದು ಕರೆಯಲ್ಪಡುವುದು. ಈ ಕಾಲದಲ್ಲಿ ಮುಚ್ಚಿದ್ದ ಸ್ವರ್ಗದ ಬಾಗಿಲು ಮುಕ್ತವಾಗಿ ತೆರೆದಿರುವುದೆಂದು ಭಾರತೀಯರ ಅಚಲ ನಂಬಿಕೆ. ಇದನ್ನು 'ದೇವಯಾನ' ಎಂದು ಸಹ ಕರೆಯಲಾಗಿದೆ, ಮಹಾಭಾರತದ ಯುದ್ಧ ಕಾಲದಲ್ಲಿ ಶರಮಂಚದ ಮೇಲೆ



ಗೋವುಗಳ ಪೂಜೆ - ಸಂಕ್ರಾಂತಿ ಹಬ್ಬದ ಒಂದು ಆಚರಣೆ

ಮಲಗಿದ್ದಂತಹ ಭೀಷ್ಮಾಚಾರ್ಯನು ತನ್ನ ಪ್ರಾಣವನ್ನು ಈ ಉತ್ತರಾಯಣ ಪುಣ್ಯಕಾಲದಲ್ಲೇ ತೊರೆದದ್ದು. ಹುಟ್ಟು ಯಾವಾಗ ಬೇಕಾದರು ಆಗಬಹುದು. ಆದರೆ ಕೊನೆಯದಾಗಿ ಬರುವ ಸಾವು ಈ ಉತ್ತರಾಯಣ ಪುಣ್ಯಕಾಲದಲ್ಲೇ ಬರಬೇಕೆಂಬುದು ಹಿಂದೂ ಧರ್ಮಿಯ ರೆಲ್ಲರ ಮಹದಾಶೆಯವಾಗಿದೆ.

ಉತ್ತರಾಯಣ ಪುಣ್ಯಕಾಲ

ವೈಜ್ಞಾನಿಕವಾಗಿ ಸೂರ್ಯ ಒಂದು ನಕ್ಷತ್ರ. ಆದರೆ ಹಿಂದುಗಳ ನಂಬಿಗೆಯಂತೆ ಆತನೊಂದು ಗ್ರಹ. ಆ ಸೂರ್ಯನು ಅತ್ಯಂತ ಪ್ರಮುಖ. ಅದು ನಮ್ಮ ಬದುಕಿಗೆ ತುಂಬಾ ಉಪಕಾರಿ. ಹಾಗಾಗಿ ಸೂರ್ಯಾರಾಧನೆ ಜಾತಿಗೆ ಬಂದಿದೆ. ಸೂರ್ಯನನ್ನು ಪೂಜಿಸುವ ರೂಢಿ ಬಹು ಹಿಂದಿನಿಂದಲೂ ಇದೆ. ಸೂರ್ಯನು ಒಂದು ರಾಶಿಯಿಂದ ಮತ್ತೊಂದು ರಾಶಿಗೆ ಪ್ರವೇಶಿಸುವನು.

ಎಳ್ಳು

'ತಿಲ' ಎಂಬ ಸಂಸ್ಕೃತದ ಹೆಸರಿನಿಂದ ಕರೆಯಲ್ಪಡುವ ಎಳ್ಳು ಪಿಪ್ಪೆ, ಸಸಾರಜನಕ, ಜಿಡ್ಡು, ಸುಣ್ಣು, ರಂಜಕ, ಕಬ್ಬಿಣ, 'ಎ' ಮತ್ತು 'ಬಿ' ಜೀವಸತ್ವ ಅಂಶಗಳಿರುವ ಆರೋಗ್ಯವರ್ಧಕ ಹಾಗೂ ರೋಗ ನಿವಾರಕ ಗುಣಗಳು ಮೇಳೈಸಿರುವ ಒಂದು ಅದ್ಭುತ ಕಾಳು.

ನಿಶ್ಯಕ್ತಿ, ಯಕ್ಷತ್ತಿನ ತೊಂದರೆ, ಮಾಸಿಕ ಸ್ತ್ರಾವದ ತೊಂದರೆ, ರಕ್ತ ಭೇದಿ, ಹೊಟ್ಟೆಯ ಹುಣ್ಣು, ಸುಟ್ಟಗಾಯಗಳಿಗೆ ಹಾಗೂ ತಲೆಗೂದಲಿನ ಆರೋಗ್ಯ ಕಾಪಾಡುವಲ್ಲಿ ಎಳ್ಳು ಮಹತ್ವ ಪಾತ್ರ ವಹಿಸುತ್ತದೆ.

★ ಹುರಿದ ಎಳ್ಳನ್ನು ಪುಡಿಮಾಡಿ ಅರ್ಧ ಚಮಚದಿಂದ ಒಂದು ಚಮಚ ಪುಡಿಯನ್ನು ಹಸುವಿನ ತುಪ್ಪದೊಡನೆ ದಿನಕ್ಕೆ ಮೂರು ಬಾರಿ ಸೇವಿಸಿದರೆ ರಕ್ತಭೇದಿ, ಮಲಬದ್ಧತೆ ಮತ್ತು 'ಡಿ' ಜೀವಸತ್ವದ ಕೊರತೆಯಿಂದ ಉದ್ಭವಿಸುವ 'ರಿಟೆಕ್ಸ್' ಕಾಯಿಲೆಯು ಉಪಶಮನ ವಾಗುತ್ತದೆ.

★ ಅರ್ಧ ಚಮಚ ಹುರಿದ ಎಳ್ಳಿನ ಪುಡಿಯನ್ನು ಹಸುವಿನ ತುಪ್ಪದೊಡನೆ ದಿನಕ್ಕೆ ಮೂರು ಬಾರಿ ಸೇವಿಸಿದರೆ ಅಥವಾ ಎಳ್ಳಿನ ಪುಡಿಯನ್ನು ಬೆಣ್ಣೆಯೊಡನೆ ಸೇವಿಸಿದರೆ ರಕ್ತ ಸ್ತ್ರಾವದಿಂದ ಕೂಡಿದ ಮೂಲ ವ್ಯಾಧಿಯ ತೊಂದರೆ ನಿವಾರಣೆಯಾಗುತ್ತದೆ.

★ ಹೊಟ್ಟೆ ಹುಣ್ಣು, ಮಲಬದ್ಧತೆ ಮತ್ತು ಮೊಳಕೆ ರೋಗ ಇರುವವರು ರಾತ್ರಿ ಮಲಗುವುದಕ್ಕೆ ಮುಂಚೆ ಎರಡು ಅಥವಾ ಮೂರು ಚಮಚ ಎಳ್ಳೆಣ್ಣೆಯನ್ನು ಬಿಸಿ ಹಾಲಿನೊಡನೆ ಸೇವಿಸುವುದರಿಂದ ಹೆಚ್ಚಿನ ಪ್ರಯೋಜನ ವಾಗುತ್ತದೆ.

★ ಅತಿ ಉಷ್ಣದಿಂದ ಕಣ್ಣುನೋವು ಬಂದಾಗ ಕಣ್ಣಿನ ರೇಪ್ಪೆಗಳ ಮೇಲೆ ಎಳ್ಳೆಣ್ಣೆ ಸವರಿದಾಗ ಅಥವಾ ಕಣ್ಣಿನೊಳಗೆ ಬಿಡುವುದರಿಂದ ಉತ್ತಮ ಫಲಿತಾಂಶ ದೊರೆಯುತ್ತದೆ.

★ ಸುಟ್ಟಗಾಯಗಳಿಗೆ ಎಳ್ಳೆಣ್ಣೆ ಸವರುವುದರಿಂದ ಗಾಯ ಬೇಗನೆ ವಾಸಿಯಾಗುತ್ತದೆ. ಜೊತೆಗೆ ಚಳಿಗಾಲದಲ್ಲಿ ಚರ್ಮ ಬಿರಿಯುವುದನ್ನು ತಪ್ಪಿಸಲು ಎಳ್ಳೆಣ್ಣೆಯನ್ನು ಸವರಬೇಕು. ಅಭ್ಯಂಜನ ಸ್ನಾನ ಮಾಡುವಾಗ ಬೇರೆ ಎಣ್ಣೆಗಳಿಗೆ ಬದಲಾಗಿ ಎಳ್ಳೆಣ್ಣೆಯನ್ನು ತಲೆಗೆ, ಮೈಗೆ ಹಚ್ಚಿಕೊಂಡು ಸ್ನಾನ ಮಾಡಿದರೆ ಚರ್ಮದ ಆರೋಗ್ಯ ದೃಢಿಯಾಗುವುದಲ್ಲದೆ ವಾತದ ಸಮಸ್ಯೆಯೂ ಪರಿಹಾರವಾಗುತ್ತದೆ.

ಪ್ರವೇಶಿಸುವಾಗ ಸಂಸ್ಕಾರಭರಿತವಾದ ಕ್ರಾಂತಿ ಆಗುವುದು. ಆದುದರಿಂದ ಈ ಪರಿವರ್ತನೆಯ ಕಾಲವನ್ನು 'ಸಂಕ್ರಾಂತಿ' ಎಂದು ಕರೆಯಲಾಗಿದೆ. ದಕ್ಷಿಣದ ಕಡೆಯಿಂದ ಉತ್ತರದತ್ತ ಚಲಿಸಲು ಆರಂಭಿಸುವ ಕಾರಣ ಆ ಕಾಲವನ್ನು 'ಉತ್ತರಾಯಣ ಪುಣ್ಯಕಾಲ' ವೆಂದು ಕರೆದರು.

ಪುಣ್ಯಸ್ನಾನದ ಹಬ್ಬ

ಸಂಕ್ರಾಂತಿಯನ್ನು 'ಪುಣ್ಯಸ್ನಾನದ ಹಬ್ಬ' ಎಂದು ಭಾವಿಸಲಾಗಿದೆ. ಕೆಲವೆಡೆ ಈ ಹಬ್ಬವನ್ನು ಮೂರುದಿನಗಳಕಾಲ ಆಚರಿಸಲ್ಪಡುತ್ತದೆ. ಮೊದಲದಿನ ಎಣ್ಣೆ-ನೀರು ಸ್ನಾನ. ಅದು



ಮನೆಯಲ್ಲೇ ನಡೆಯುವಂತದ್ದು, ಇಡೀ ಕುಟುಂಬವೇ ಅಂದು 'ಅಭ್ಯಂಜನಸ್ನಾನ' ಮಾಡಿ, ಸೂರ್ಯದೇವನಿಗೆ ಪೂಜೆ ಸಲ್ಲಿಸುತ್ತದೆ. ಜೊತೆಗೆ ಅವರವರ ಕುಟುಂಬದ ಮನೆ ದೇವರನ್ನು ಪೂಜಿಸಿ ಗೌರವ ಸಲ್ಲಿಸುತ್ತಾರೆ. ಎರಡನೆಯದಿನ ಪ್ರಮುಖವಾದ ದಿನ. ಅಂದು ಪುಣ್ಯನದಿಗಳಲ್ಲಾಗಿ, ಎರಡು ಮೂರು ನದಿಗಳು ಕೂಡುವ ಸಂಗಮ ಸ್ಥಳಗಳಲ್ಲಿ ಪುಣ್ಯಸ್ನಾನ ಮಾಡುತ್ತಾರೆ. ಸೂರ್ಯನನ್ನು ಪಶುಗಳನ್ನು ಪೂಜಿಸುತ್ತಾರೆ. ಸಿಹಿಯುಂಡು ಸುಖಿಸುತ್ತಾರೆ.

ಉತ್ತರ ಭಾರತದಲ್ಲೂ ಸಂಕ್ರಾಂತಿ ಆಚರಣೆ ಒಂದು ಬಗೆಯದಾಗಿದೆ. ಸಂಗಮ ಸ್ನಾನಕ್ಕೆ ಇವರು ತುಂಬಾ ಮಹತ್ವ

ಸಂಕ್ರಾಂತಿ

ಸಂಕ್ರಾಂತಿ ಎಂದರೆ ಉಂಡು ಉಟ್ಟು ನಲಿಯುವುದಕ್ಕೆಷ್ಟೇ ಸೀಮಿತವಾಗಬಾರದು,

ಸಂಕ್ರಾಂತಿ ಹಬ್ಬ ಹೃದಯದೊಳಗಿನ ಹಬ್ಬವಾಗಬೇಕು, ಒಳಗೆ ಕೆಸರಿನ ದುರ್ಗಂಧ, ಹೊರಗೆ ಶ್ರೀಗಂಧ ಲೇಪನವಿದ್ದರೆ ಸಂಕ್ರಾಂತಿಗೆ ಅರ್ಥವಿಲ್ಲ. ಬೆಲೆಯಿಲ್ಲ, ಹಳತುಗಳ ಪುನರಾವರ್ತನೆ ಜೀವನದಲ್ಲಿ ಒಳತುಗಳ ಸಂಕ್ರಮಣವಾಗಬೇಕು, ಅಜ್ಞಾನದ ಜಾಗದಲ್ಲಿ ಸುಜ್ಞಾನ ಬಿತ್ತಿ ಬೆಳೆಯಬೇಕು, ಅನೀತಿಯ ಅಳಿಸಿ ನೀತಿ ಮೆರೆಯಬೇಕು, ಅಧರ್ಮ ವ್ಯಕ್ತವ ಕತ್ತರಿಸಿ ಧರ್ಮ ವ್ಯಕ್ತವ ಬೆಳೆಸಬೇಕು, ದ್ವೇಷಾಸೂಯೆಗಳ ದಹಿಸಿ ಪ್ರೀತಿಪ್ರೇಮವ ಬಿತ್ತಬೇಕು, ಅಹಂಕಾರವ ತೊರೆದು ಸದ್ಭಾವೆಯ ಮರೆಯಬೇಕು, ಎಲ್ಲಿನಲಿ ಎಣ್ಣೆಯ ತೆಗೆದು ಅರಿವಿನ ಜ್ಯೋತಿ ಬೆಳಗಬೇಕು, ಕಹಿಯನ್ನು ಮರೆತು ಎಳ್ಳು ಬೆಲ್ಲವನ್ನು ಹಂಚಿ ತಿನ್ನಬೇಕು, ಕಷ್ಟ-ಸುಖಗಳನ್ನು ಸಮಚಿತ್ತದಲ್ಲಿ ನೋಡಬೇಕು, ಆಗಲೇ ಸಂಕ್ರಾಂತಿ ಹಬ್ಬಕ್ಕೊಂದು ಅರ್ಥ ಬರುವುದಯ್ಯಾ ಹರಳೂರು ಶ್ರೀ ವೀರಭದ್ರಪ್ರಭುವೇ.

- ಎಚ್.ಎಸ್. ಸಿದ್ದಗಂಗಪ್ಪ



ನೀಡುವರು, ಅಲಹಾಬಾದಿನಲ್ಲಿ ಕುಂಭಮೇಳ ನಡೆಯುವುದು, ಇದು ಹನ್ನೆರಡು ವರ್ಷಕ್ಕೊಮ್ಮೆ ಮಾತ್ರ ನಡೆಯುವುದು, ಲಕ್ಷಾಂತರಮಂದಿ ಪಾಲುಗೊಂಡು ಆ ಪುಣ್ಯದಿನದಂದು ಮಂಗಳಸ್ನಾನ ಮಾಡುವರು. ಸಾಧುಗಳು, ಧಾರ್ಮಿಕರು ಒಗ್ಗೂಡಿ ಸ್ನಾನ ಮಾಡುವರು. ಅಂದು ಕಾವಿಪತಾಕೆಗಳು ಹಾರಾಡುವವು. ತ್ರಿಶೂಲ, ಲಾಠಿ, ಈಟಿಗಳು ಮೆರವಣಿಗೆಯಲ್ಲಿರುವ ಸಂನ್ಯಾಸಿಗಳ ಕೈಯಲ್ಲಿಕಂಡು ಬರುವವು. ಕರಕರ ಕೊರೆವ ಚಳಿಯಲ್ಲಿನಡೆಯುವ ಈ ಸಾಮೂಹಿಕ ಪುಣ್ಯಸ್ನಾನದ ಅಪೂರ್ವ ದೃಶ್ಯ ನೋಡಲು ಬಲು ಸೊಗಸು. ಅಲಹಾಬಾದ್‌ನಲ್ಲಿ ನಡೆವಂತೆ ಕುಂಭಮೇಳ ಹರಿದ್ವಾರ, ನಾಸಿಕ್, ಉಜ್ಜಯಿನಿ ಮೊದಲಾದೆಡೆಗಳಲ್ಲೂ ನಡೆಯುವುದು.

ತುಂಬಿಕೊಳ್ಳುತ್ತಿದ್ದ. ಸುಗ್ಗಿಯ ಕಾಲದಲ್ಲಿ ಬರುವ ಸಂಕ್ರಾಂತಿಯನ್ನು ಹಿಗ್ಗಿನಹಬ್ಬವಾಗಿ ಆಚರಿಸಿದ. ಸೂರ್ಯನು ದಕ್ಷಿಣ ಅಯನದಿಂದ ಉತ್ತರ ಅಯನಕ್ಕೆ ಚಲಿಸುವ ದಿನವನ್ನು ಹಬ್ಬದ ದಿನವಾಗಿ ಭಾವಿಸಿದ, ಅಂದು ಸ್ನಾನಮಾಡಿ ಮಡಿಯುಟ್ಟು, ದನಕರುಗಳಿಗೂ ಮಡಿ ಮಾಡಿ ಅಲಂಕರಿಸಿದ, ಪೂಜಿಸಿದ. ಮೆರವಣಿಗೆ ಮಾಡಿದ. ಅಂದಿನ ಪದ್ಧತಿ ಇಂದಿಗೂ ಹಳ್ಳಿಗಳಲ್ಲಿ ಜೀವಂತವಾಗಿದೆ. ಸಂಕ್ರಾಂತಿ ಸೂರ್ಯದೇವನ ಹಬ್ಬವೂ ಅಹುದು, ದನ-ಕರುಗಳ ಹಬ್ಬವೂ ಅಹುದು. ಬೆಳೆಗಳ ಹಬ್ಬವೂ ಅಹುದು. ಒಡಲು ತುಂಬುವ ಆಹಾರ ಬೆಳೆಗಳನ್ನು ರೈತ ಮನೆತುಂಬಿಕೊಳ್ಳುವ ಕಾಲದಲ್ಲಿ ಆಚರಿಸಲ್ಪಡುವ 'ಸಂಕ್ರಾಂತಿ' ಅವನ ಬದುಕಿನಲ್ಲೂ ನವ ಪರಿವರ್ತನಶೀಲ ಭಾವವನ್ನು ಉಂಟುಮಾಡುವುದು.

ಹಿಗ್ಗಿನ ಹಬ್ಬ

ವಿಶೇಷವಾಗಿ ಹಳ್ಳಿಯ ಜನರು ಸಂಕ್ರಾಂತಿಯನ್ನು ಭಕ್ತಿಭಾವದಿಂದ ಆಚರಿಸುವರು. ಸ್ನಾನಮಾಡಿ ಹೊಸಬಟ್ಟೆ ತೊಡುವರು. ಮನೆಯನ್ನು ಸಾರಿಸಿ, ಗುಡಿಸಿ, ರಂಗವಲ್ಲಿಗಳನ್ನು ಬಿಟ್ಟು ಅಲಂಕೃತಗೊಳಿಸುವರು. ಮನೆಯ ಬಾಗಿಲಿಗೆ, ಊರಬಾಗಿಲಿಗೆ ತಳಿರು ತೋರಣ ಕಟ್ಟುವರು, ಎಲ್ಲಾ ದೇವಾಲಯಗಳಲ್ಲೂ ವಿಶೇಷ

ಪೂಜೆ ಜರುಗುವುದು. ಎಳ್ಳುದಾನ ಮಾಡಿದರೆ ತಮ್ಮ ಪಾಪಕರ್ಮಗಳು ನಾಶವಾಗಿ ಪುಣ್ಯಸಂಚಯವಾಗುವುದೆಂದು ಭಾವಿಸುವರು. ಅದಕ್ಕಾಗಿ ಕೊಬ್ಬರಿ ಚೂರು, ಬೆಲ್ಲದ ಚೂರು, ಕಡಲೇಬೀಜ, ಕಡಲೆಯೊಂದಿಗೆ ಪರಿಶುದ್ಧಗೊಳಿಸಿದ ಬಿಳಿ ಎಳ್ಳನ್ನು ಬೆರಸಿ ಮನೆಮನೆಗೆ ಹೋಗಿ ಹಂಚುವರು. ಜೊತೆಯಲ್ಲಿ ಕಬ್ಬು, ಬಾಳೆಯ ಹಣ್ಣು ಚೂರುಗಳನ್ನೂ ಸಹ ಹಂಚುವರು. ಹಿಂದೆ ಲಂಗ-ದಾವಣಿ ತೊಟ್ಟ ಹೆಣ್ಣು ಮಕ್ಕಳು ಸಿಂಗಾರಮಾಡಿಕೊಂಡು ಊರಿನ ಮನೆಮನೆಗಳಿಗೆ ಹೋಗಿ ಎಳ್ಳು-ಬೆಲ್ಲ ಹಂಚು ಬರುತ್ತಿದ್ದರು. ಇಂದಿಗೂ ಈ ಪದ್ಧತಿ ಜೀವಂತವಾಗಿ ಉಳಿದಿದೆ. 'ಎಳ್ಳು-ಬೆಲ್ಲ ತಿಂದು, ಒಳ್ಳೆ ಮಾತಾಡು' ಎಂದು ಹಿರಿಯರು ಹೇಳುವರು. ಸಂಕ್ರಾಂತಿ ನಮ್ಮ ಬಾಯಿಂದ ಒಳ್ಳೆಯ ಮಾತುಗಳನ್ನು ಆಡುವಂತೆ ಪ್ರೇರೇಪಿಸುವ ಹಬ್ಬವೂ ಆಗಿದೆ.

ಗೋಪೂಜೆ

ರೈತರ ಪಾಲಿಗೆ ದನಕರುಗಳು ಕೇವಲ ಪಶುಗಳಲ್ಲ; ಸಾಕ್ಷಾತ್ ಬಸವಣ್ಣ. ಅವು ಹಾಲು, ಅನ್ನ ನೀಡುವ ಪ್ರತ್ಯಕ್ಷ ದೇವರುಗಳು. ಈ ಸಂಕ್ರಾಂತಿಯಂದು ರೈತರು ಸಾಮಾನ್ಯವಾಗಿ ದನಕರುಗಳ ಮೈತೊಳೆದು ಸಿಂಗರಿಸುತ್ತಾರೆ. ಕೊಂಬುಗಳನ್ನು ಎರೆದು, ಬಣ್ಣದ ಬಟ್ಟೆ ಕಾಗದ ಕಟ್ಟುತ್ತಾರೆ. ಕೊಂಬುಗಳಿಗೆ ಹಿತ್ತಾಳೆ ಕಳಸವಿಡುತ್ತಾರೆ. ವಾದ್ಯಗಳೊಂದಿಗೆ ಗೋವುಗಳನ್ನು ಮೆರವಣಿಗೆ ಮಾಡುತ್ತಾ ಊರಮುಂದಿನ ದೇವಾಲಯದ ಮುಂದೆ ಸಮಾವೇಶ ಗೊಳ್ಳುತ್ತಾರೆ. 'ಬಸವನ ಪೂಜೆ' ನಡೆಯುತ್ತದೆ. ದನಗಳಿಗೆ ಪೊಂಗಲ್, ಕಬ್ಬು, ಬಾಳೆ ಮುಂತಾದ ತಿನಿಸು ತಿನ್ನಿಸುತ್ತಾರೆ. ಸಂಜೆ ಬೆಂಕಿಹಾಕಿ ಪಶುಗಳನ್ನು ಕಿಚ್ಚು ಹಾಯಿಸುತ್ತಾರೆ. ಇದೊಂದು ಮೋಜಾಗಿ ಕಾಣುತ್ತದೆ. ನೋಡಲು ಜನರೆಲ್ಲಾ ಸೇರಿ, ಹರ್ಷಿಸುತ್ತಾರೆ.

ಕೆಲವು ರಾಜ್ಯಗಳಲ್ಲಿ ಸಂಕ್ರಾಂತಿಯಂದು 'ಗೂಳಿ ಕಾಳಗ' ವಿಶೇಷವಾಗಿ ನಡೆಯುತ್ತಿತ್ತು. ಈ ಪಂದ್ಯ ನೋಡಲು ಸಾವಿರಾರು ಜನ ಸಮಾವೇಶಗೊಳ್ಳುತ್ತಿದ್ದರು. ಉತ್ತರಭಾರದಲ್ಲಿ ಉಳ್ಳವರು ಬಡವರಿಗೆ ತುಪ್ಪ ಮತ್ತು ಚಳಿತಡವ ಕಂಬಳಗಳನ್ನು ದಾನವಾಗಿ ಕೊಡುತ್ತಿದ್ದರು.

ವೈದ್ಯಶಾಸ್ತ್ರದಲ್ಲಿ ತುಪ್ಪವು ಸೇವಿಸುವರಲ್ಲಿ ತೇಜಸ್ಸು ಮತ್ತು ಒಜಸ್ಸುಗಳನ್ನು ಹೆಚ್ಚಿಸುವುದೆಂದು ಹೇಳಿದೆ. ಆ ಕಾರಣ ತುಪ್ಪವನ್ನು ಸಂಕ್ರಾಂತಿಯಲ್ಲಿ ದಾನವಾಗಿ ನೀಡುತ್ತಿದ್ದರು.

ವಿಶೇಷ ಹಬ್ಬ

ಕರ್ನಾಟಕದಲ್ಲಿ 'ಸಂಕ್ರಾಂತಿ' ಎಂದು ಕರೆಯಲ್ಪಡುವ ಹಬ್ಬವು ಅಂಧ್ರಜನತೆ ಪಾಲಿಗೆ 'ಪೆದ್ದ ಪಂಡಗ' (ದೊಡ್ಡ ಹಬ್ಬ) ಆಗಿದೆ. ತಮಿಳುನಾಡಿನವರಿಗೆ 'ಪೊಂಗಲ್' ಆಗಿದೆ. ಅಕ್ಕಿ, ಹಾಲು, ತುಪ್ಪ, ಬೆಲ್ಲ, ಏಲಕ್ಕಿ, ದ್ರಾಕ್ಷೆ, ಗೋಡಂಬಿ, ಬಾದಾಮಿ ಮುಂತಾದವುಗಳಿಂದ ಮಾಡಿದ ಸಿಹಿಪಾದ್ಯಕ್ಕೆ 'ಪೊಂಗಲ್' ಎನ್ನುವರು. ತಮಿಳುನಾಡಿನ ಜನ ಈ ವಿಶೇಷಪಾದ್ಯವಾದ 'ಪೊಂಗಲ್'ನ ಹೆಸರನ್ನೇ ಹಬ್ಬಕ್ಕೆಟ್ಟಿರುವುದು ಒಂದು ವಿಶೇಷವಾಗಿದೆ.

ಸಂಕ್ರಾಂತಿಯ ಈ ಹಬ್ಬ ಅಲ್ಲಿ ಮೂರು ದಿನ ಆಚರಿಸಲ್ಪಡುವುದು. ಮೊದಲದಿನ ಹಬ್ಬವನ್ನು 'ಭೋಗಿ ಪೊಂಗಲ್' ಎನ್ನುವರು, ಸಂಕ್ರಾಂತಿ ದಿನದ ಹಬ್ಬವನ್ನು 'ಸೂರ್ಯ ಪೊಂಗಲ್' ಎನ್ನುವರು. ಕರ್ನಾಟಕದ ಉತ್ತರಭಾಗದಲ್ಲಿ 'ಭೋಗಿ ಹುಣ್ಣಿಮೆ' ತುಂಬ ಮಹತ್ವ ಪಡೆದಿದೆ. ಅಂಧ್ರಪ್ರದೇಶದಲ್ಲಿ ಈ ಹಬ್ಬ ಮೂರು ದಿನಗಳ ಕಾಲ ನಡೆಯುವುದು. ಹಳ್ಳಿಗರು ಇಡೀ ರಾತ್ರಿ ಕುಣಿಯುವರು. ಈ ನೃತ್ಯವು ಕುಣಿತಕ್ಕಿನ್ನ ಹಾಡನ್ನು ಪ್ರಧಾನವಾಗಿ ಭಾವಿಸುವುದು. 'ಗೊಬ್ಬಿ ಪಾಟಲು' (ಗೋಬಿ ಹಾಡು) ಎಂದು ಅಲ್ಲಿನ ಜನ ಕರೆವರು. 'ಹಾಡು' ನಮ್ಮ ಜನರ ಉಸಿರು. ಹಾಡು ನಮ್ಮ ಜನರ ಬದುಕು' ಎಂಬುದನ್ನು ಈ ಪರಂಪರೆ ಸಾರುತ್ತದೆ.

ಸಂಕ್ರಾಂತಿ ಸೂರ್ಯಹಬ್ಬ. ಹಾಗೆಯೇ ಕೃಷಿಕರ ಹಬ್ಬ. ದೇವರಿಗೆ ಸಮಾನರಾದ ಮಕ್ಕಳನ್ನು ಅಲಂಕರಿಸಿ, ಗೌರವಿಸುವ ಹಬ್ಬ. ದೀನದಲಿತರಿಗೆ ದಾನನೀಡುವ ಹಬ್ಬ. ಮಂಗಳಸ್ಥಾನದ ಹಬ್ಬ. ಎಳ್ಳು-ಬೆಲ್ಲ ಮೆಲ್ಲುವ ಹಬ್ಬ, ಜನಗಳ ಹಬ್ಬದಂತೆ ಇದು ದನಗಳ ಹಬ್ಬವೂ ಆಹುದು. ಸುಗ್ಗಿಯ ಕಾಲದ ಪ್ರಧಾನ ಹಬ್ಬವೂ ಹೌದು.

ಸಂಕ್ರಾಂತಿ ಹಬ್ಬದಂದು ಜನ-ಜನಗಳ ಸಿಂಗಾರ ಎಳ್ಳು ಬೆಲ್ಲ ತಿಂದು ಒಳ್ಳೆತನ ಕಲಿತರೆ ಬಾಳು ಬಂಗಾರ



ಕಾರ್ಯಕವೇ ಕೈಲಾಸ

ದೂರವಾಣಿ : 2282211

ಫ್ಯಾಕ್ಸ್ 0816-2282511

ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳು

ಮಠಾಧ್ಯಕ್ಷರು,

ಶ್ರೀ ಸಿದ್ಧಗಂಗಾ ಮಠ, ೫೨ ೧೦೪,

ಕರ್ನಾಟಕ ರಾಜ್ಯ.



ಕ್ರ. ಸಂ. ಎಸ್.ಎಂ. 4969/2003-04

ದಿನಾಂಕ : 12-12-2003

॥ ಓಂ ಶ್ರೀ ಗುರುಬಸವಲಿಂಗಾಯ ನಮಃ ॥

ಶ್ರೀ ಸಿದ್ಧಗಂಗಾ ಮಠ - ಶ್ರೀ ಗೌರಿಶಂಕರ ಸ್ವಾಮಿಗಳು - ಸತ್ಯ ಸಂಗತಿ ಸ್ಪಷ್ಟನೆ

ಶ್ರೀ ಸಿದ್ಧಗಂಗಾ ಮಠದ ಸೇವಾ ಚರಿತ್ರೆಯಲ್ಲಿ ಅತ್ಯಜ್ಞಲ ತಪೋನಿಧಿಗಳು, ಶಿವಯೋಗಿಗಳು ಆಗಿ ಹೋಗಿದ್ದಾರೆ. ಪರಮಪೂಜ್ಯ ಲಿಂಗೈಕ್ಯ ಶಿವಯೋಗಿ ಶ್ರೀ ಉದ್ಧಾನ ಮಹಾಸ್ವಾಮಿಗಳವರ ಕೃಪಾಸುಗ್ರಹದಿಂದ ನಾವು ದಿನಾಂಕ ೩.೩.೧೯೩೦ರಂದು ಅವರ ಉತ್ತರಾಧಿಕಾರಿಗಳಾಗಿ ನಿಯೋಜಿತರಾಗಿ ಶ್ರೀ ಗುರುಗಳ ದಿವ್ಯಮಾರ್ಗದರ್ಶನದಲ್ಲಿ ಸಂಸ್ಥೆಯ ಸೇವಾ ಚಟುವಟಿಕೆಗಳಲ್ಲಿ ಕರ್ತವ್ಯ ಮುಖಗೊಳಿಸಿ ನಡೆದು ಬಂದೆವು. ದಿನಾಂಕ ೧೧.೧.೧೯೪೧ರಂದು ನಮ್ಮ ಗುರುಗಳು ಲಿಂಗೈಕ್ಯರಾದದಿಂದ ಶ್ರೀಮಠದ ಅಧ್ಯಕ್ಷರಾಗಿ ಸಂಸ್ಥೆಯ ಅಭಿವೃದ್ಧಿಗಾಗಿ ಶ್ರಮಿಸುತ್ತಾ ಬಂದಿದ್ದೇವೆ. ನಾವು ಶ್ರೀಮಠದ ಅಧಿಕಾರವನ್ನು ಸ್ವೀಕರಿಸಿದ ಸಂದರ್ಭದಲ್ಲಿ ಸಂಸ್ಥೆಯಲ್ಲಿ ಮೂವತ್ತು ಮಂದಿ ವಿದ್ಯಾರ್ಥಿಗಳು ಆಶ್ರಯ ಪಡೆದಿದ್ದರು. ಇಂದು ಶ್ರೀಮಠದಲ್ಲಿ ಎಂಟು ಸಾವಿರಕ್ಕೂ ಹೆಚ್ಚು ಮಕ್ಕಳು ಆಶ್ರಯ ಪಡೆದಿದ್ದಾರೆ. ಅವರೆಲ್ಲ ವಿವಿಧ ಜಾತಿ, ಮತ, ಕುಲ, ಪಂಗಡಗಳಿಗೆ ಸೇರಿದ ದೀನ, ದಲಿತ, ಅನಾಥ ಮತ್ತು ಅಸಹಾಯಕರಾಗಿದ್ದಾರೆ. ಅವರ ಯೋಗಕ್ಷೇಮ ನಿರ್ವಹಣೆಯೇ ನಮ್ಮ ಚಿಂತನೆಯಾಗಿದೆ.

೧೯೭೫ರಲ್ಲಿ ಶ್ರೀ ಜಗದೀಶ್‌ವರರಿಗೆ ನಿರಾಭಾರಿ ನಿರಂಜನ ಜಂಗಮ ಪಟ್ಟಾಧಿಕಾರವನ್ನು (ಸನ್ಯಾಶ್ರಮವನ್ನು) ಅನುಗ್ರಹಿಸಿ ಶ್ರೀ ಗೌರಿಶಂಕರ ಸ್ವಾಮಿಗಳು ಎಂದು ನಾಮಕರಣ ಮಾಡಿ ನಮ್ಮ ಉತ್ತರಾಧಿಕಾರಿಗಳನ್ನಾಗಿ ನಿಯೋಜಿಸಿದವು. ಅವರ ಅಭ್ಯಾಸ, ಆಚಾರ ಪಾಲನೆ, ಅನುಪಾನಗಳಿಗಾಗಿ ವಿಶೇಷ ವ್ಯವಸ್ಥೆ ಮಾಡಿದವು. ಶ್ರೀಮಠದ ಪರಂಪರೆಯ ಪಾವಿತ್ರತೆ ಮತ್ತು ಘನತೆ ಗೌರವಗಳ ಪರಿಚಯ ಮಾಡಿಕೊಡುತ್ತ ಬಂದೆವು. ಸಮಾಜದಲ್ಲಿ ಗೌರವ ಸಂಪಾದಿಸಬೇಕಾದರೆ ಕಾವಿಲಾಂಛನಕ್ಕೆ ಮೌಲ್ಯ ತರಬೇಕಾದರೆ ಚಾರಿತ್ರ್ಯ ಶುದ್ಧಿಯನ್ನು, ಶ್ರಮಗೌರವವನ್ನು, ಸೇವಾ ಮನೋಭಾವನೆಯನ್ನು, ಮಾನವೀಯತೆಯನ್ನು ಕಾಪಾಡಿಕೊಂಡು ಬರಬೇಕೆಂಬುದನ್ನು ತಿಳಿಸುತ್ತಾ ಬಂದೆವು. ಆದರೆ ದುರ್ದೈವ. ಶ್ರೀ ಗೌರಿಶಂಕರ ಸ್ವಾಮಿಗಳು ನಮ್ಮ ನಿರೀಕ್ಷೆಯನ್ನು ತುಂಬಲಿಲ್ಲ. ಆತ ಆಮಿಷಗಳಿಗೆ ಒಳಗಾಗಿ ವ್ಯರ್ಥವಾಗಿ ಕಾಲಹರಣ ಮಾಡುತ್ತ ಬಂದರು. ಶ್ರೀಮಠದ ಸೇವಾ ಅಭಿವೃದ್ಧಿಯಲ್ಲಿ ನಿರಾಸಕ್ತರಾದರು. ನಮಗೆ ನಿರಾಶೆಯನ್ನುಂಟು ಮಾಡಿದರು. ವೈಯಕ್ತಿಕ ಸ್ವಾಮಿಗಳಾದವರಿಗೆ ಇರಬೇಕಾದ ಪಾವಿತ್ರತೆ, ಚಾರಿತ್ರ್ಯ ಶುದ್ಧಿಯನ್ನು ಕಳೆದುಕೊಂಡರು. ಅನೇಕ ಕಹಿ ಪ್ರಕರಣಗಳನ್ನು ಸೃಷ್ಟಿ ಮಾಡಿ ನಮಗೆ ಸಹಿಸಲಾಗದ ಮಾನಸಿಕ ಯಾತನೆಯನ್ನುಂಟು ಮಾಡಿದರು. ಆದರಿಂದಾಗಿ ಶ್ರೀಮಠದ ಶ್ರೇಯೋಭಿವೃದ್ಧಿಗೆ ಆತಂಕವುಂಟಾಯಿತು. ನಮ್ಮ ಸೇವಾ ಜೀವನದಲ್ಲಿ ಎಂದೂ ಅನುಭವಿಸದಂತಹ ಆಘಾತವಾಯಿತು.

ಇದನ್ನು ದೀರ್ಘಕಾಲ ಪರೀಕ್ಷಿಸಿ ಮನಗಂಡ ನಾವು ದಿನಾಂಕ ೩೦.೩.೧೯೮೮ರಂದು ಶ್ರೀ ಗೌರಿಶಂಕರ ಸ್ವಾಮಿಗಳನ್ನು ನಮ್ಮ ನಿಯೋಜಿತ ಉತ್ತರಾಧಿಕಾರಿತ್ವದಿಂದ ವಜಾ ಮಾಡಿದೆವು. ಆ ದಿವಸವೇ ಈ ಹಿಂದೆ ನಿರಾಭಾರಿ

ನಿರಂಜನ ಜಂಗಮ ಪಟ್ಟಾಧಿಕಾರ ಸ್ವೀಕಾರ ಮಾಡಿದ್ದ ಶ್ರೀ ಸಿದ್ದಲಿಂಗ ಸ್ವಾಮಿಗಳನ್ನು ನಮ್ಮ ಮುಂದಿನ ಉತ್ತರಾಧಿಕಾರಿಗಳನ್ನಾಗಿ ನೇಮಕ ಮಾಡಿದ್ದು ಸರ್ವವೇದ್ಯ.

ಈ ಸಂದರ್ಭದಲ್ಲಿ ಸ್ಪಷ್ಟಪಡಿಸುವುದೇನೆಂದರೆ ಶ್ರೀ ಗೌರಿಶಂಕರ ಸ್ವಾಮಿಗಳು ಎಂದೂ ಶ್ರೀ ಸಿದ್ದಗಂಗಾ ಮಠದ ಅಧ್ಯಕ್ಷರಾಗಿರಲಿಲ್ಲ. ಕೇವಲ ನಮ್ಮ ಉತ್ತರಾಧಿಕಾರಿಗಳೆಂದು ನಿಯೋಜಿತರಾಗಿದ್ದರಷ್ಟೆ, ಅವರನ್ನು ವಜಾ ಮಾಡಿದ ನಂತರ ಶ್ರೀ ಗೌರಿಶಂಕರ ಸ್ವಾಮಿಗಳು ಸಿವಿಲ್ ನ್ಯಾಯಾಲಯದ ಮೆಟ್ಟಲು ಹತ್ತಿ ಓ.ಎಸ್. ೫೮೬:೮೯ರಲ್ಲಿ ದಾವೆ ಹೂಡಿ, ತಾವು ಸಹ ಮಠಾಧ್ಯಕ್ಷರೆಂದು, ಸಹ ಮಠಾಧ್ಯಕ್ಷರಾಗಿ ಶ್ರೀ ಮಠದಲ್ಲಿ ಮುಂದುವರೆಯುವಂತೆ ತೀರ್ಮಾನ ಕೊಡಬೇಕೆಂದು ಮತ್ತು ಶ್ರೀಮಠದಲ್ಲಿ ಮಠಾಧ್ಯಕ್ಷರಾಗಿ ಧಾರ್ಮಿಕ ಮತ್ತು ವ್ಯವಹಾರಿಕ ಕೆಲಸಗಳನ್ನು ನಿರ್ವಹಿಸಿಕೊಂಡು ಹೋಗಲು ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳಾಗಲಿ ಮತ್ತು ಇತರ ಯಾರೇ ಆಗಲಿ ಅಡ್ಡಿಬರದಂತೆ ಶಾಶ್ವತ ಪ್ರತಿಬಂಧಕಾಜ್ಞೆ ನೀಡಬೇಕೆಂದು ಕೋರಿರುತ್ತಾರೆ. ಮತ್ತು ಮಧ್ಯಂತರ ಅರ್ಜಿ ಹಾಕಿ ತಾವು ಶ್ರೀಮಠದಲ್ಲಿ ಸಹ ಮಠಾಧ್ಯಕ್ಷರಾಗಿ ಮಠದ ಕೆಲಸ ಕಾರ್ಯಗಳನ್ನು ಮಾಡಿಕೊಂಡು ಶ್ರೀಮಠದಲ್ಲಿ ವಾಸ್ತವ್ಯ ಹೂಡಿಕೊಂಡು ಇರಲು ತಾತ್ಕಾಲಿಕ ತಡೆಯಾಜ್ಞೆ ನೀಡಬೇಕೆಂದು ಕೇಳಿದ್ದು ಅದನ್ನು ಸಿವಿಲ್ ನ್ಯಾಯಾಲಯ ತಿರಸ್ಕರಿಸಿ ವಜಾ ಮಾಡಿದರು. ಅದರ ವಿರುದ್ಧ ಅವರು ಹೈಕೋರ್ಟಿಗೆ ಅಫೀಲು ಮಾಡಿ - ಅಫೀಲು ವಜಾ ಆಗಿದೆ. ನಂತರ ಅವರು ಸುಪ್ರೀಂ ಕೋರ್ಟಿಗೆ ಅಫೀಲು ಹೋಗಿ ಸುಪ್ರೀಂ ಕೋರ್ಟಿನಲ್ಲಿ ಸಹ ಅವರು ಕೋರಿದ್ದ ಬೇಡಿಕೆಗಳನ್ನು ತಿರಸ್ಕರಿಸಿರುತ್ತಾರೆ.

ಶ್ರೀ ಗೌರಿಶಂಕರ ಸ್ವಾಮಿಗಳು ಎಂದೂ ಶ್ರೀ ಸಿದ್ದಗಂಗಾ ಮಠದ ಅಧ್ಯಕ್ಷರಾಗಿರಲಿಲ್ಲ. ಇಂದೂ ಆಗಿಲ್ಲ. ಆದರೆ ಅವರ ಕೆಲವು ಅನುಯಾಯಿಗಳು, ಭಕ್ತಿ ಸಮರ್ಪಣಾ ಸಮಾರಂಭ ಎಂಬುವ ಪ್ರಚಾರ ತಂತ್ರಗಳು ದುರುದ್ದೇಶಪೂರ್ಣವಾಗಿದ್ದು, ಸಮಾಜದಲ್ಲಿ ಒಡಕನ್ನುಂಟು ಮಾಡುವ, ಸಂಸ್ಥೆಯ ಅಭಿವೃದ್ಧಿಗೆ ಅಡ್ಡಿ ಅಡಚಣೆಗಳನ್ನೊಡ್ಡುವ ದುರ್ಭಾವ ಪ್ರಯತ್ನಗಳಾಗಿರುತ್ತವೆ. ಆದುದರಿಂದ ಸಮಾಜ ಬಾಂಧವರು, ಭಕ್ತಾದಿಗಳು, ಅಭಿಮಾನಿಗಳು, ಹಿತೈಷಿಗಳು, ಹಳೆಯ ವಿದ್ಯಾರ್ಥಿಗಳು ಇಂತಹ ಅಪಪ್ರಚಾರಗಳಿಗೆ ಗಮನ ಕೊಡಬಾರದೆಂದು ಯಾವುದೇ ಉತ್ತೇಜನ ನೀಡಬಾರದೆಂದು ಈ ಮೂಲಕ ತಿಳಿಸಲಿಚ್ಛಿಸುತ್ತೇವೆ.

ಕೊನೆಯದಾಗಿ, ಶ್ರೀ ಗೌರಿಶಂಕರ ಸ್ವಾಮಿಗಳ ಬೆಂಬಲಿಗರು ತಮ್ಮಲ್ಲಿರುವ ಶಕ್ತಿ ಸಾಮರ್ಥ್ಯಗಳನ್ನು ಸಮಾಜದಲ್ಲಿ ಒಡಕುಂಟು ಮಾಡುವಂತಹ ಕಾರ್ಯಕ್ರಮಗಳಲ್ಲಿ ಬಳಸಿಕೊಳ್ಳುವುದರ ಬದಲು ಸಮಾಜವನ್ನು ಕಟ್ಟುವ, ಜನಕಲ್ಯಾಣಕೃತವಾದ ಸತ್ಕಾರ್ಯಗಳಲ್ಲಿ ನಿರತರಾಗುವಂತೆ ಶ್ರೀ ಸಿದ್ದಲಿಂಗೇಶ್ವರರು ಸದ್ಬುದ್ಧಿ ಸತ್ವೇರಣೆಯನ್ನು ನೀಡಲಿ ಎಂದು ಪ್ರಾರ್ಥಿಸುತ್ತೇವೆ.

ಶ್ರೀ ಶಿವಕುಮಾರ ಸ್ವಾಮಿಗಳು

(ಶ್ರೀ ಶಿವಕುಮಾರ ಸ್ವಾಮಿಗಳು)

ಮಠಾಧ್ಯಕ್ಷರು

ಶ್ರೀ ಸಿದ್ದಗಂಗಾ ಮಠ

ನಾಡಿನ ಹಿರಿಯ ಸಾಹಿತಿಗಳಿಂದ ಮನವಿ

ನಾಡಿನ ಧಾರ್ಮಿಕ ಮತ್ತು ಶೈಕ್ಷಣಿಕ ಸೇವೆಯಲ್ಲಿ ಅತ್ಯಂತ ಗೌರವಾನ್ವಿತ ಸ್ಥಾನ ಪಡೆದಿರುವ ಶ್ರೀ ಸಿದ್ದಗಂಗಾ ಕ್ಷೇತ್ರಾಧ್ಯಕ್ಷರಾದ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಕೆಲವು ವರ್ಷಗಳ ಹಿಂದೆ ತಮ್ಮ ಉತ್ತರಾಧಿಕಾರಿಗಳನ್ನಾಗಿ ಶ್ರೀ ಗೌರಿಶಂಕರ ಸ್ವಾಮಿಗಳನ್ನು ನೇಮಿಸಿದ್ದು, ನಂತರ ಶ್ರೀಮಠದ ಘನತೆ ಗೌರವಗಳಿಗೆ ಉತ್ತರಾಧಿಕಾರಿಗಳಿಂದ ಧಕ್ಕೆಯುಂಟಾದ ಕಾರಣ ಅವರನ್ನು ತೆಗೆದುಹಾಕಿ ಆ ಸ್ಥಾನಕ್ಕೆ ಇನ್ನೊಬ್ಬ ಯುವಸ್ವಾಮಿಗಳಾದ ಶ್ರೀ ಸಿದ್ದಲಿಂಗಸ್ವಾಮಿಗಳನ್ನು ನೇಮಕ ಮಾಡಿಕೊಂಡಿದ್ದು ಎಲ್ಲರಿಗೂ ತಿಳಿದ ವಿಷಯ.

ಶ್ರೀ ಸಿದ್ದಗಂಗಾ ಮಠವನ್ನು ಬಿಟ್ಟು ಶ್ರೀ ಗೌರಿಶಂಕರ ಸ್ವಾಮಿಗಳು ತಮ್ಮ ವೈಯಕ್ತಿಕ ಅನುಷ್ಠಾನಕ್ಕೆ ಮತ್ತು ಸಮಾಜಸೇವಾ ಕಾರ್ಯಕ್ಕಾಗಿ ತಾವೇ ಪ್ರತ್ಯೇಕವಾಗಿ, ಸ್ವತಂತ್ರವಾಗಿ ಮಾಡಿಕೊಂಡಿರುವ ಮಠದ ಪ್ರಗತಿಗೆ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಯಾವುದೇ ಅಡ್ಡಿಯುಂಟುಮಾಡಿಲ್ಲ ಎಂಬುದು ನಮಗೆ ಖಚಿತವಾಗಿ ತಿಳಿದಿದೆ. ಆದರೆ ಪೂಜ್ಯ ಶ್ರೀ ಗೌರಿಶಂಕರ ಸ್ವಾಮಿಗಳು ಮತ್ತು ಅವರ ಬೆಂಬಲಿಗರು ಶ್ರೀ ಗೌರಿಶಂಕರ ಸ್ವಾಮಿಗಳನ್ನೇ ಸಿದ್ದಗಂಗಾ ಮಠಾಧ್ಯಕ್ಷರೆಂದು ಬಿಂಬಿಸುವ ಮತ್ತು ಮಠದ ಮೇಲೆ ನಿಯಂತ್ರಣವನ್ನು ಸಾಧಿಸುವ ಪ್ರಯತ್ನ ನಡೆಸಿರುವುದನ್ನು ಶ್ರೀಮಠದ ಪರಿಚಯವಿರುವ ಯಾರೂ ಒಪ್ಪಲಾರರು.

ಶ್ರೀ ಸಿದ್ದಗಂಗಾ ಮಠವು ಯಾವುದೇ ಜಾತಿಭೇದವಿಲ್ಲದೆ ಸಹಸ್ರ ಗ್ರಾಮೀಣ ಬಡಮಕ್ಕಳಿಗೆ ಅನ್ನ, ವಸತಿ ಮತ್ತು ಶಿಕ್ಷಣ ಒದಗಿಸುವಲ್ಲಿ ಇಡೀ ರಾಷ್ಟ್ರದ ಅಷ್ಟೇ ಅಲ್ಲ, ವಿಶ್ವದ ಅನೇಕ ಪ್ರಮುಖರ ಗಮನ ಸೆಳೆದಿರುವುದನ್ನು, ನಾವಾರೂ ಮರೆಯುವಂತಿಲ್ಲ. ಇಂತಹ ಶ್ರೇಷ್ಠ ಮತ್ತು ಆದರ್ಶ ಧಾರ್ಮಿಕ ಹಾಗೂ ಶೈಕ್ಷಣಿಕ ಕೇಂದ್ರದ ಪರಂಪರೆ ಮತ್ತು ಪ್ರಗತಿಗೆ ಅಡ್ಡಿಮಾಡದೆ, ಹಿರಿಯ ಗುರುಗಳಾದ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ನೊಂದುಕೊಳ್ಳದಂತೆ, ಶ್ರೀ ಗೌರಿಶಂಕರ ಸ್ವಾಮಿಗಳು ಈಗ ಸ್ವತಂತ್ರವಾಗಿ ಕಟ್ಟಿರುವ ಮಠವನ್ನೇ ಬೆಳೆಸಲಿ. ಇದಕ್ಕೆ ನಾವು ಮನಃಪೂರ್ವಕವಾಗಿ ಅವರಿಗೆ ಉತ್ತೇಜನ ನೀಡುತ್ತೇವೆ.

ಈಗ ಉಂಟಾಗಿರುವ ಅಹಿತರ ಮತ್ತು ನೋವಿನ ವಾತಾವರಣದಲ್ಲಿ, ಲೋಕಸೇವೆಯಲ್ಲೇ ಹಣ್ಣಾಗಿರುವ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರಿಗೆ ನಮ್ಮ ಸಂಪೂರ್ಣ ನೈತಿಕ ಬೆಂಬಲವಿದೆ ಎಂಬುದನ್ನು ಸಾರ್ವಜನಿಕರ ಗಮನಕ್ಕೆ ತರುತ್ತಿದ್ದೇವೆ. ಮತ್ತು ಈ ವಿಷಯದಲ್ಲಿ ನಾಡಿನ ಎಲ್ಲ ವರ್ಗದವರೂ ಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಜೊತೆಯಲ್ಲಿ ಇದ್ದಾರೆ ಎಂಬ ಬಗೆಗೆ ನಮಗೆ ಸಂಶಯವಿಲ್ಲ. ದೀನದಲಿತರಿಗೆ ಆಶ್ರಯ ನೀಡುತ್ತಿರುವ ಮತ್ತು ಸುದೀರ್ಘ ಜನಹಿತ ಪರಂಪರೆಯನ್ನು ಪಡೆದಿರುವ ಶ್ರೀ ಸಿದ್ದಗಂಗಾ ಮಠದ ಪಾವಿತ್ರ್ಯ ಮತ್ತು ಘನತೆ-ಗೌರವಗಳಿಗೆ ಧಕ್ಕೆಯುಂಟಾಗುವಂತೆ ಯಾರೂ ನಡೆದುಕೊಳ್ಳಬಾರದೆಂದು ನಾವು ಮನವಿ ಮಾಡಿಕೊಳ್ಳುತ್ತೇವೆ.

ನಿಮ್ಮ ಶ್ರೇಷ್ಠತೆ

(ಗೊ.ರು. ಚನ್ನಬಸಪ್ಪ)

ಎಂ. ಚಿದಾನಂದಮೂರ್ತಿ

(ಡಾ. ಎಂ. ಚಿದಾನಂದಮೂರ್ತಿ)

ಬಿ.ಎಂ. ಮರುಳಸಿದ್ಧಯ್ಯ

(ಡಾ. ಎಚ್.ಎಂ. ಮರುಳಸಿದ್ಧಯ್ಯ)

ಪಾ. ಶಾ.ತಿ. ಮರುಳಯ್ಯ

(ಡಾ. ಪಾ.ಶಾ.ತಿ. ಮರುಳಯ್ಯ)



ಶ್ರೀ ಸಿದ್ಧೇಶ್ವರ ಪುರಾಣ

- ಕೋ.ರಂ. ಬಸವರಾಜು

ಅಲ್ಲಮನ ಅವತಾರವೆಂದೇ ಲೋಕದಲ್ಲಿ ಖ್ಯಾತಿವತ್ತಿ ಅನಾದಿರಾಜನ ಜಂಗಮ ಜಗದ್ಗುರು ಶ್ರೀ ತೋಟದ ಸಿದ್ಧಲಿಂಗ ಶಿವಯೋಗಿಯನ್ನು ಕುರಿತು ಬಂದಿರುವಷ್ಟು ವಿಪುಲವಾದ ಸಾಹಿತ್ಯ ಮತ್ತೊಬ್ಬ ಶರಣರನ್ನು ಕುರಿತು ಬಂದಿರುವುದಿಲ್ಲ. ಪ್ರಧಾನವಾಗಿ; ಎರಡುತೋಟದಾರ್ಯ, ಶಾಂತೇಶ, ಹೇರಂಬ ಕವಿಗಳಲ್ಲದೆ ಪ್ರಾಸಂಗಿಕವಾಗಿ; ನಲವತ್ತಕ್ಕೂ ಮಿಕ್ಕ ಕವಿ ವಚನಕಾರರು ಈ ಸಿದ್ಧಲಿಂಗ ಯತಿಯನ್ನು ಕುರಿತು ಪ್ರಸ್ತಾಪಿಸಿದ್ದಾರೆ. ಅಂಥವರಲ್ಲಿ ಸಿದ್ಧಲಿಂಗೇಶ್ವರರ ಸಾಕ್ಷಾತ್ ಪರಂಪರೆಯಲ್ಲಿ ಬಂದ ಎರಡು ತೋಟದಾರ್ಯನ "ಸಿದ್ಧೇಶ್ವರ ಪುರಾಣ" ಬಹುಮುಖ್ಯ ವಾದುದು.

ಸಿದ್ಧೇಶ್ವರ ಎಂದರೂ ಒಂದೇ; ಸಿದ್ಧಲಿಂಗೇಶ್ವರರೆಂದರೂ ಒಂದೇ. ಈ ಎರಡೂ ಹೆಸರುಗಳು ಜಂಗಮದೀಕ್ಷೆಯನ್ನು ಕೊಟ್ಟ ಮೇಲೆ ಅವರ ಗುರು ಶ್ರೀ ಗೋಸಲ ಚನ್ನಬಸವೇಶ್ವರರು ಕೊಟ್ಟ ನೂತನ ಆಶ್ರಮದ ಅಭಿಧಾನ. ಆದ್ದರಿಂದ ಸಿದ್ಧೇಶ್ವರ ಪುರಾಣ ಎಂದರೆ ತೋಟದ ಶ್ರೀ ಸಿದ್ಧಲಿಂಗೇಶ್ವರರ ದಿವ್ಯಚರಿತೆ. ಇದರಲ್ಲಿ ೨೫ ಸಂಧಿಗಳು ೧೩೫ ವಾರ್ಧಕ ಷಟ್ಪದಿ ಪದ್ಯಗಳಿವೆ. ಶ್ರೀ ಸಿದ್ಧಗಂಗಾ ಗುರುಪರಂಪರೆಯ ನಡವಳಿಗೆ ಆಧಾರವಾಗಿದೆ.

ಒಂದನೆಯ ಸಂಧಿ

ಅನಾದಿನಿರಂಜನ ಜಂಗಮ ಪರಂಪರೆಯ ಮೂಲದ ನಿರೂಪಣೆಯೇ ಈ ಸಂಧಿಯ ಪ್ರಧಾನ ವಿಷಯವಾಗಿದೆ. ಪರಶಿವನ ಸಾಕ್ಷಾತ್ ಹೃದಯಗರ್ಭದಿಂದ ಅನಾದಿಭಕ್ತನ ಜನನ. ಆ ಅನಾದಿ ಭಕ್ತನೇ ಬಸವಣ್ಣ. ಆ ಅನಾದಿ ಭಕ್ತಬಸವಣ್ಣನ ಹೃದಯಗರ್ಭದಿಂದ ಅನಾದಿ ನಿರಂಜನ ಜಂಗಮನ ಉದಯ. ಈತನೇ ಕೃತಯುಗದಲ್ಲಿ ನಿರಂಜನ ಗಣೇಶ್ವರನಾಗಿ, ತ್ರೇತಾಯುಗದಲ್ಲಿ ಜ್ಞಾನಾನಂದ ಗಣೇಶ್ವರನಾಗಿ ದ್ವಾಪರಯುಗದಲ್ಲಿ ನಿರ್ಮಲ ಗಣೇಶ್ವರನಾಗಿ, ಈ ಕಲಿಯುಗದಲ್ಲಿ ಅನಾದಿ ನಿರಂಜನ ಜಂಗಮನಾಗಿ ಅವತಾರ ಮಾಡಿದನು. ಈ ಸಂಧಿಯಲ್ಲಿ ೯೧ ಪದ್ಯಗಳಿವೆ.

ವಿಶೇಷ ವಿಚಾರಗಳು

೧. ನಾರದನ ಮಾತನ್ನು ಕೇಳಿ ಭೂಲೋಕದಲ್ಲಿ ನಾಶವಾಗುತ್ತಿರುವ ವೀರಶೈವ ಧರ್ಮವನ್ನು ಪುನರುತ್ಥಾಪನ ಗೈಯಲು ಯಾರನ್ನು ಕಳುಹಿಸುವುದೆಂಬುದಾಗಿ ಪರಶಿವನು ಕ್ಷಣಕಾಲ ಚಿಂತೆಯನ್ನು ನಟಿಸುತ್ತಾನೆ. ಆಗ ಅವನ ಹೃನ್ಮಯದಲ್ಲಿ ಬಸವೇಶನು 'ನನ್ನ ಹೃದಯದಲ್ಲಿರುವ ಅನಾದಿ ನಿರಂಜನ ಜಂಗಮನು ಹೋಗುವನು. ಅದೇಕೆ ಚಿಂತಿಸುವಿರಿ' ಎನ್ನುತ್ತಾನೆ. ಆಗ ಪಾರ್ವತಿಯು ಶಿವನ ಹೃದಯಮಂದಿರ ಲದಲಿಪ್ಪೆ ಆ ಅನಾದಿಭಕ್ತ ಬಸವನನ್ನು ನೋಡಬೇಕೆಂದು ಶಿವನನ್ನು ಪ್ರಾರ್ಥಿಸುತ್ತಾಳೆ. ಆಗ ಶಿವನು ತನ್ನ ಎದೆಯನ್ನು ಬಗಿದು ತೋರಿಸುತ್ತಾನೆ. ಆ ಸಂದರ್ಭದಲ್ಲಿ ಗೌರಿಯು ಬಸವನನ್ನು ಸ್ತುತಿಸುವ ಪದ್ಯಚತುಷ್ಟಯ ಮತ್ತು ದೇವತೆಗಳು ಸ್ತುತಿಸುವ ಪದ್ಯವೊಂದು ಸೇರಿ "ಬಸವಸ್ತುತಿ ಪಂಚಕ" ಉತ್ತಮ ಸ್ತೋತ್ರ ಸಾಹಿತ್ಯವಾಗಿರುತ್ತದೆ.

(ನೋಡಿ : ಸಂಧಿ : ೧ ಪದ್ಯಗಳು ೫೬, ೫೯, ೬೦ ಮತ್ತು ೬೧.)

೨. ಇಲ್ಲಿ ವರ್ಣಿಸಿರುವ ಅನಾದಿನಿರಂಜನ ಜಂಗಮನ ವಿಶ್ವವಿರಾಟ್ ರೂಪವು ಶ್ರೀಕೃಷ್ಣನ ವಿಶ್ವರೂಪದರ್ಶನಕ್ಕಿಂತಲೂ ಅದ್ಭುತವಾಗಿದೆ.

೩. ಅನಾದಿ ನಿರಂಜನ ಜಂಗಮನು ಕೃತಾದಿಯುಗಗಳಲ್ಲಿ ಬೇರೆ ಬೇರೆ ಗಣೇಶ್ವರರಾಗಿ ಅವತರಿಸುವನೆಂಬ ಅಂಶವು ಆದಿ ರೇಣುಗಳು ಬೇರೆ ಬೇರೆ ಯುಗಗಳಲ್ಲಿ ಬೇರೆ ಬೇರೆ ಲಿಂಗಗಳಲ್ಲಿ ಅವತರಿಸುವರೆಂಬ ಪರಿಕಲ್ಪನೆಗೆ ಸಂವಾದಿಯಾಗಿರುತ್ತದೆ. ಪರಶಿವನ ಹೃದಯಗರ್ಭ ಎಂದರೂ ಒಂದೇ ಸರ್ವಶೂನ್ಯ ನಿರಾಲಂಬಲಿಂಗದ ಗರ್ಭವೆಂದರೂ ಒಂದೇ. ಬಸವಾದಿ ಶರಣರೇ ಆಗಲಿ, ರೇಣುಕಾದಿ ಆಚಾರ್ಯರೇ ಆಗಲಿ ಉಭಯರೂ ಪರಶಿವನ ಅಪ್ಪಣೆಯಂತೆ ಲಿಂಗೋದ್ಭವರೇ. ಇದರಲ್ಲಿ ಭೇದವಿಲ್ಲ. ಉಭಯವರ್ಗದವರೂ ಪೂರ್ಣಾವತಾರಿಗಳಾಗಿ ಭುವಿಗಳಿಂದ ಪರಶಿವನ ಗಣವರ ವರ್ಗದವರೇ.

(ನೋಡಿ : ಷಟ್ಪದಿಜ್ಞಾನ ಸಾರಾಮೃತ -

ತೋಟದ ಸಿದ್ಧಲಿಂಗೇಶ್ವರರು. ವಚನ : ೬೦ ಮತ್ತು ೬೧.)



ದೊಡ್ಡವರ ಬದುಕು

- ಟಿ.ಆರ್. ಮಹಾದೇವಯ್ಯ
ಸದಸ್ಯರು, ರಾಜ ಭಾಷಾ ಆಯೋಗ
ಕರ್ನಾಟಕ ಸರ್ಕಾರ, ಬೆಂಗಳೂರು.

ದೊಡ್ಡವರ, ಲೋಕುತಸಾಧಕರ ಬದುಕನ್ನು ಅರ್ಥಮಾಡಿ ಕೊಳ್ಳುವುದು ಸುಲಭದ ಮಾತಲ್ಲ. ಮಾಡಿಕೊಂಡಿದ್ದೇ ಆದರೆ ಅದೊಂದು ಸಫಲ ಯತ್ನ. ಏಕೆಂದರೆ ಅವರ ಬದುಕೆಂಬುದು ಒಂದು ಬೆಳಕಿನ ಗುಡಿ. ನಮ್ಮ ನಮ್ಮ ಯೋಗ್ಯತಾನುಸಾರ ಮನದ ಮೂಲೆ ಮುಡುಕುಗಳನ್ನೆಲ್ಲಾ ಬೆಳಗಿಸಿಕೊಳ್ಳಬಹುದು. ಅವರ ಬದುಕೆಂಬುದು ಅಮೃತೋದಧಿ. ನಮ್ಮ ನಮ್ಮ ಹೃದಯಪಾತ್ರೆ, ಹಿಡಿಸುವಷ್ಟನ್ನು ತುಂಬಿಕೊಂಡು ಕೃತಾರ್ಥರಾಗಬಹುದು.

ಕಾಣುವ ಕಣ್ಣು

ಬೆಳಕನ್ನೇ ಕಾಣಲಾಗದ ಕಣ್ಣಿಗೆ ಬಸವ, ಬುದ್ಧ ಮೊದಲಾದ ಪುಣ್ಯಾತ್ಮರ ಬೆಳಕಿನ ಅಮೃತ ವ್ಯಕ್ತಿತ್ವ ಪ್ರಭೆ ಸತ್ಯವಾಗದೇ ಹೋಗಬಹುದು. ನಮ್ಮ ಹೃದಯದ ಪಾತ್ರೆ, ತೀರ ಸಂಕುಚಿತ ವಾಗಿದ್ದು ಕೆಲವಂಶವನ್ನು ಮಾತ್ರ ಗ್ರಹಿಸುವಂತಿದ್ದು ದೊಡ್ಡವರ ನಿತ್ಯಜೀವನದ ಸಮಗ್ರ ಪರಿಚಯ ವಾಗದೇ ಹೋಗುವ ಸಾಧ್ಯತೆಯುಂಟು.

ಲೋಕದಲ್ಲಿ ವಾಸ್ತವ ಸಂಗತಿಗಳ ಗ್ರಹಣಮಾಡುವಾಗ ಮನುಷ್ಯನಿಗೆ ಎರಡು ಅನಾರೋಗ್ಯಕರ ಪ್ರವೃತ್ತಿಗಳು, ಮಾನಸಿಕ ದೌರ್ಬಲ್ಯಗಳು ಶಾಪಗಳಂತೆ ಕಾಡುತ್ತವೆ. ಒಂದು - ಪೂರ್ವ ಗ್ರಹಣೆ (Prejudice) ಮತ್ತೊಂದು ಪಕ್ಷಪಾತ ದೃಷ್ಟಿ (Partial outlook).

ಸಂಕುಚಿತ ದೃಷ್ಟಿ

ಬಸವಣ್ಣನಂಥ ಮಹಾಮಾನವತಾವಾದಿಯನ್ನೂ ಸಹ ಯಾವುದೋ ಒಂದು ಗುಂಪಿಗೆ, ಜಾತಿಗೆ ಸೇರಿಸಲು ಹವಣಿಸುತ್ತದೆ ಈ ಅಭಿಪ್ರಾಯ. ಯಾವ ಮಹಾನುಭಾವ ತನ್ನ ಬಳಿ ಬಂದ ಯಾರಲ್ಲಿಯೂ ಎಂದೂ ಜಾತಿಯನ್ನರಸಲಿಲ್ಲವೋ, 'ಇವನಾರವ, ಇವನಾರವ?' ಎಂದು ಪ್ರಶ್ನಿಸದೆ, 'ಇವ ನಮ್ಮವ, ಇವ ನಮ್ಮವ' ಎಂದು ತನ್ನ ಅಸೀಮ ವಾತ್ಸಲ್ಯ ದಿಂದ ಆಲಂಗಿಸಿ ನಿಂತನೋ, ಯಾವ ಧರ್ಮಾತ್ಮ 'ಬಂದ ಭಕ್ತರ ಕಾಯಕ ವಾವುದೆಂದು ಬೆಸೆಗೊಂಡನಾದೆ ನಿಮ್ಮಾಣೆ, ನಿಮ್ಮ ಪ್ರಮಥರಾಣೆ'

ಎಂದು ದೇವರಾಣೆ ಇಟ್ಟು ಅಂತೆಯೇ ನಡೆದನೋ ಅಂಥ ಬಸವಣ್ಣನನ್ನು ಕೇವಲ ಕೆಲವರಿಗೆ ಸೇರಿದವನೆಂದು ಸಂಕುಚಿತ ಎಲ್ಲೆಯನ್ನು ನಿರ್ಮಿಸುವುದು ಅವಿವೇಕವೇ ಸರಿ.

ವಿಶ್ವ ಕುಟುಂಬ

ವಾಸ್ತವಿಕವಾಗಿ ಮಹಾಪುರುಷರೆಲ್ಲರು ವಿಶ್ವಕುಟುಂಬಿಗಳು. ಅವರ ಬಳಿ ಸಂಕುಚಿತತೆಗೆ ಎಡೆಯಿಲ್ಲ. ಅವರು ಸದಾ ಚಿಂತಿಸುವುದು ಸಕಲರ ಲೇಸನ್ನು. ಅವರ ಎದೆಯ ತುಂಬ ತುಂಬಿರುವುದು ನಿಷ್ಕಾರ್ಥವಾದ ಲೋಕಕಾರುಣ್ಯ.

ಬಸವಣ್ಣನವರು ಈ ವಿಚಾರದಲ್ಲಿ ಇನ್ನೂ ಮುಂದೆ ಹೋಗಿದ್ದಾರೆ. ತಾವು ಹುಟ್ಟಿನಿಂದ ಅತ್ಯಂತ ಶ್ರೇಷ್ಠರು, ಸಾಮಾಜಿಕ ಸ್ಥಾನಮಾನಗಳಲ್ಲೂ ಪ್ರತಿಷ್ಠಿತರು, ಸುಖಾನ್ವಿತರು, ಅನುಭಾವಿಗಳು; ಕನ್ನಡ ನಾಡಿನ, ಅಷ್ಟೇ ಅಲ್ಲ ಭರತಖಂಡದ ನಾನಾ ಕಡೆಯಿಂದ ಆಧ್ಯಾತ್ಮ ಚಿಂತಕರನ್ನು ಕಲ್ಯಾಣದತ್ತ ಸೆಳೆದ ಲೋಹಕುಂಬಕ ಶಕ್ತಿಸಂಪನ್ನರು. ಹಾಗೆಂದು ಅವರೆಂದೂ ಬೀಗಲಿಲ್ಲ. ಬದಲು ಬಾಗಿದರು. 'ಬಾಗಿದ ತಲೆಯ, ಮುಗಿದ ಕೈಯ ಬಸವ' ಆದರು. ಇದಕ್ಕೆ ಅವರ ಸರಸ ಸದ್ವಚನ; ವಿನಯಗುಣ ಕಾರಣವಷ್ಟೇ ಅಲ್ಲ; ಅವರು ಕಟ್ಟ ಬಯಸಿದ ಸರ್ವ ಸಮಾನತೆಯ ನವಸಮಾಜಕ್ಕೆ ಅಂಥ ಅದರ್ಶವಾದ ನಡವಳಿಕೆಯ ಅಗತ್ಯವಿತ್ತು.

ಸಮೀಕರಣದ ಪವಾಡ

ತಾನು ಶ್ರೇಷ್ಠ ಕುಲದವನಾಗಿ, ದೊಡ್ಡ ಪದವಿಯಲ್ಲಿರುವ ಬಿಂಕ ಬಿಗುಮಾನದೊಡನೆಯೇ ಎತ್ತರದ ವೇದಿಕೆ ಎರಿ ಸಮಾನತೆಯ ಉಪದೇಶ ಮಾಡಹೋಗಲಿಲ್ಲ ಬಸವಣ್ಣ. ಕೆಳವರ್ಗದ ಜನ, ದೀನ-ದಲಿತರು, ತೋಷಣೆಗೆ ಒಳಗಾದ ಜನ ತನ್ನಿಂದ ದೂರ ಸರಿದಾರು ಎಂಬ ಎಚ್ಚರ ಅವರಿಗಿತ್ತು. ಅದಕ್ಕೆ ಅವರು ತಮ್ಮ ಕುಲಪದವಿಗಳನ್ನು ಹಿಂದಿ ಮಾಡಿ ತನ್ನನ್ನು ತಿವಶರಣರ ಆಳಿನ ಆಳು ಎಂದೂ, ಆ ಕಾಲಕ್ಕೆ ತೀರ ಕನಿಷ್ಠ ಕುಲದವರೆಂದು ಕರಿಸಿಕೊಳ್ಳುತ್ತಿದ್ದ ಮಾದಾರ ಚೆನ್ನಯ್ಯ, ಕಕ್ಕಯ್ಯ ಮೊದಲಾದವರ ಮಗ ತಾನು ಎಂದು ಹೇಳಿಕೊಂಡರು. ತಮ್ಮನ್ನು ಸಾಮಾನ್ಯರೊಡನೆ, ಅದರಲ್ಲೂ ದಲಿತರೊಡನೆ ಸಮೀಕರಿಸಿಕೊಂಡರು. ಅಷ್ಟೇ ಅಲ್ಲ, ಹೊಲೆಯರ ಕೀರಿಗೆ

ಹೋಗಿ ಅಲ್ಲಿನ ಶರಣರೊಡನೆ ಪೂಜೆ ಮಾಡಿ, ಸಹಜ ಭೋಜನ ಮಾಡಿದರು ! ಆ ಕಾಲಕ್ಕೆ ಇದೊಂದು ಪವಾಡ ಸದೃಶವಾದ ಘಟನೆ.

ಪತಿತೋದ್ಧಾರ

ಸಮಾಜದಲ್ಲಿ ದುಷ್ಟರನ್ನು ಕಳ್ಳರು, ಸುಳ್ಳರು, ಪುಂಡರು-ಪೋಕರಿಗಳು, ಪಾಪಿಗಳು ಎಂದು ಜರಿದು ಅವರಿಗೆ ಶಿಕ್ಷೆ ವಿಧಿಸಿ, ಅವರು ತಮ್ಮ ತಪ್ಪನ್ನು ತಿದ್ದಿಕೊಂಡು ಉದ್ಧಾರದ ಮಾರ್ಗ ಕಂಡುಕೊಳ್ಳಲಾಗದಂತಹ ಸ್ಥಿತಿ ಇತ್ತು. ಇದನ್ನು ಕಂಡ ಬಸವಣ್ಣ, ಮಾನವ ಸ್ವಭಾವತಃ ಒಳ್ಳೆಯವನೆ, ಒಳ್ಳೆಯ ಸಂಸರ್ಗ ಒದಗಿಸಿದರೆ, ಮನಶ್ಚುಕ್ಕೆ ಅವಕಾಶ ನೀಡಿದರೆ ಸದ್ವರ್ತನಾಗುವುದು ಎಷ್ಟು ಹೊತ್ತು? ಎಂದು ಅನುಭವದಿಂದ ಇದನ್ನು ಕಂಡುಕೊಂಡ ಬಸವಣ್ಣ ಪಾಪಿಗೂ ಉದ್ಧಾರದ ಮಾರ್ಗವಿದೆ ಎಂದು ಸಾರಿದರು. ತಮ್ಮ ಮಹಾಮನೆಯಲ್ಲಿ ಅಂಥವರಿಗೆ ಅವಕಾಶವಿತ್ತರು. ಇದು ಅವರು ಒಳ್ಳೆಯದನ್ನು ಬಿತ್ತಿ ಬಿಳಿದ ಬಗೆ !

ವಿಡವಿದ ಕಾಲನ್ನು ಕತ್ತರಿಸಿ ಹಾಕಬೇಕೆಂಬ ಭೋರಣೆಯಿದ್ದ ಕಾಲದಲ್ಲಿ ತಪ್ಪು ಮಾಡಿದವರಿಗೆ ತಿದ್ದಿಕೊಳ್ಳುವ ಅವಕಾಶ ತೋರಿದ ಪತಿತೋದ್ಧಾರಕನ ಮಾತುಗಳನ್ನು :

ಎಲವೋ ಪಾಪಕರ್ಮ ಮಾಡಿದವನೇ,
ಎಲವೋ ಬ್ರಹ್ಮಹತ್ಯೆ ಮಾಡಿದವನೇ,
ಒಮ್ಮೆ ಶರಣನ್ನು ಕೂಡಲಸಂಗ ಶರಣನ್ನು,
ಸಕಲ ಪಾಪಗಳು ಲಯವಹವು.

ಕಾಯಕದ ಕಲಿತನ

ಜೊತೆ ಕುಲ ನೋಡದೆ, ದೇಶ, ಭಾಷೆ, ತಿಳಿಯದೋಗದೆ, ತನ್ನಂತೆಯೆ ಜಗದ ಜೀವಿಗಳೆಲ್ಲ ಎಂದು ಭಾವಿಸಿ ಎಲ್ಲರ ಒಳಿತಿಗಾಗಿ ತನ್ನ ಬಾಳನ್ನೇ ಸಮೀಪ ಬಸವಣ್ಣ ಎಲ್ಲರಿಗೂ ಸೇರಿದವ, ಶೋಷಿತರಲ್ಲಿ ಕೆಳವರ್ಗದವರಲ್ಲಿ ಮನಮಾಡಿದ್ದ ಮೌಢ್ಯ ಅಧೀರತೆಗಳನ್ನು, ಕೀಳರಿಮೆಯನ್ನು ನೀಗಿ, ಅವರಲ್ಲಿ ಆತ್ಮಗೌರವ ವನ್ನು ಮೂಡಿಸಿ ಸ್ವತಂತ್ರ ಆಲೋಚನಾ ಶಕ್ತಿ ಬರುವಂತೆ ಮಾಡಿ ಗೌರವಯುತ ಜೀವನ ನಡೆಸುವಂತೆ ಮಾಡಿದ್ದು, ಅವರನ್ನು ದಾಸ್ಯದಲ್ಲಿ ದಿಗಿಲಿನಲ್ಲಿಟ್ಟು ದುಡಿಸಿಕೊಂಡು ತಮ್ಮ ಬೊಟ್ಟು ಬೆಳೆಸಿಕೊಳ್ಳುತ್ತಿದ್ದ ಮೇಲ್ವಾಡಿಯವರನ್ನಿರಿಸಿಕೊಂಡವರಿಗೆ ಇದು ಸಹಜ ವಾಗಲಿಲ್ಲ ಎಲ್ಲರೂ ದುಡಿದೇ ತಿನ್ನಬೇಕು. ದುಡಿಯದೇ ತಿನ್ನುವ ಅನ್ನ ವಿಷ ಎಂದ ಬಸವಣ್ಣ ವೃತ್ತಿಯಲ್ಲಿ ಮೇಲು-ಕೀಳೆಂಬುದಿಲ್ಲವೆಂದು ಸಾರಿ ಸತ್ಯ ಶುದ್ಧ ಕೆಲಸವನ್ನು 'ಕಾಯಕ'ವೆಂದು ಕರೆದ; ಅದರ ಪರಿಣಾಮವಾಗಿ ಸಕ್ರಿಯ ಸಮಾಜ ರೂಪುಗೊಂಡಿತು. ಎಲ್ಲಿ ನೋಡಿದರೂ ಕಾಯಕದ ಕಲಿಗಳೇ, ಸೋಮಾರಿತನಕ್ಕೆ ವಿಧಾಯ. ಆಗೌರವವೆಂದು ಮೂಲ ಗುಣಾಗಿದ್ದ ಅನೇಕ ಕುಟುಂಬಗಳು, ಕಲಿಗಳು ಮತ್ತೆ ಜೀವ ಪಡೆದವು; ಮಾನವ ಪಡೆದವು. ಆದರೆ ಕಷ್ಟ ಬಂದದ್ದು ಕೈಕೆಸರು ಮಾಡಿಕೊಳ್ಳದೇ ಬಾಯಿ ಮೊಸರು ಮಾಡಿಕೊಳ್ಳುತ್ತಿದ್ದ ಮೈಗಳಿಗೆ ! ಪರದ ಬೆವರಿನಲ್ಲಿ ಕಣ್ಣಿನಲ್ಲಿ ತಮ್ಮ ಬೇಳೆ ಬೇಯಿಸಿಕೊಳ್ಳುತ್ತಿದ್ದ ಮೈಗಳಿಗೆ ! ಅಂಥವರಿಗೆ

ಬಸವಣ್ಣ ಆತನ ಮಾನವೀಯ ಮೌಲ್ಯದ ಆಚರಣೆಗಳು, ಅಸಹನೀಯ ವೆನಿಸಿದವು ! ಈಗಲೂ ಅವು ಕೆಲವರಿಗೆ ಅಪಘ್ನವೇ, ಏನು ಮಾಡುವುದು ?

ಮಹಾತ್ಮರು ದೇವರೆ ?

ಮಹಾತ್ಮರ ಬಗ್ಗೆ ನಮ್ಮಲ್ಲಿ ಇನ್ನೊಂದು ಅನಾರೋಗ್ಯಕರ ಪ್ರವೃತ್ತಿ ಇದೆ. ಅದು ಅವರಿಗೆ ದೇವತ್ವವನ್ನು ಆರೋಪ ಮಾಡುವುದು. ಇದು ಅತಿಭಕ್ತಿ ಅತಿಭಾವುಕತೆಯಿಂದಲೂ, ಮೌಢ್ಯದಿಂದಲೂ ? ಬಸವಣ್ಣನನ್ನು ದೇವರೆಂದು ಗಣಿಸಿ ಮೂರ್ತಿಮಾಡಿ ಗುಡಿಯೊಳಗೆ ಸೇರಿಸಿ ಬೀಗ ಹಾಕಿಬಿಡುವುದು ! ಬಸವಣ್ಣ ಕೈಲಾಸದಿಂದ ಧರಗಿಳಿದು ಬಂದ ಅವತಾರ, ಪ್ರವಾದಿ; ಇಲ್ಲಿ ಅದ್ಭುತಗಳನ್ನು ಸಾಧಿಸಿ ಮತ್ತೆ ಕೈಲಾಸಕ್ಕೆ ತೆರಳಿದ ಶಿವಗಣಾಗ್ರಾಣ್ಯನೆಂದು ಹೇಳುವುದು; ಆತನನ್ನು ಪುರಾಣಪುರುಷನನ್ನಾಗಿ ಮಾಡುವುದು !

ವಾಸ್ತವವಾಗಿ ಬಸವಣ್ಣ ಒಬ್ಬ ಚಾರಿತ್ರಿಕ ವ್ಯಕ್ತಿ. ಎಂಟನೂರು ವರ್ಷಗಳ ಹಿಂದೆ ಉತ್ತರಕರ್ನಾಟಕದ ಬಾಗೇಪಲ್ಲಿಯಲ್ಲಿ ಮಾನವ ಸಹಜವಾಗಿ ಹುಟ್ಟಿ ಕೂಡಲಸಂಗಮದಲ್ಲಿ ಅರಳಿ, ಮಂಗಳವೇಡೆ, ಅನಂತರ ಕಲ್ಯಾಣದಲ್ಲಿ ಮಾನವತೆಯ ಮಂದಾರವಾಗಿ ಅರಳಿ ಸಕಲಜೀವಿಗಳಿಗೆ ಲೀಸ ಬಯಸುವ ಸುಗಂಧ ಸೂಸಿದ ಮಹಾಮಾನವ. ಶಾಸನಗಳು, ಕಾವ್ಯಗಳು, ಅವರೇ ರಚಿಸಿರುವ ವಚನಗಳು ಇದಕ್ಕೆ ಸಾಕ್ಷಿಯಾಗಿವೆ. ಅವರ ವ್ಯಕ್ತಿತ್ವ ಎಷ್ಟು ಉಜ್ವಲವಾಗಿತ್ತೆಂದರೆ, ಅವರ ಕಾರ್ಯಕ್ಷೇತ್ರ, ಎಷ್ಟು ವಿಶಾಲ ಮತ್ತು ವೈವಿಧ್ಯಮಯವಾಗಿತ್ತೆಂದರೆ ನೋಡಿದವರಿಗೆ ಬೆರಗು ಮೂಡುವಂತಿತ್ತು. ಅನವರತ ಸಾಧನೆಯಿಂದ, ನಿರ್ಮಲಾಂತರಗಾಂಧಿಂದ ಅವರಲ್ಲಿ ಒಂದು ವಿಶಿಷ್ಟವಾದ ದೈವೀಕತೆ ತುಂಬಿತ್ತು. ಇದನ್ನು ನೋಡಿದ ಜನ ಅವರ ಬಗ್ಗೆ ವಿಶೇಷ ಗೌರವ ಪೂಜ್ಯಭಾವಗಳನ್ನು ತಳೆದರು. ಕ್ರಮೇಣ ಭಯಭಕ್ತಿಯಿಂದ ದೂರ ನಿಂತು ಕೈಮುಗಿದರು. ಅವರು ಸಾಕ್ಷಾತ್ ದೇವರ ಅವತಾರವೆಂದು ನಂಬಿದರು.

ವೈಭವೀಕರಣ

ಸರಿ, ಕಲ್ಪನೆಯು ಗರಿಗಿದರೆ ನಾಟ್ಯವಾಡಿತ್ತು, ಕಥೆ ಕಟ್ಟಿಹೇಳಿದರು, ಹಾಡಿ ಕುಣಿದರು. ಇಷ್ಟು ಸಾಕಾಯಿತು ನಮ್ಮ ಪುರಾಣಕಾರರಿಗೆ, ಕವಿಗಳಿಗೆ ! ಕಾವ್ಯದ ನಾಯಕನನ್ನಾಗಿ ಮಾಡಿ ಪವಾಡಗಳ ಮೆರವಣಿಗೆ ನಡೆಸಿ ವೈಭವೀಕರಿಸಿದರು. ಜನ ಬಯಸಿದ್ದೂ ಅದೇ. ಸರಿ, ಜನರ ಎದುರಿನಿಂದ ಮಾನವ ಹೃದಯದ ಬಸವಣ್ಣ ಹಿಂದೆ ಸರಿದು, ಕಾರಣಿಕ ಬಸವೇಶ್ವರ ಮೆರೆಯತೊಡಗಿದ ! ಪೂಜೆ ಆರಾಧನೆ ಆರಂಭವಾಗಿ ಬಿಟ್ಟವು !

ಅದರ್ದೇನು ?

ಹೋಗಲಿ, ಇದರಿಂದ ಒಳ್ಳೆಯದಾಯಿತೆ ? ಕವಿಗಳು ಬಸವಣ್ಣನನ್ನು ಕುರಿತು ಅಗ್ಗಳಿಕೆಯ ಬಗ್ಗಿನೆ ಮಾಡುವಲ್ಲಿ ಒಂದು ಸದುದ್ದೇಶ ವನ್ನಿಟ್ಟುಕೊಂಡಿದ್ದರು. ಜನ, ಅವರಲ್ಲಿ ಶ್ರದ್ಧಾಭಕ್ತಿ, ವಿಶ್ವಾಸಗಳನ್ನು ತಳೆದು



ಅವರು ತೋರಿಸಿದ ಮಾರ್ಗದಲ್ಲಿ ಸಾಗಿ ಕೃತಾರ್ಥರಾಗಲಿ ಎಂದು, 'ಜನ ಬದುಕಲೆಂದು' ಅವರು ಕಾವ್ಯ ಬರೆದದ್ದು. ಆದರೆ ಅದನ್ನು ಏನು ? ಬಸವಣ್ಣ ದೇವನಾದ್ದರಿಂದಲೇ ಅಂಥ ಅಸಾಮಾನ್ಯ ಕೆಲಸಗಳನ್ನು ಮಾಡಿದ. ನಾವು ಅಲ್ಲ ಮಾನವರು. ನಾವೇನು ಮಾಡಲಾದೀತು ? ಎಂದು ನುಸುಳು ಬುದ್ಧಿಯನ್ನು ಕಲಿತವು. ನಮ್ಮ ಸ್ಥಿತಿಯಲ್ಲಿ ಬದಲಾವಣೆ, ಸುಧಾರಣೆಗಳನ್ನು ತಂದು ಕೊಳ್ಳುವ ಬದಲು ಮನಗಟ್ಟತನವನ್ನು ಹೆಚ್ಚಿಸಿಕೊಂಡವು.

ಮಾನವೀಯತೆಯ ಮಂದಾರ

ಬಸವಣ್ಣ ನಮ್ಮಂತೆಯೇ ಅಪ್ಪಟ ಮಾನವ, ಅವರಿಗೂ ನಮಗಿರುವ ಎಲ್ಲಾ ಕೊರತೆಗಳೂ, ದೌರ್ಬಲ್ಯಗಳೂ ಇದ್ದವು. ಅವರು ಅವನ್ನು ಗುರುತಿಸಿಕೊಂಡರು, ಕ್ರಮೇಣ ನಿವಾರಿಸಿಕೊಂಡರು. ತನ್ನೊಲಕ ತಮ್ಮ ಅಂತರಿಕ ಶಕ್ತಿಗಳ ವಿಕಾಸಕ್ಕೆ ಎದೆಕೊಟ್ಟರು. ಸತತ ಸಾಧನೆಯಿಂದ ಪ್ರಗತಿಯ ಮಜಲುಗಳನ್ನು ಏರುತ್ತಾ ಮಹಾಮಾನವರಾದರು ಎಂಬುದು ನಮಗೆ ಮನವರಿಕೆಯಾದರೆ ಬಸವಣ್ಣ ನಮಗೆ ಸಮೀಪದವರಾಗುತ್ತಾರೆ; ಆತ್ಮೀಯರಾಗುತ್ತಾರೆ. ಕೈ ಹಿಡಿದು ನಡೆಸುವ ಸಖರಾಗುತ್ತಾರೆ; ತಿದ್ದುವ ಗುರುವಾಗುತ್ತಾರೆ. ಬಸವಣ್ಣನನ್ನು ನೋಡಬೇಕಾದದ್ದು ಹೀಗೆ.

ನಾವು ದೇವರನ್ನು ಕಾಣುವ ರೀತಿ

ಅದು ಬಿಟ್ಟು ಅವರ ಮೂರ್ತಿಯನ್ನು ಮಾಡಿ ಹೂವೇರಿಸಿ, ತೆಂಗಿನಕಾಯಿ ಒಡೆದು ಕರ್ಪೂರಾರತಿ ಬೆಳಗಿ ತಮ್ಮ ಮುಗಿಲೆತ್ತಕ್ಕೆ ಬೆಳೆದು ನಿಲ್ಲುವ ಆರೋತ್ತರಗಳನ್ನು ಈಡೇರಿಸು; ಬಂದ ಸಂಕಟವನ್ನು ನಿವಾರಣೆ ಮಾಡು ಎಂದು ಬೇಡುವ ನೂರಾರು ದೇವತೆಗಳ ಶ್ರೇಣಿಗೆ ಸೇರಿಸಿ ಬಿಡೋಣವೆ ? ಯಾವ ವಿಗ್ರಹಾರಾಧನೆ, ಯಾಂತ್ರಿಕ ಪೂಜೆ, ಬೇಡಿಕೆ ಮುಂದಿಟ್ಟುಕೊಂಡ ಆರಾಧನೆಗಳನ್ನು ಬೇಡವೆಂದು ಬಸವಣ್ಣ ಹೇಳಿದ್ದರೂ ಅದನ್ನು ಬಸವಣ್ಣನವರಿಗೆ ಮಾಡುವ ಹಾಸ್ಯಾರ್ಥ ರೀತಿ ಇದು. ದೇವರನ್ನು ಹೊರಗೆ ಹುಡುಕಬೇಡಿ. ನಿಮ್ಮೊಳಗೇ ಅರಸಿ ಎಂದರು ಅವರು. ಮನದ ಆಲಯದ ಭಗವಂತ ನೆಲೆಗೊಳ್ಳುವಂತೆ ಅದನ್ನು ನಿರ್ಮಲವಾಗಿಟ್ಟುಕೊಳ್ಳಿ ಎಂದರು. ಅದು ಬಿಟ್ಟು ಅವರನ್ನೇ ದೇವರು ಮಾಡಿದರೆ 'ದೇವರು ಸೆರೆಯೋ, ದೇಗುಲ ಸೆರಮನೆ, ಕಾವಲು ಪೂಜಾರಿ' ಎಂದು ರಾಷ್ಟ್ರಕವಿ ವಿಡಂಬಿಸಿದಂತೆ ಆಗಿ ಅಗ್ಗಿನ ದಿವ್ಯಾರ್ತನಕ್ಕೆ ಕೊಡಲಿಪಟ್ಟು ಹಾಕಿದಂತಾಗುತ್ತದೆ !

ಮಾನವತಾವಾದಿ

ಬಸವಣ್ಣ ಒಬ್ಬ ವಾಸ್ತವವಾದಿ. ಕಲ್ಪನೆಯ ಸ್ವರ್ಗ, ಕೈಲಾಸ, ಅಲ್ಲಿನ ಶಾಶ್ವತ ಸುಖ - ಇವುಗಳತ್ತ ಅವರು ಗಮನಕೊಡಲಿಲ್ಲ; ಅಮಾಯಕ ಜನರ ಗಮನವನ್ನು ಅತ್ತ ಸೆಳೆಯಲಿಲ್ಲ. ಬದಲು ತಮ್ಮ ತಮ್ಮ ಬದುಕಿನತ್ತ ತಿರುಗಿಸಿದರು. ಬಸವಣ್ಣ ನಮಗೆ ಅತ್ಯಮೂಲ್ಯ ಕಲೆಯನ್ನು ಕಲಿಸಿದರು. ಅದೇ ಬದುಕುವ ಕಲೆ. ತಾನು ಸುಖಿಸಿ ತನ್ನ ಸಹಜೀವಿಗಳನ್ನು ಸುಖವಾಗಿಸುವ ಕಲೆ. ದೃಷ್ಟಾಂತವಾಗಿ ತಾವೇ ಬಾಳ ತೋರಿಸಿದರು. ಸತ್ತ ಮೇಲೆ ಸಿಕ್ಕಬಹುದಾದ

ಸ್ವರ್ಗಕ್ಕಿಂತ ಈಗ ವಾಸ್ತವವಾಗಿ ಇರುವ ಬಾಳು, ಅಲ್ಲಿನ ಅವಕಾಶಗಳನ್ನು ಸದುಪಯೋಗಪಡಿಸಿಕೊಳ್ಳಬೇಕೆಂದರು. ಸತ್ತ ಮೇಲೆ ಪಡೆದ ಸುಖಕ್ಕಾಗಿ ಬರೀ ಜಪ ತಪಗಳಲ್ಲಿ ತೊಡಗಿ ಜೀವಚೈವವಾಗಿ ಬದುಕಿದ್ದಾಗಲೇ ಸತ್ತಂತಿರುವವರನ್ನು ಶರಣರು ಲೇವಡಿ ಮಾಡಿ ನುಡಿದದ್ದು ಇದಕ್ಕೇ. ನರನು ಹರನಾಗಿ ಮರ್ತ್ಯದಲ್ಲೇ ಮಹವನರಳಿಸುವ ರೀತಿ-ನೀತಿಯನ್ನು ಬಸವಣ್ಣ ತೋರಿ ನಮಗಿಲ್ಲಾ ಜೀವನ ಪ್ರೇಮವನ್ನು ಬಿತ್ತರಿಸಿದ್ದಾರೆ.

ಕ್ರಿಯಾತ್ಮಕ ತತ್ವಜ್ಞಾನಿ

ಹೀಗಾಗಿ ಬಸವಣ್ಣ ಒಬ್ಬ ಕ್ರಿಯಾತ್ಮಕ ತತ್ವಜ್ಞಾನಿ. ಬದುಕಿನಿಂದ ದೂರ ನಿಲ್ಲದೆ, ಒಳಗೇ ಇದ್ದು ಇಹ-ಪರಗಳೆಡೆ ಸಮಸ್ಥನು ಸಾಧಿಸಿದ ಅಪೂರ್ವ ಮಹಾತ್ಮ. ಆತ ತೋರಿದ ದಾರಿ ಸರಳ, ಸುಂದರ, ಫಲಪ್ರದ, ಎಲ್ಲಕ್ಕಿಂತ ಜಿಜ್ಞಾಸಿ ಅನುಸರಣ ಯೋಗ್ಯ. ಅದನ್ನು ಆತ ಮನಗಾಣಿಸಿದ ರೀತಿ ಅನನ್ಯ. ಆತನ ಸೊಕ್ಕುಡಿಗಳು ಎಷ್ಟು ಆತ್ಮೀಯ ! ಇಂಥವು ವಿಶ್ವಾಹಿತದಲ್ಲಿ ಅಪರೂಪವೆಂದರೆ ಏನೂ ಹೇಳಿದಂತಾಗುವುದಿಲ್ಲ.

ಮುಕ್ತಮನಸ್ಸು ಬೇಕು

ಹೀಗಿರುವಾಗ ಮಹಾತ್ಮರನ್ನು ಕುರಿತು ನಾವು ಆಲೋಚಿಸುವಾಗ ಮುಕ್ತಮನಸ್ಸಿನವರಾಗಿರಬೇಕು. ಪೂರ್ವಗ್ರಹಿಕೆ, ಪಕ್ಷಪಾತದೃಷ್ಟಿಗಳಿಂದ ಪಾರಾದ ಋಜುದೃಷ್ಟಿ ಬೇಕು. ಹೀಗೆ ನಾವು ಬಸವಣ್ಣನವರನ್ನು, ಅವರ ಸಾಧನೆ ಹಾಗೂ ಸಿದ್ಧಿಗಳನ್ನು ಗಮನಿಸಿದಾಗ ಅವರ ನಿಜವಾದ ಚಿತ್ರ ನಮ್ಮೆದುರು ನಿಲ್ಲುತ್ತದೆ. ಬಸವಣ್ಣ ದೇವಾಂತಸಂಭೂತ, ಅವತಾರ ಪುರುಷನೆಂಬ ಅತಿ ಭಾವುಕತೆ ಬೇಡ. ಬಸವಣ್ಣ ಲಿಂಗವಂತ, ವೀರತ್ವವರ ಗುರು, ಆತನ ಮಾತು ಅವರಿಗೆ ಮಾತ, ಎಂಬ ಸಂಕುಚಿತ ದೃಷ್ಟಿ ಬೇಡವೇ ಬೇಡ. ಬಸವಣ್ಣನಲ್ಲಿ ನಾವು ಗುರುತಿಸಬೇಕಾದದ್ದು ಮಾನವೀಯತೆಯನ್ನು ಮಾತ್ರ. ಅದೇ ನಿಜವಾದ ಅಗ್ಗಿನ 'ಬಗ್ಗ'.

ಹತ್ತಿರವಿಟ್ಟುಕೊಳ್ಳೋಣ

ಬಸವಣ್ಣ ಒಬ್ಬ ಮಾನವ, ದಯಾರ್ಥಿ ಹೃದಯದ ಮಹಾಮಾನವ; ದೈವೀಗುಣಗಳನ್ನು ತನ್ನಲ್ಲಿ ಅರಳಿಸಿಕೊಂಡ ಮಹಾತ್ಮ ಎಂದು ತಿಳಿದು ಆತನನ್ನು ನಮ್ಮ ನಡುವೆಯೇ ಇಟ್ಟುಕೊಳ್ಳುವುದು ವಾಸಿ. ದೇವನೆಂದು ದೂರ, ಬಹು ದೂರ-ಗುಡಿಯೊಳಗಿಟ್ಟು ಬೀಗ ಹಾಕಿ ಬಿಡುವುದು ಬೇಡ. ತನ್ನ ದೊಡ್ಡಪ್ಪತೆಯನ್ನೆಲ್ಲಾ ಬಿಟ್ಟು ಆ ಪುಣ್ಯಾತ್ಮ ಜನಸಾಮಾನ್ಯರೊಡನಾಡಿ ಯಾಗಿದ್ದರು. ತಾನು ಶಿವಭಕ್ತರ ಕಿಂಕರರ ಕಿಂಕರನೆಂದು ಸೌಜನ್ಯದ ಪ್ರತಿಮೂರ್ತಿಯಾಗಿ ನಡೆದುಕೊಂಡು ಎಲ್ಲರೊಡನೊಂದಾಗಿದ್ದರು. ಈಗಲೂ ನಾವು ಅವರ ದಿವ್ಯನಿಷಫತ್ತು ನಮ್ಮೊಡನೆಯೇ ಇಟ್ಟುಕೊಂಡಲ್ಲಿ ಅದು ನಮಗೆ ನಿರಂತರ ಸ್ಫೂರ್ತಿ ನೀಡುತ್ತದೆ. ಅವರ ನಡೆ-ನುಡಿ ನಮಗೆ ನಿರಂತರ ದಾರಿದೀಪವಾಗಿ ನಿಲ್ಲುತ್ತದೆ. ಇದಲ್ಲದೆ ನಮಗೆ ಬೇಕಾದದ್ದು ?

★

ಕಾವ್ಯಶಾಸ್ತ್ರ ವಿನೋದೇನ....

- ಬಿಂಡಿಗನವಿಲೆ ಭಗವಾನ್

ಉಪನ್ಯಾಸಕರು,
ದೊಡ್ಡಬಳ್ಳಾಪುರ.

ಶಿವಮೊಗ್ಗದಿಂದ ಬೆಂಗಳೂರಿಗೆ ಬಸ್ಸಿನಲ್ಲಿ ಹೊರಟಿದ್ದೆ. ನನ್ನ ಹಿಂಬದಿಯ ಸೀಟಿನಲ್ಲಿ ಮೂರು ಮಂದಿ ಕುಳಿತಿದ್ದರು. ಮಾತಿಗಿಳಿದಿದ್ದೇ ಇಳಿದಿದ್ದು ಆ ಗ್ರಹಣ ಬಿಟ್ಟಿದ್ದು ಬಸ್ಸು ಬೆಂಗಳೂರು ಬಸ್ ನಿಲ್ದಾಣ ಮುಟ್ಟಿದಾಗಲೇ! ಅಷ್ಟರಮಟ್ಟಿಗೆ ಮಾತು, ಮಾತು, ಬರೀ ಮಾತು. ನನ್ನನ್ನೂ ಸೇರಿದಂತೆ ಅವರತ್ತ ಮಾತು ಮೆಲ್ಲದ್ದನಿಯಲ್ಲಿರಲಿ ಎಂದು ಕೆಂಗಣ್ಣು ಬಿಟ್ಟವರು ಹಲವರಿದ್ದರು. ಇಡೀ ಬಸ್ಸಿಗೆಲ್ಲ ಕೇಳುವಂತೆ ಗಟ್ಟಿಯಾಗಿ ಸಂಭಾಷಿಸುವುದು ಎಷ್ಟೊಂದು ಪರಿಪಾಟನೆಯಲ್ಲವೆ? ಈ ಪ್ರವೃತ್ತಿ ತನಗೂ ಕೇಡು, ಇತರರಿಗೂ ಕೇಡು ಎನ್ನುವುದನ್ನು ವೃಥಾ ಮಾತನಾಡುವವರು ಅರಿಯಬೇಕು. ಹಾಗೊಂದುವೇಳೆ ಮಾತನಾಡುವುದು ಅಗತ್ಯವನ್ನಿ ಸಿದರೆ ಇತರರಿಗೆ ಉಪದ್ರವವಾಗದಂತೆ ಮೆಲ್ಲಗೆ ಮಾತನಾಡಬಹುದಲ್ಲವೆ? ಸಾರ್ವಜನಿಕ ಸ್ಥಳಗಳಲ್ಲಿ ಈ ದಿಸೆಯಲ್ಲಿ ಸ್ವಯಂ ಶಿಸ್ತುಪಾಲನೆ ರೂಢಿಸಿಕೊಳ್ಳುವುದು ನಾಗರಿಕತೆ ಎನಿಸಿಕೊಳ್ಳುತ್ತದೆ. 'ಮಾತು ಮನೆ ಕೆಡಿಸಿತು, ತೂತು ಒಲೆ ಕೆಡಿಸಿತು' ಎನ್ನುವುದು ಜನಪ್ರಿಯ ಗಾದೆ. ಮಾತು ಬೆಳ್ಳಿಯಾದರೆ; ಮಾನ ಬಂಗಾರವಂತೆ. ಮಾತು ತಿಳಿದವನಿಗೆ ಜಗಳವೇ ಇಲ್ಲವಂತೆ. ದಾಸವರೇಣ್ಣರು ಯಾವಾಗಲೂ ಪರನಿಂದನೆಯಲ್ಲಿ ತೊಡಗುವವರನ್ನು 'ಆಚಾರವಿಲ್ಲದ ನಾಲಿಗೆ ನನ್ನ ನೀಚ ಬುದ್ಧಿಯ ಬಿಡು' ಎಂದು ಎಚ್ಚರಿಸಿದ್ದಾರೆ. ಶರಣರಂತು ಮಾತು ಹೇಗಿರಬೇಕೆನ್ನುವುದನ್ನು ಸರಳ, ನೇರನುಡಿಗಳಲ್ಲಿ ಬಿಂಬಿಸಿದ್ದಾರೆ. 'ನುಡಿದರೆ ಮುತ್ತಿನ ಹಾರದಂತಿರಬೇಕು, ಮಾಣಕ್ಕದ ದೀಪ್ತಿಯಂತಿರಬೇಕು' ... ಮುಂತಾಗಿ ವಿವರಿಸುತ್ತ ನುಡಿಯೊಳಗಾಡಿ ನಡೆದುಕೊಳ್ಳದಿದ್ದರೆ ದೇವರು ಖಂಡಿತ ವಾಗಿಯೂ ಮೆಚ್ಚಲಾರ ಎನ್ನುತ್ತಾರವರು.

'ಕಾವ್ಯಶಾಸ್ತ್ರವಿನೋದೇನ ಕಾಲೋಗಚ್ಛತಿ ಭೀಮತಾಮ್'

ವ್ಯಸನೇನ ಚ ಮೂರ್ಖಾಣಾಂ ನಿದ್ರಯಾ ಕಲಹೇನವಾ'

ಎಂಬ ಸುಭಾಷಿತ ನಮ್ಮ ಕಣ್ಣು ತೆರೆಸುವಲ್ಲಿ ವಿಶೇಷವಾಗಿ ಯಶಸ್ವಿಯಾಗುತ್ತದೆ. ಮೇಧಾವಿಗಳು ಕಾವ್ಯ, ಶಾಸ್ತ್ರ, ವಿನೋದದಲ್ಲಿ ಕಾಲವನ್ನು ಸದ್ದಿನಿಯೋಗ ಮಾಡಿಕೊಳ್ಳುತ್ತಾರೆ. ಇನ್ನು ಮೂರ್ಖ ರಾದರೋ ಯಾವುದಾದರೂ ಚಟ ಅಥವಾ ನಿದ್ರೆಯಲ್ಲಿ ಕಾಲಹರಣ ಮಾಡುತ್ತಾರೆನ್ನುವುದು ಇದರ ಅರ್ಥ. ಕಾಲ ಮತ್ತು ಸಾಗರದಲಿ ಯಾರಿಗೂ ಕಾಯುವುದಿಲ್ಲ. ಅವು ನಿರಂತರ, ಅವ್ಯಾಹತ. ಕಾಲ ಹೋದರೆ ಹೋಯಿತು, ಮತ್ತು ಒಡೆದರೆ

ಹೋಯಿತು. ಗಣೇಶನ ಮೂರ್ತಿಯನ್ನು ಅವಲೋಕಿಸಿದರೆ ಮಹತ್ವದ ಸಂದೇಶವೊಂದು ವೇದ್ಯವಾಗುತ್ತದೆ. ವಿಶಾಲವಾದ ಕಿವಿಗಳು, ಆದರೆ ಮಾತನಾಡಲು ಸಾಧ್ಯವೇ ಇಲ್ಲವೆನ್ನುವ ಹಾಗೆ ನೀಳನಾಸಿಕ ಅರ್ಧಾತ್ ಸೊಂಡಿಲು ಆತನಿಗೆ. ಮಾತು ಅತಿ ಕಡಿಮೆ ಇರಬೇಕು, ಶ್ರವಣಕ್ಕೆ ಮಾತ್ರ ಸದಾ ಹಂಬಲಿಸುತ್ತಿರಬೇಕು. ಇದು ಮೋದಕಪ್ರಿಯನ ಮಾರ್ಗ.

ವಿಲ್ಲವನ್ನೂ ಕೇಳುವುದಕ್ಕೆ ಯೋಗ್ಯ ಎಂದು ಭಾವಿಸಬಾರದು. ಒಳ್ಳೆಯದನ್ನೇ ಆಲಿಸುವ ರೂಢಿ ಬೆಳೆಸಿಕೊಳ್ಳಬೇಕು. ಒಳ್ಳೆಯ ಸುಭಾಷಿತವೊಂದು ಹೀಗುಂಟು;

'ಭದ್ರಂ ಕರ್ತೇಭಿಃ - ಶ್ರೇಣುಯಾಮದೇವಾಃ'

ನಮ್ಮ ಕಿವಿಗಳು ಸರ್ವದಾ ಒಳ್ಳೆಯದನ್ನೇ ಕೇಳಬೇಕು. ನಂತರ ಅದನ್ನು ಮನನಮಾಡಿಕೊಂಡು ತರುವಾಯ ಕಾರ್ಯರೂಪಕ್ಕೆ ತರುವ ಸಂಕಲ್ಪ ಮಾಡಬೇಕು.

ನಮ್ಮಲ್ಲಿ ವಿಚಿತ್ರವೆನ್ನಬಹುದಾದ ನಿಲುವು ಪ್ರಚಲಿತವಿದೆ. ಯಾವಾಗಲೂ ಹಳೆಯದೇ ಸರಿ, ಹೊಸದು ಸರಿಯಲ್ಲ ಎಂಬ ಧೋರಣೆಗೆ ಜೋತುಬೀಳುತ್ತೇವೆ. ನಮ್ಮ ಕಾಲದಲ್ಲಿ ಹೊನ್ನಿನ ಮಳೆಯೇ ಸುರಿಯುತ್ತಿತ್ತು. ಇದೀಗ ಕಾಲ ನರಕಸದೃಶ, ಬರು ಬರುತ್ತಾ ಕಾಲ ಕಿಟೋಗುತ್ತಿದೆ ಎನ್ನುವ ಮಾತೇ ಎಲ್ಲೆಲ್ಲೂ ವಾಸ್ತವವಾಗಿ ಈ ತರ್ಕ, ವಾದ ಕೇವಲ ಅಸಂಬದ್ಧವೇ ದಿಟ. ಅದೇ ಸೂರ್ಯ, ಅದೇ ಚಂದ್ರ, ಅದೇ ಭಾನು ಇತ್ಯಾದಿ. ಹೀಗಿರುವಾಗ ಕಾಲ ಯಾರನ್ನು ಏನು ತಾನೆ ಮಾಡಿತು? ಮಹಾಕವಿ ಕಾಳಿದಾಸನ ಉಕ್ತಿಯೊಂದು ಸಾರ್ವಕಾಲಿಕವಾಗಿದ್ದು ಮನೋಜ್ಞವಾಗಿದೆ.

'ಪುರಾಣಮಿತ್ಯೇವ ನ ಸಾಧು ಸರ್ವಂ

ನ ಚಾಪಿ ಕಾವ್ಯಂ ನಮಮಿತ್ಯವದ್ಯಂ

ಸಂತಃ ಪರೀಕ್ಷ್ಯ ಅನ್ಯತರತ್ ಭಜಂತೇ

ಮೂಢಃ ಪರಪ್ರತ್ಯಯನೇನ ಬುದ್ಧಿಃ'

ಹಳೆಯದೆಂದ ಮಾತ್ರಕ್ಕೆ ಉತ್ತಮವೆಂದೇನಲ್ಲ. ಹೊಸದೆಂದ ಮಾತ್ರಕ್ಕೆ ಅದು ತಿರಸ್ಕಾರಾರ್ಹವೆಂದೂ ಅಲ್ಲ. ಪ್ರಾಜ್ಞರು ತಪ್ಪು-ಸರಿ ವಿವೇಚಿಸುತ್ತಾರೆ. ಮೂಢರು ಮತ್ತೊಬ್ಬರು ಹೇಳಿದ್ದನ್ನೇ ಒಪ್ಪಿಕೊಂಡು ಬಿಡುತ್ತಾರೆ.

★

ತೂನ್ಯ ಸಂಪಾದನೆಗಳಲ್ಲಿ ಸಿದ್ಧರಾಮ

- ಡಾ. ವಿಠಲರಾವ್ ಗಾಯಕ್ವಾಡ್


ಪ್ರವಾಚಕ, ಭಾಷಾಂತರ ವಿಭಾಗ,
ಕನ್ನಡ ವಿಶ್ವವಿದ್ಯಾಲಯ, ಹಂಪಿ.

ಕರ್ನಾಟಕದ ಇತಿಹಾಸದಲ್ಲಿ ೧೨ನೇ ಶತಮಾನ ರಾಜಕೀಯ, ಧಾರ್ಮಿಕ, ಸಾಮಾಜಿಕ ಮತ್ತು ಸಾಹಿತ್ಯಕವಾಗಿ ಸ್ಥಿತ್ಯಂತರವನ್ನು ಉಂಟುಮಾಡಿದ ಕಾಲ, ವೀರಶೈವಯುಗ, ಮತಪ್ರಚಾರಯುಗ, ಬಸವಯುಗ, ವಚನಯುಗ, ನಡುಗನ್ನಡಯುಗ ಇತ್ಯಾದಿ ಹೆಸರುಗಳಿಂದ ಇದನ್ನು ಗುರುತಿಸಲಾಗಿದೆ. ಈ ಕಾಲದಲ್ಲಿ ಬಸವಾದಿ ಪ್ರಮುಖ ಶಿವಶರಣರು ಕ್ರಾಂತಿಯ ಮೂಲಕ ಪರಿವರ್ತನೆಗೆ ನಾಂದಿ ಹಾಡಿದರು. ಧಾರ್ಮಿಕವಾಗಿ, ರಾಜಕೀಯವಾಗಿ, ಸಾಮಾಜಿಕವಾಗಿ, ಅನ್ಯಾಯ, ಅನ್ಯತೆ ಮತ್ತು ಅಸಮಾನತೆಗಳು ಪ್ರಕೋಪಾವಸ್ಥೆಗೆ ತಲುಪಿದಂತ ಸ್ಥಿತಿಯದು, ಅಂತದಲ್ಲಿ ಜನತೆ ಅದನ್ನು ತೀವ್ರವಾಗಿ ಪ್ರತಿಭಟಿಸಿ ನಿಂತು ಪ್ರಶ್ನಿಸುವುದರ ಮೂಲಕ ಹೊಸತೊಂದರ ಉದಯಕ್ಕೆ ಟೊಂಕ ಕಟ್ಟಿ ನಿಲ್ಲಬೇಕಾಗುತ್ತದೆ, ಹನ್ನೆರಡನೆಯ ಶತಮಾನದಲ್ಲಿ ಶಿವಶರಣರು ಇಂಥ ಸಂದಿಗ್ಧ ಪರಿಸ್ಥಿತಿಯಲ್ಲಿಯೇ ಸವಾಲಾಗಿ ನಿಂತು ಹೊಸ ಸಮಾಜವೊಂದರ ನಿರ್ಮಾಣಕ್ಕೆ ಕಾರಣೀಭೂತರಾದರು.

ಪ್ರಶ್ನಾತೀತವಾದುದೇ ಧರ್ಮ Unquestioned belief ಎಂಬ ನಂಬಿಕೆಯನ್ನು ಅವರು ಸಾಮಾಜಿಕ ವಿವೇಚನೆಗೆ ಆನುವಾಗಿ ಸಿದ್ಧರು. ಮತಧರ್ಮ ತನ್ಮೂಲಕ ಸಾಮಾಜಿಕ ಸಮಸ್ಯೆಗಳಾದ ವರ್ಗ-ಸಮಸ್ಯೆ, ವಿದ್ಯಾಭ್ಯಾಸವೇ ಮೊದಲಾದ ಪ್ರಮುಖ ಸಮಸ್ಯೆಗಳನ್ನು ಹುಟ್ಟು ಹಾಕಿತ್ತು. ಪರಿಣಾಮ ಜೀವನ ಸ್ವಭಾವಾಗಿ ಜನತೆ ತಡವರಿಸು ವಂತಾಗಿತ್ತು. ಅಲ್ಲದೆ, ಈ ಸಂದಿಗ್ಧತೆಯಲ್ಲಿ ಅಸಹನೀಯವಾದ ಬದುಕಿಗೆ ನವಚೇತನ ನೀಡಿದವರು ಶಿವಶರಣರು. 'ಕಾಯಕವೇ ಕೈಲಾಸ' ಎಂಬುದು ಅವರ ಮುಖ್ಯ ತತ್ವ. ಮಾನವ ತನ್ನ ಬದುಕಿನಲ್ಲಿ ದೈವಸಾಕ್ಷಾತ್ಕಾರ ಪಡೆಯಲು ಸಂಸಾರ ತ್ಯಜಿಸಬೇಕಾಗಿಲ್ಲ; ದೇಹ ದಂಡಿಸಬೇಕಾಗಿಲ್ಲ; ಸರ್ವಸಂಗ.ಪರಿತ್ಯಾಗಿಯಾಗಿ ಕಾಡಿಗೆ ಹೋಗಿ ತಪಸ್ಸುಗೊಳ್ಳಬೇಕಾದುದಿಲ್ಲ. ಸಾಂಸಾರಿಕ ಬದುಕಿನಲ್ಲಿದ್ದೇ ಸದ್ಗತಿ

ಪಡೆಯುವುದು ಸಾಧ್ಯ ಎಂದು ಬೋಧಿಸಿದರು. ಜಾತಿ ನಿರ್ಮೂಲನಕ್ಕೆ ಕೈಹಾಕಿದ ಶಿವಶರಣರು ಎಲ್ಲರನ್ನೂ ಸಮಾನವಾಗಿ ಕಂಡು, ಅಂತರಂಗ ಮತ್ತು ಬಹಿರಂಗ 'ಶುದ್ಧತೆ'ಗೆ ಒಡಂಬಡಿಸಿದರು. ಬೋಧನಾ ಮಾರ್ಗವೂ ಅಡು ಭಾಷೆಯಲ್ಲಿದ್ದುದರಿಂದ ಜನತೆ ಸಹಜವಾಗಿಯೇ ಇವರ ಕಡೆ ಸೆಳೆಯಲ್ಪಟ್ಟರು ಕಂಪಿದಲ್ಲಿ ದುಂಬಿ ಸೆಳೆಯಲ್ಪಡುವಂತೆ.

"ಅತಿಹುಸಿವ ಯತಿ ಹೊಲೆಯ, ಹುಸಿಯದಿಕ ಹೊಲೆಯ ಉನ್ನತ ಯತಿವರನು" ಎಂಬುದು ಶಿವಶರಣರ ಚಳುವಳಿಯ ಮೂಲ



ಚಿಂತನೆಯಾಗಿದೆ. ಎಂತಲೇ ಶಿವಶರಣ ಕ್ರಾಂತಿಯಲ್ಲಿ ಮೇಲುವರ್ಗದವರಂತೇ ಕೆಳವರ್ಗದವರು ಪ್ರಮುಖ ಪಾತ್ರವಹಿಸಲು ಸಾಧ್ಯವಾಯಿತು. ಸ್ವಾತಂತ್ರ್ಯ ಲಿಂಗವನ್ನು ತ್ಯಜಿಸಿ ಜಂಗಮ ಆರಾಧನೆಗೆ ಒತ್ತು ನೀಡಿದರು. ಹಿಂದೂ ಧರ್ಮಾದಿ ಪ್ರಮುಖ ಧರ್ಮಗಳು ಆಸ್ಪತ್ಕರನ್ನು ದೇವಾಲಯದಿಂದ ಬಹಿಷ್ಕರಿಸಿದರೆ, ಶಿವಶರಣರಿಂದ ದೇವಾಲಯವೇ ಬಹಿಷ್ಕೃತವಾಯಿತು. ದೇವಭಾಷೆ ಜನಭಾಷೆ ಯಾಗದಿದ್ದಾಗ ಶಿವಶರಣರು ಜನಭಾಷೆಯನ್ನೇ ದೇವಭಾಷೆಯಾಗಿ ಮಾಡಿದರು, ರಾಜಕೀಯ ವಾಗಿ ಬಿಜ್ಜಳ ಅನ್ಯಾಯವೆಸಗಿದ್ದ ರಿಂದ ಶಿವಶರಣರು ರಾಜಕೀಯವನ್ನು ಪ್ರಶ್ನಿಸ ದಿದ್ದರೂ ಬಿಜ್ಜಳನನ್ನು ಗೌರವಿಸಲಿಲ್ಲ. ಮುಂದೆ

ಬಸವ, ಅಲ್ಲಮಾದಿ ಪ್ರಮುಖರಿಂದ ನವಸಮಾಜ ನಿರ್ಮಾಣ ವಾಯಿತು. ಸಾಮಾಜಿಕವಾಗಿ ಇದೊಂದು ಪ್ರಮುಖ ಸಂಘರ್ಷವಾದ್ದ ರಿಂದ ಕಲ್ಯಾಣದಲ್ಲಿ ವಿಪ್ಲವವಾಯಿತು. ಇತಿಹಾಸದಲ್ಲಿ ಬಸವಾದಿ ಪ್ರಮುಖರು ಏನಾದರೊಂದು ಯಕ್ಷ ಪ್ರಶ್ನೆಯಾಗಿಯೇ ಉಳಿದಿದೆ. ಹೀಗೆ ವಿಪ್ಲವದ ಅನಂತರ ಶಿವಶರಣರು ಚದುರಿದರು. ಅಲ್ಲದೆ, ಇದೇ ಸರಿಸುಮಾರಿನಲ್ಲಿ ತುರುಕರ ದಂಡಯಾತ್ರೆ ನಡೆದು ಚೇತರಿಸಿಕೊಳ್ಳು ತಿದ್ದ ವೀರಶೈವ ಧರ್ಮಕ್ಕೆ ಮತ್ತೊಂದು ಆಘಾತವಾಯಿತು.

ವಿಜಯವಿದ್ಯಾರಣ್ಯರ ಮಾರ್ಗದರ್ಶನದಂತೆ ಹಿಂದೂ ಧರ್ಮದ ಸಂರಕ್ಷಣೆಗಾಗಿಯೇ ವಿಜಯನಗರ ಸಾಮ್ರಾಜ್ಯ ಸ್ಥಾಪಿತವಾದಾಗ ಚದುರಿ ಹೋಗಿದ್ದ ಶಿವಶರಣರು ಇಲ್ಲಿಗೆ ಬಂದು ಒಗ್ಗೂಡಲಾರಂಭಿಸಿದರು. ಹಿಂದೂ ಧರ್ಮದಂತೆಯೇ ವೀರಶೈವ ಧರ್ಮವು ಈ ಕಾಲದಲ್ಲಿ ಚೀತರಿಸಿಕೊಂಡು ಚದುರಿಹೋಗಿದ್ದ ವಚನ ಸಾಹಿತ್ಯವನ್ನು ಸಕ್ರಮವಾಗಿ ಸಂಗ್ರಹಿಸಿತು. ಈ ಫಲವೇ ಶೂನ್ಯಸಂಪಾದನೆ.

ಈಗ ಲಭ್ಯವಿರುವ ನಾಲ್ಕು ಶೂನ್ಯ ಸಂಪಾದನೆಗಳಲ್ಲಿ ಸಂಪಾದನೆ, ಉಳಿದವು ಪರಿಷ್ಕರಣೆ ಮಾಡಿದ ಆವೃತ್ತಿಗಳು, ಶಿವಗಣ ಪ್ರಸಾದಿ ಮಹಾದೇವಯ್ಯನವರ ಸಂಯೋಜನೆ ಹಲಗೆ ದೇವ, ಗುಮ್ಮಳಾಪುರದ ಸಿದ್ಧಲಿಂಗಯತಿಗಳು ಹಾಗೂ ಗೋಳೂರು ಸಿದ್ಧವೀರಣ್ಣೋಡಿಯರಿಗೆ ಒಂದು ಮಾದರಿಯಾಯಿತು. ಆ ಮೂಲಕ ಅವರು ವೀರಶೈವ ತತ್ವ ಶರಣರ ಚರಿತ್ರೆಯನ್ನು ವಿಸ್ತೃತವಾಗಿ ಸಂಪಾದಿಸಿಕೊಟ್ಟರು.

“ರಚನೆಯ ದೃಷ್ಟಿಯಿಂದ ಶೂನ್ಯ ಸಂಪಾದನೆ ಸ್ಥೂಲವಾಗಿ ಕಥಾ ಸಾಹಿತ್ಯಕ್ಕೆ ಸೇರುತ್ತದೆ. ಕಥಾ ಸಾಹಿತ್ಯದಲ್ಲಿ ಎರಡು ಮುಖ್ಯ ರೀತಿಗಳು ಹೀಗೆ ಕಂಡು ಬರುತ್ತವೆ. ಪಾತ್ರಗಳೇ ಮಾತಿನ ಮೂಲಕ ಕಥೆಯನ್ನು ಮುನ್ನಡೆಸುವ First Person Narrative ತಂತ್ರದ ದೃಶ್ಯ ಕಾವ್ಯ, ಪಾತ್ರಗಳ ಪರವಾಗಿ ಕವಿಯೇ ಮಾತನಾಡುತ್ತ ಕಥೆಯನ್ನು ಮುನ್ನಡೆಸುವ Third Person Narrative ತಂತ್ರದ ಶ್ರವ್ಯಕಾವ್ಯ” (ಮಾರ್ಗ ೫೯೭), ಪ್ರಸಾದಿ ಮಹಾದೇವಯ್ಯನ ಶೂನ್ಯ ಸಂಪಾದನೆಯಂತೆಯೇ ಸುಖ ಸಂಪಾದನೆಯ ವಚನಗಳು, ಸಕಲ ಪುರಾತನರ ಸಂಪಾದನೆಯ ವಚನಗಳು, ಸಂಪಾದನೆಯ ಸಾರಾಮೃತ ಎಂದು ಮುಂತಾದ ಸಂಪಾದನೆಗಳೂ ಇವೆ.

ವೀರಶೈವರಲ್ಲಿ ಶೂನ್ಯ, ಬಯಲು ಎಂಬುದು ಹಿಂದು ತತ್ವವನ್ನು (concept) ಒಳಗೊಂಡಿರುವ ಪಾರಿಭಾಷಿಕ ಪದ. ಇದು ಆತ್ಮವಾದದ ಪೂರ್ಣಮಾರ್ಗ ಎಂಬರ್ಥವನ್ನೊಳಗೊಂಡಿದೆ. ಪ್ರತಿ ಮನುಷ್ಯನ ಪರಮ ಗಂತವ್ಯವೇ ಶೂನ್ಯವನ್ನು ಸಂಪಾದಿಸುವುದು. ಇದನ್ನೇ ವೀರಶೈವರು ‘ಬಯಲು’ ಎಂದು ಕರೆದರು. ಅಂದರೆ ಆತ್ಮಾಪರಣಗಳ ಬೆಲೆಯನ್ನರಿತು ಜಟಿಲ ಮಾರ್ಗವಾಗಿ ಉಪಾಸನೆ ಮಾಡಿದ ಸಾಧಕನಿಗೆ ಸಾಧನೆಯ ಅಂತ್ಯದಲ್ಲಿ ಒದಗುವ ಬ್ರಹ್ಮ ಸಾಕ್ಷಾತ್ಕಾರವೆಂಬ ಅರ್ಥದಲ್ಲಿ ಆ ಸಾಕ್ಷಾತ್ಕಾರದ ಅನುಭವ ಎಂಬರ್ಥದಲ್ಲಿ ‘ಬಯಲು’ ಪದವನ್ನು ನಿರ್ದೇಶಿಸಿದ್ದಾರೆ.

ಬಸವಣ್ಣ ಪ್ರಭುದೇವ ಮುಂತಾದವರ ವಚನಗಳಲ್ಲಿ ಸಿದ್ಧರಾಮನ ಹೆಸರಿನ ಉಲ್ಲೇಖ ಅವನಿಗೆ ಸಂಬಂಧಿಸಿದ ಹಲವಾರು ತಾಸನಗಳು ಕರ್ನಾಟಕದಲ್ಲಿ ದೊರೆತಿವೆ. ‘ಕಪಿಲಸಿದ್ಧ ಮಲ್ಲಿನಾಥ’

ಎಂಬ ಅಂಕಿತದಿಂದ ಈತನ ವಚನಗಳು ರಚನೆಗೊಂಡಿವೆ, ಅವನ ಮೇಲೆ ರಾಘವಾಂಕ ‘ಸಿದ್ಧರಾಮ ಚಾರಿತ್ರ್ಯ’ ಎಂಬ ಪುರಾಣವನ್ನು ರಚಿಸಿದ್ದಾನೆ. ಬಸವಾದಿಗಳ ಅನಂತರ ಶರಣ ಸಮುದಾಯದಲ್ಲಿ ಪ್ರಮುಖವಾಗಿದ್ದವನು, ಅನುಭವ ಮಂಟಪದಲ್ಲಿ ಈತನದು ಪ್ರಮುಖ ಪಾತ್ರ. ಬಹುಶಃ ಸಿದ್ಧರಾಮನ ಆಗಮನವೇ ಶಿವಶರಣರ ಕ್ರಾಂತಿಗೆ ಉತ್ಸಾಹವನ್ನು, ನವಚೇತನವನ್ನು ತುಂಬಿರಬೇಕು. ಸ್ವತಃ ಕರ್ಮಯೋಗಿಯಾದ ಈತ ಸೊನ್ನಲಿಗಿಯಲ್ಲಿ ತನ್ನ ಶಿಷ್ಯರೊಂದಿಗೆ ಕೂಡಿ ಸ್ವಾರ್ಥರಹಿತವಾಗಿ ಜಗತ್ತಿಗೆ ಉಪಯುಕ್ತವಾದ ಕಾರ್ಯಗಳನ್ನು ಮಾಡುತ್ತಿದ್ದನು.

ಸಿದ್ಧರಾಮನ ಜೀವನವನ್ನು ಕುರಿತಂತೆ ಶೂನ್ಯಸಂಪಾದನಾ ಕಾರರಲ್ಲಿ ಅಭಿಪ್ರಾಯ ಭೇದವಿದೆ. ಈತ ಶರಣರ ಕಾರ್ಯಕ್ಷೇತ್ರಕ್ಕೆ ಬಂದು ಸೇರುವ ಮೊದಲೇ ಸೊನ್ನಲಿಗಿಯನ್ನು ತನ್ನ ಕಾರ್ಯಕ್ಷೇತ್ರ ವನ್ನಾಗಿ ಮಾಡಿಕೊಂಡಿದ್ದನು. ಅಲ್ಲಿ ಕೆರೆ, ಅರವಟ್ಟಿಗೆ, ಗುಡಿಯೋಪುರಗಳನ್ನು ಕಟ್ಟಿಸಿದ ಬಗ್ಗೆ ವಿವರಗಳಿವೆ. ಕರ್ಮ ಸಾಧನೆಯಲ್ಲಿ ತನ್ನದೇ ಆದ ಉನ್ನತ ನಿಲುವನ್ನು ಪಡೆದುಕೊಂಡು ಕರ್ಮಯೋಗಿ ‘ಯೋಗಃ ಕರ್ಮಸುಕೌಶಲಂ’ ಎನಿಸಿದ್ದನು. ಸಿದ್ಧರಾಮನ ಜೀವನ ಕುರಿತಂತೆ ಎರಡನೇ ಶೂನ್ಯಸಂಪಾದನೆಕಾರನು ಇವನು ವಿಷ್ಣುವಿನ ಅವತಾರಿ ಎಂದು ಪರಿಭಾವಿಸಿದ್ದಾನೆ. ಇಂಥ ಕಲ್ಪನೆ ವೀರಶೈವರಲ್ಲಿ ವಿಲಕ್ಷಣ ವಾದುದು, ರಾಘವಾಂಕ ಇವನು ಶಿವನ ಅವತಾರಿ ಎಂದಿದ್ದಾನೆ. ನಾಲ್ಕನೆಯ ಶೂನ್ಯ ಸಂಪಾದನಾಕಾರನೂ ರಾಘವಾಂಕನನ್ನೇ ಅನುಸರಿಸಿದ್ದಾನೆ. ಶೂನ್ಯಸಂಪಾದನೆಯ ಕೇಂದ್ರ, ವ್ಯಕ್ತಿ ಅಲ್ಲಮಪ್ರಭುದೇವರು ಸಿದ್ಧರಾಮನನ್ನು ಭೇಟಿಯಾಗಲು ಸೊನ್ನಲಿಗಿಗೆ ಬರುವಾಗ ಶ್ರೀ ಸಿದ್ಧವೀರಣ್ಣೋಡಿಯರು “ಕೈಲಾಸದಿಂದ ಶ್ರೀ ಪರಮೇಶ್ವರನ ಶುದ್ಧ ಸಾತ್ತ್ವಿಕ ಜಗ ಹಿತಾರ್ಥವಾಗಿ ಮರ್ತ್ಯಕೃಪತರಿಸಿ, ಸಿದ್ಧರಾಮೇಶ್ವರನೆಂಬಭಿಧಾನದಿಂದ ಕೆರೆಯರವಟ್ಟಿಗೆ ಗುಡಿಯೋಪುರಂಗಳಂ ರಚಿಸುತ್ತಿರುವ” ಎಂದು ಬರೆಯುತ್ತಾರೆ, ಮುಂದಿನವರಲ್ಲರೂ ಸಿದ್ಧರಾಮನನ್ನು ಶಿವಾವತಾರಿಯಾಗಿಯೇ ಕಂಡಿದ್ದಾರೆ. ಇಂಥ ಕರ್ಮಯೋಗಿ ಸಿದ್ಧರಾಮ ಲೌಕಿಕ ಕರ್ಮದಲ್ಲಿಯೇ ಮಗ್ನನಾಗಿ ಅದರಾಚೆಯ ನಿತ್ಯ ನಿರಂಜತತ್ವವನ್ನು ಮರೆತಿದ್ದಾಗ ಪ್ರಭುದೇವ ಅದನ್ನು ಅವನಿಗೆ ಅರಿವು ಮಾಡಿಕೊಡುತ್ತಾನೆ. ಶೂನ್ಯ ಸಂಪಾದನೆಯಲ್ಲಿ ಇವರಿಬ್ಬರದು ಮಹಾಸಂಗಮ. ಡಾ. ಎಚ್. ತಿಪ್ಪೇರುದ್ರಸ್ವಾಮಿ ಯವರು ಹೇಳುವಂತೆ ‘ಜಂಗಮಪರ್ವತ ಅಲ್ಲಮ ತನ್ನ ಬದುಕಿನುದ್ದಕ್ಕೂ ಇತರರಿಗೆ ದಾರಿದೀಪವಾಗಿದ್ದಾನೆ. ಅವರನ್ನು ಪ್ರಚೋದಿಸಿ ಮತಾಂಧರನ್ನಾಗಿ ಮಾಡಿ ಮೂಲೆಗೆ ಕೂರಿಸಲಿಲ್ಲ; ಅವರಲ್ಲಿ ಸಾಮಾಜಿಕ ಪ್ರಜ್ಞೆ ಬಿತ್ತಿದನು, ಫಲವಾಗಿ ಸಿದ್ಧರಾಮನ ಸಾಧನೆ ಲೌಕಿಕತೆಯಲ್ಲೇ ಮುಗಿಯದೆ ಅಲೌಕಿಕ ಜಗತ್ತಿನತ್ತ ಸಾರಿತು’. ಅಲ್ಲಮ ಸಿದ್ಧರಾಮನನ್ನು ಸಂಧಿಸಲೆಂದು ವಿಡಂಬಿಸುತ್ತಲೇ ಬರುತ್ತಾನೆ.

ಧರೆಯ ಮೇಲೊಂದು ವಿರಿದಪ್ರಸಂಧಿಯ ನೆರವಿಗೆ ಬಂದವರನೇನೆಂಬೆನು ಪರಿಪರಿಯ ಭಂಡದ ಭಂಡದ ವ್ಯವಹಾರದೊಳಗೆ ಕೊಡಲಿಲ್ಲ, ಕೊಳಲಿಲ್ಲ, ವೃಥಾ ವಿಳಾಸವೇನೋ ? ಅರಮರಳೆಂಬ ಶಿವನುನೆಂದುಕಳೆಂಬ ಜಗದ ಹುಟ್ಟಿದ ಪರಿಯ ಕಂಡು ಬೆರಗಾದ ಗುಹೇಶ್ವರಾ !

(ಸಿದ್ಧವೀರಣ್ಣೋಡಿಯರ ಶೂನ್ಯ ಸಂಪಾದನೆ - ಪುಟ : ೩೭)
ಇಂಥ ಸಂತೆಯಲ್ಲಿ ಕೊಳ್ಳುವುದು ಹೆಣ್ಣು ಹೊನ್ನ, ಮಣ್ಣು ಪಂಚೇಂದ್ರಿಯ ವಿಷಯಗಳ ಭೋಗಭಾಗ್ಯವಿಲಾಸ. ಇಲ್ಲಿನ ಬದುಕೆಲ್ಲ ಸ್ವರ್ಗ, ನರಕಾದಿ ಲೌಕಿಕ ಆಕಾಂಕ್ಷೆಗಳದು. ಇಂಥ ಸಂತೆಯಲ್ಲಿನ ಮಂದಿ ವೃಥಾವಿಳಾಸದಿಂದ ಮರೆಯುತ್ತಿದ್ದಾರೆ. ಇದು ಅರಮರಳು ಶಿವನು ಸೃಷ್ಟಿಸಿರುವ ನೆರೆ ಮರುಳು ಜಗತ್ತು ಎಂದು ವಿಡಂಬಿಸುತ್ತಾನೆ. ಈ ಸಂತೆಯ ಮಂದಿಗೆ ಈ ಭವ ಸಮುದ್ರವೇ ಎಕೆಕ್ಕೆ ಸದ್ಗತಿಯೇ ? ಎಂದು ಸಿದ್ಧರಾಮನ ಸಾಕಾರನಿಷ್ಠ ತತ್ವವನ್ನು ಪ್ರಶ್ನಿಸುತ್ತಾನೆ, ಮತ್ತೆ ‘ಕಲ್ಲುಮನೆಯ ಮಾಡಿ, ಕಲ್ಲುದೇವರು ಮಾಡಿ, ಆ ಕಲ್ಲು ಕಲ್ಲಮೇಲೆ ಕೆಡೆದರೆ, ದೇವರೆತ್ತ ಹೋದರೋ ?’ ಎನ್ನುತ್ತಾನೆ. ಸರ್ವಸ್ವರೂಪಿಯೂ ನಿರಾಕಾರನೂ ಆದ ಭಗವಂತನಿಗೆ ಸಾಕಾರ ನೀಡಿ ರೂಪಿಸಿರುವುದು ಗುಡಿಯ ಬಂಧನವೇ ? ಅವನನ್ನು ಕಲ್ಪಿಸಿ ರೂಪಕ್ಕಳಿಸುವಂತಾಯಿತೇ ಲೌಕಿಕಕರ್ಮ ? ಇಂಥ ಕಲ್ಲುಮನೆ ಉರುಳಿ ಕಲ್ಲುದೇವರ ಮೇಲೆ ಬಿದ್ದರೆ, ದೇವರು ಸತ್ತರೆ, ಓಡಿ ಹೋದರೆ ? ಇತ್ಯಾದಿಯಾಗಿ ವಿಡಂಬಿಸುತ್ತಾನೆ. ಅನಂತರ ದೇಹವೇ ದೇಗುಲವಾಗಿರುವಾಗ ಬೇರೆ ದೇವಾಲಯವೇಕೆ ? ಈತನದು ಪ್ರಾಣವೇ ಲಿಂಗವಾಗಿರುವಾಗ ಬೇರೆ ಲಿಂಗದ ಅವಶ್ಯಕತೆ ಇದೆಯೇ ? ದೇವರೇ ಕಲ್ಲಾದ ಮೇಲೆ ನಾನೇನು ? ಎಂದು ಶಿವಾಲಯ ಪ್ರತಿಷ್ಠೆಯನ್ನು ಹಾಸ್ಯ ಮಾಡುತ್ತಾನೆ. ಅನ್ನವನ್ನಿಕ್ಕಿ ಅರವಟ್ಟಿಗೆ ಕೆರೆ ಕಟ್ಟಿಸಿದಲ್ಲಿ ಮರಣಾನಂತರ ಸ್ವರ್ಗ ಸಾಧ್ಯವೇ ಹೊರತು ಶಿವನ ನಿಜವು ಸಾಧ್ಯವಿಲ್ಲ. ಹಾಗಾಗಿ ನಿಜವಾದ ಶಿವಸಾನ್ನಿಧ್ಯಕ್ಕೆ ಎಂಥ ಕೆರೆಯ ಅವಶ್ಯಕತೆ ಉಂಟೆಂಬುದನ್ನು ಹೇಳುತ್ತಾನೆ.

“ತನುವೆಂಬ ವಿರಿಗೆ ಮನವೆಂಬ ಕಟ್ಟಿ; ಆಚಾರವೆಂಬ ಸೋಪಾನ;
ಪರಮಾನಂದವೆಂಬ ಜಲಮಂಜಿ, ಕೆರೆಯ ಕಟ್ಟುಬಲ್ಲವರಾರನು ಕಾಣೆ”

(ಶೂನ್ಯಸಂಪಾದನೆ-೩೮) ಇಂಥ ಕೆರೆ ಮಾತ್ರ ಸ್ಥಿರವಾದುದು; ಮೇಲಿನವೆಲ್ಲ ಕೇವಲ ಫಲಾಪೇಕ್ಷಿತಗಳು ಎಂದು ವಿಡಂಬಿಸಿ ಕಟ್ಟಿಸುವ ಒಡ್ಡನ ಪ್ರತಾಪವನೇನೆಂಬೆನಯ್ಯಾ ! ಎಂಬ ಕೊರಗು ದನಿಯಲ್ಲಿ ವಿಡಂಬಿಸುತ್ತಾನೆ. ಒಳಗೆ ತೊಳೆದು ಜಲವ ತುಂಬಲರಿಯದ ಅರಮರುಳನೇನಾದ ಹೇಳಿರ ?... ಒಡ್ಡರಾಮಯ್ಯನ ಇರವೆಂತು ಹೇಳಿರ ? ಎಂದು ಲಘುವಾಗಿ ಮಾತನಾಡುತ್ತಾನೆ. ಅಂತರಂಗವನ್ನು ತೊಳೆದು ಬಯಲೆಂಬ ಪರಿಶುದ್ಧ ಜಲವ ತುಂಬಬೇಕಾದದ್ದು ನಿಜವಾದ ನಿಷ್ಠೆ, ಬದಲಾಗಿ ಮೇಘಾವಲಂಬಿತ ಜಲವ ಕೆರೆಗೆ ತುಂಬಿಸಲು ಹೇಣಗಾಡುವ ಒಡ್ಡರಾಮನ ಜೀವನ ರೀತಿಯ ನೋಡಿರ ! ಈ

ಮಾತನ್ನು ಕೇಳಿದ, ಸಿದ್ಧನ ಶಿಷ್ಯರು ಸಿಟ್ಟಿಗೆದ್ದು, ಅಲ್ಲಮಪ್ರಭುವನ್ನು ನೋಯಿಸಿ ಹೋಗಿ ತಾವೆ ನೋವಿಗೀಡಾಗುತ್ತಾರೆ, ಗುರುಹಿರಿಯರು, ಅವರ ಜೀವನದ ಉನ್ನತಿ, ಮಹತ್ವವನ್ನರಿಯದೆ ನೋಯಿಸಿಹೊರಟ ಇವರ ರೀತಿ ‘ಕೆಂಡವ ಗೊರಲಿ’, ಮುಟ್ಟಿದಂತಾಗುತ್ತದೆ. ಆಗ ತೆರನನರಿಯದ ಸಂಸಾರ ಜೀವಿಗಳು ಮಾಡಿದ ದೋಷ ತಮ್ಮ ನುಂಗಿ, ಆ ಗುರುವಿಗೆ ಉಪಹತಿಯ ಮಾಡುವುದು ನೋಡಾ ಎನ್ನುತ್ತಾನೆ ಅಲ್ಲಮ, ಇಂತಹ ಅಜ್ಞಾನಿಗಳಿಗೆ ಉಪದೇಶಿಸಿರುವ ಸಿದ್ಧರಾಮನಿಗೇ ಇವರ ಪಾಪಗಳು ! ‘ತಾನಿಟ್ಟ ಬೇತಾಳ ತನ್ನನೆ ತಿಂದರೆ, ಬೇಕು ಬೇಡವಲುಂಟಿ ?’ ಎಂದು ನೋಡು ನುಡಿಯುತ್ತಾನೆ.

ಇತ್ತ ಅಲ್ಲಮನಿಂದ ಘಾಸಿಗೊಂಡ ಅವರ ಗುಡ್ಡರು ಸಿದ್ಧರಾಮನಲ್ಲಿಗೆ ಓಡಿ ಬಂದು ಯಾರೋ ಇಂದ್ರಜಾಲಿಗನೊಬ್ಬ ನಿಮ್ಮನ್ನು ನಿಂದಿಸಲು ನಾವು ಪ್ರತಿಭಟಿಸಿದೆವು. ಕಲ್ಲುಗುಂಡುಗಳಿಂದ ಅವನಿಗೆ ಹೊಡೆದರೆ ಅವು ತಿರುಗಿ ನಮ್ಮನೆ ತಾಗಿದವೆಂದು ದೂರಿದರು. ಶಿಷ್ಯರ ನೋವು ಆಕ್ರಂದನವನ್ನು ಕಂಡ ಸಿದ್ಧರಾಮ ಕ್ರೋಧಾವಿಪ್ಲವಾಗಿ ‘ನಿಮ್ಮವರ ನೋವೇ ಎನ್ನ ನೋವು ನೋಡಾ’ ! ಎಂದು ತನ್ನ ಹಣೆಗಣ್ಣನ್ನು ತೆಗೆಯುತ್ತಾನೆ. (ಶೂನ್ಯ ಸಂಪಾದನೆಗಳಲ್ಲದರಲ್ಲೂ ಈ ಪ್ರಸಂಗವಿದೆ) ಅವರ ಹಣೆಗಣ್ಣು ಉರಿ ಅಲ್ಲಮನಿಗೆ ತಾಗಲಿಲ್ಲ; ಬದಲಾಗಿ ಊರನ್ನೇ ಸುಡಲಾರಂಭಿಸುತ್ತದೆ. ಮುಂದೆ ಅಲ್ಲಮ ‘ಅಘಟಿತರಿಗೆ ಅಘಟಿತರುಂಟು ನೋಡಾ’ ಎಂದು ಅದನ್ನು ತನ್ನ ಅಂಗಾಲಲ್ಲಿ ಅಡಗಿಸಿಕೊಳ್ಳುತ್ತಾನೆ. ಸಿದ್ಧರಾಮನ ನೊಸಲಗಣ್ಣುರಿ ಕಾಮದಹನಕ್ಕೆಂತ ಭಿನ್ನವಾದುದು. ಇದು ಯೋಗದ ಉರಿ; ಅಂತೇ ಅಲ್ಲಮನದು ಕೂಡ ಸಾಂಕೇತಿಕ, ಸಿದ್ಧರಾಮನ ಉರಿಯಡಿ ಅಲ್ಲಮನ ಅಂಗಾಲ ಉರಿ ಹೆಚ್ಚಾಗಿ ವ್ಯಾಪಿಸುತ್ತಿರಲು ಅದನ್ನು ಕಂಡ ಸಿದ್ಧರಾಮ ಅಲ್ಲಮ ಶಿವನೆಂದು ಅಂತರಂಗದಲ್ಲಿ ಗ್ರಹಿಸಿ ‘ಆಳ್ವನೊಡನೆ ಆಳು ಮುನಿದರೆ, ಆರು ಕೆಡವರು ಹೇಳಾ’ ! ಬಯಲತ್ವವನ್ನು ಸಾಧಿಸಿದ ಘನಮಹಿಮೆ ಅಲ್ಲಮನಲ್ಲಿ ತಾನೆಲ್ಲಿ ಅವರಿರ್ಪರು ಲಿಂಗ ಪ್ರಭಿಯೊಳಗೆ ನಾನಿಪ್ಪೆನು ಅಹಂಕಾರದ ಪಂಜರದೊಳಗೆ, ಎಂದು ತನ್ನನ್ನು ತಾನೇ ಶಪಿಸಿಕೊಳ್ಳುತ್ತಾನೆ. ತಾನು ಶಿವಸಾಕ್ಷಾತ್ಕಾರಕ್ಕಾಗಿ ಆಡವಿಯಲ್ಲಿ ಇರುಳು ಹಗಲೆನ್ನದೆ ಪರಿತಪಿಸಿದ ರೀತಿ ನೆನಪಾಗುತ್ತದೆ. ಅಂದು ನನ್ನ ಕಂಬನಿಯ ತೊಡೆದು ನಿಜವ ತೋರಿದ ಶಿವನೇ ಇಂದು ನನ್ನಲ್ಲಿಗೆ ಬಂದರೆ ಹುಚ್ಚನಾಗಿ ವರ್ತಿಸಿದೆ, ನನ್ನನ್ನು ಎಚ್ಚರಿಸಿದ ಅವನನ್ನು ಹುಡುಕಿ ಎನ್ನ ಹೃದಯ ಪಂಜರದೊಳಗಿಟ್ಟುಕೊಂಡೆ ಎಂದು ಹೊರಟು ಬರುತ್ತಾನೆ.

ನಿಂದರೆ ನೆಳಲಿಲ್ಲದ ಸುಳಿದರೆ ಹೆಜ್ಜೆಯಿಲ್ಲದ, ಕಾಯವಿದ್ದು ಕಾಯವಿಲ್ಲದಂಥ ಮಹಾನ್ ವ್ಯಕ್ತಿ ಅಲ್ಲಮ, ಅವನನ್ನು ಹುಡುಕುತ್ತಾ ಬಂದ ಸಿದ್ಧರಾಮ ಅವನನ್ನು ಕಂಡು ‘ಬರಿ ಕೆಸರಿಂದ ಕೂಡಿದ ಕೆರೆಗೆ ಹೊಳೆ ಪರಿದು ಬಂದಂತಾಯಿತು ನಿಮ್ಮ ಬರುವು’ ನನ್ನ ‘ಕಂಗಳ ಕತ್ತಲು ಮನದ ಮದ ಇಂದು ಕೋಡಿ ಹರಿದವು’ ಎಂದು ತನ್ನ ಅಜ್ಞಾನದ

'ಸಂಪ್ರಾಪ್ತಿ ಸನ್ನಿಹಿತಕಾಲೇ ನಹಿನಹಿ ರಕ್ಷತೆ' ಕಾಲಕೂಡಿ ಬಂದಾಗ ಯಾರೇನು ಮಾಡಿದರೂ ನಿಲ್ಲುವುದಿಲ್ಲ. ಅಂತ ಕರ್ಮಯೋಗಿ ಸಿದ್ಧರಾಮನಿಗೆ ಅಲ್ಲಮನ ಬರುವಿಕೆ ಅವನ ಕರ್ಮಕ್ಕೆ ಒಂದರ್ಥವನ್ನು ತಂದುಕೊಟ್ಟಿತು. ಅದು ಆಹಂ ಆಳಿದು ಶಿವೋಹಂ ಆದ ಬದುಕಿನ ಅರ್ಥ. ಆ ಅರ್ಥದ ನಿಟ್ಟಿನಲ್ಲಿ ಅವನ ಆಹಂಭಾವವೆಂದು ತನ್ನಿಂತಾನೆ ಸ್ವಯಂಭುವಾಗಿ ಬೆಳೆದ ಲೋಕಕ್ಕೆ ಗೋಚರವಾದ. ಇಂಥ ಘನತೆ ಗೇರಿಸಿದ ಅಲ್ಲಮನಂಥ ಧೀಮಂತ ವ್ಯಕ್ತಿತ್ವ ವೀರಶೈವ ಸಾಹಿತ್ಯದಲ್ಲಿ ಅವಿಸ್ಮರಣೀಯ, ಸಾಮಾಜಿಕ, ಧಾರ್ಮಿಕ ಅನಾಚಾರಕ್ಕೆ ಎದುರಾಗಿ ನಿಂತು ವೀರಶೈವವೆಂಬ ಹೆಸರಿನಲ್ಲಿ ಸಂಘಟಿತರಾಗಿ ಸಾಮಾಜಿಕ ಸಮಾನತೆಯನ್ನು ಸಾಧಿಸಿ ಬರಿ ವೀರಶೈವ ಧರ್ಮಕ್ಕೆ ಪ್ರೇರಿಕೆ ಎತ್ತಕ್ಕೇ ಮಾನವ ಸಮಾನತೆಯ ಕಾಣಿಕೆಯನ್ನು ಇತ್ತಿದ್ದಾರೆ. ಇಂಥ ಒಂದು ಉಜ್ವಲ ವ್ಯಕ್ತಿತ್ವ ವ್ಯಕ್ತಿಗಳಿಂದ ಕೂಡಿದ ಧರ್ಮದ ಸಿದ್ಧಾಂತಗಳು ಮತ್ತೆ ಸೀಮಿತ ಮತ ಧರ್ಮದಲ್ಲೇ ನೆಲೆಗೊಂಡಿದ್ದು ವಿಪಾದಕರ ಸಂಗತಿ.

ಕುವೆಂಪು ಅವರು ಹೇಳಿದಂತೆ ಯಾವುದೇ ಧರ್ಮ ನಮ್ಮಲ್ಲಿಗೆ ಬಂದರೂ ಲಿಂಗ ಧರಿಸಿಯೊ, ಜನಿವಾರ ಕಟ್ಟಿಯೊ ಇಲ್ಲವೇ ಗಡ್ಡ ಬಟ್ಟು ನಮ್ಮದನ್ನಾಗಿಸಿಕೊಳ್ಳುತ್ತೇವೆಂಬ ಮಾತು ಎಷ್ಟು ಅರ್ಥಗರ್ಭಿತ ವಾಗಿದೆ.

ಒಟ್ಟಾರೆ ಶೂನ್ಯ ಸಂಪಾದನೆ ಕಲ್ಯಾಣವನ್ನು ಮುಖ್ಯವಾಗಿಟ್ಟು ಕೊಂಡು ಅಕ್ಕಮಹಾದೇವಿ, ಸಿದ್ಧರಾಮ, ಏಕಾಂತದ ರಾಮಯ್ಯ ಮೊದಲಾದ ವ್ಯಕ್ತಿಗಳ ಜೀವನ ಸಂಕಥನವನ್ನು ಕಟ್ಟಿಕೊಟ್ಟಿದೆ. ಪರಂಪರೆ ಯಿಂದ ತೇಲಿ ಬಂದ ಕಥಾನಕಗಳನ್ನು ಒಗ್ಗೂಡಿಸಿ ಒಂದು ರೂಪಕ್ಕೆ ತಂದಿರಿಸಿದ ವಿಕಾಸಶೀಲ ಮಹಾ ಕಾವ್ಯದಂತೆ ಬೆಳೆದು ಬಂದಿದೆ. ಸಿದ್ಧರಾಮನಂತೆ ಅಕ್ಕಮಹಾದೇವಿ, ಮುಕ್ತಾಯಕ್ಕ, ಆಯ್ತೆ ಮಾರಯ್ಯ, ನುಲಿಯ ಚಂದಯ್ಯ ಮೊದಲಾದವರ ಕಥನಗಳು ಅರ್ಥಪೂರ್ಣ ವಾಗಿದೆ. ವೀರಶೈವ ಧರ್ಮದ ತಾತ್ವಿಕತೆಯನ್ನು ಅರ್ಥಮಾಡಿಕೊಳ್ಳಲು ಶೂನ್ಯ ಸಂಪಾದನೆ ಹೆಚ್ಚು ಸಹಾಯಕವಾಗುತ್ತದೆ.

ಗ್ರಂಥ ಪಟ್ಟಿ

- | | |
|------------------------------|--|
| ೧. ಹಿರೇಮಠ ಆರ್.ಸಿ. (ಸಂ) | - ಶಿವಗಣ ಪ್ರಸಾದಿ ಮಹಾದೇವಯ್ಯಗಳ, ಶೂನ್ಯ ಸಂಪಾದನೆ, ಕನ್ನಡ ಅಧ್ಯಯನ ಪೀಠ, ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ ೧೯೭೧ |
| ೨. ಭೂಸನೂರಮಠ, ಸಂ.ಶಿ. (ಸಂ) | - ಗೋಕೂರ ಸಿದ್ಧವೀರಣ್ಣಯ್ಯರ, ಶೂನ್ಯ ಸಂಪಾದನೆ, ರಾವೂರ ಸಿದ್ಧಲಿಂಗೇಶ್ವರಮಠ, ಗುಲ್ಬರ್ಗಾ ೧೯೮೬ (ಮೂರನೇ ಮುದ್ರಣ) |
| ೩. ಭೂಸನೂರಮಠ, ಸಂ.ಶಿ. | - ಶೂನ್ಯ ಸಂಪಾದನೆಯ ಪರಾಮರ್ಶೆ, ಕನ್ನಡ ಮತ್ತು ಸಂಸ್ಕೃತಿ ನಿರ್ದೇಶನಾಲಯ, ಬೆಂಗಳೂರು - ೧೯೮೩ |
| ೪. ತಿಪ್ಪೇರುದ್ರಸ್ವಾಮಿ. ಎಚ್. | - ಶೂನ್ಯತತ್ವ ವಿಕಾಸ ಮತ್ತು ಶೂನ್ಯ ಸಂಪಾದನೆ, ಜಗದ್ಗುರು ಶ್ರೀ ಶಿವರಾತ್ರೇಶ್ವರ ಗ್ರಂಥಮಾಲೆ, ಮೈಸೂರು - ೧೯೬೩ |
| ೫. ಚಿದಾನಂದಮೂರ್ತಿ ಎಂ. | - ಶೂನ್ಯ ಸಂಪಾದನೆಯನ್ನು ಕುರಿತು, ಪ್ರಿಯದರ್ಶಿನಿ ಪ್ರಕಾಶನ, ಬೆಂಗಳೂರು - ೧೯೮೮ |
| ೬. ಕಲಬುರ್ಗಿ. ಎಂ.ಎಂ. | - ಮಾರ್ಗ ೧, ನರೇಶ್ ಅಂಡ್ ಕಂಪನಿ, ಬೆಂಗಳೂರು - ೧೯೮೮ |
| ೭. ಶ್ರೀನಿವಾಸ ಮೂರ್ತಿ. ಎಂ.ಆರ್. | - ವಚನಧರ್ಮಸಾರ, ಮೈಸೂರು ವಿಶ್ವವಿದ್ಯಾನಿಲಯ, ಮೈಸೂರು - ೧೯೬೮. |

ಸಾರ್ವಜನಿಕರ ಗಮನಕ್ಕೆ

ದಿನಾಂಕ ೧೪.೧೨.೨೦೦೩ರಂದು ಗುಬ್ಬಿಯಲ್ಲಿ ಸಮಾವೇಶಗೊಂಡಿದ್ದ 'ಶ್ರೀ ಗೌರಿತಂಕರ ಸ್ವಾಮಿಗಳ ಭಕ್ತಿ ಸಮರ್ಪಣಾ ಸಭೆ'ಯಲ್ಲಿ ಶ್ರೀ ಬಿ.ಪಿ. ಶ್ರೀನಿವಾಸ (ಬೆಳ್ಳಾವಿ) ಅಧ್ಯಕ್ಷರು, ಜಿಲ್ಲಾ ಜನತಾಪಕ್ಷ, ತುಮಕೂರು ಆದ ನಾನು ಶ್ರೀಗಳವರಿಗೆ ವಾಹನವನ್ನು ಕೊಡಿಸುವುದರ ಸಲುವಾಗಿ ಸುಮಾರು ರೂ. ೬.೫ ಲಕ್ಷಗಳನ್ನು ದಾನವಾಗಿ ಕೊಡುತ್ತೇನೆಂದು ಸಭೆಯಲ್ಲಿ ವಾಗ್ದಾನ ಮಾಡಿದ್ದು ನಿಜ. ಆದರೆ ಸತ್ಯ ಸಂಗತಿ ಸ್ಪಷ್ಟವಾದ ನಂತರ ಪಡೆದಿರುವ ದೀನದರ್ಶಿ ಬಡ ಮಕ್ಕಳ ದಾಸೋಹಕ್ಕಾಗಿ ತುಂಬಾ ಸಂತೋಷದಿಂದ ನೀಡಲು ಇಚ್ಛಿಸಿದ್ದೇನೆ. ಗುಬ್ಬಿಯ ಸಭೆಯಲ್ಲಿ ನಾನು ವಾಗ್ದಾನ ಮಾಡುವುದಕ್ಕೆ ಸತ್ಯಸಂಗತಿಯ ಸ್ಪಷ್ಟನೆ ನನಗೆ ಆಗದಿದ್ದರೇ ಕಾರಣವೆಂದು ತಿಳಿಯ ಬಯಸುತ್ತೇನೆ. ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ನನ್ನ ಇಂದಿನ ಅಭಿವೃದ್ಧಿಗೆ ಅಶೀರ್ವಾದ ಮಾಡಿರುತ್ತಾರೆ. ಮಹಾನುಭಾವರೆಂದು ನಂಬಿದ್ದೇನೆ. ಪೂಜ್ಯರ ಲೋಕಕಲ್ಯಾಣ ಕೈಂಕರ್ಯದಲ್ಲಿ ಸೇವೆ ಮಾಡುವ ಅವಕಾಶ ನನ್ನದಾದುದಕ್ಕಾಗಿ ನಾನು ಹರ್ಷಿಸುತ್ತೇನೆ. ಸಾರ್ವಜನಿಕರು ದಯಮಾಡಿ ನನ್ನ ಭಾವನೆಯನ್ನು ಅರ್ಥಮಾಡಿಕೊಳ್ಳುತ್ತಾರೆ ಎಂದು ಈ ಮೂಲಕ ಸ್ಪಷ್ಟಪಡಿಸುತ್ತೇನೆ.

ಬಿ.ಪಿ. ಶ್ರೀನಿವಾಸ
ಜಿಲ್ಲಾಧ್ಯಕ್ಷರು, ಜನತಾಪಕ್ಷ, ತುಮಕೂರು ಜಿಲ್ಲೆ.

ಶ್ರೀಮಠದಲ್ಲಿ ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೈಷಿಗಳ ಉನ್ನತ ವಾರ್ಷಿಕ ಮಹಾಧಿವೇಶನ : ಒಂದು ವರದಿ

- ಎಚ್.ಎಸ್. ಸಿದ್ಧಗಂಗಪ್ಪ



ಪರಮಪೂಜ್ಯ ಶ್ರೀ ಶ್ರೀಗಳವರ ದಿವ್ಯ ಸಾನ್ನಿಧ್ಯದಲ್ಲಿ ಶ್ರೀಮಠದ ಕಿರಿಯ ಶ್ರೀಗಳಾದ ಪೂಜ್ಯ ಶ್ರೀ ಸಿದ್ಧಲಿಂಗಸ್ವಾಮಿಗಳವರಿಂದ ಜ್ಯೋತಿ ಬೆಳಗಿಸುವುದರ ಮೂಲಕ ವಾರ್ಷಿಕ ಮಹಾಧಿವೇಶನದ ಉದ್ಘಾಟನೆ.

"ಇಂದು ಶ್ರೀಮಠದಲ್ಲಿ ವಿದ್ಯಾರ್ಥಿಗಳ ಸಂಖ್ಯೆ ಜಾಸ್ತಿಯಾಗುತ್ತಿದೆ. ದೂರದ ಊರುಗಳಿಂದ ನೂರಾರು ಬಡಮಕ್ಕಳು ಬರುತ್ತಿದ್ದಾರೆ. ಬರಗಾಲದ ಪ್ರಯುಕ್ತ ದೂರದ ಜಿಲ್ಲೆಗಳಾದ ಬೀದರ್, ಗುಲಬರ್ಗಾ, ಬಿಜಾಪುರ, ರಾಯಚೂರು, ಬೆಳಗಾಂ ಮುಂತಾದ ಕಡೆಗಳಿಂದ ಮಕ್ಕಳು ಹೆಚ್ಚು ಬರುತ್ತಿದ್ದಾರೆ. ಆದರೆ ಅವರಿಗೆಲ್ಲ ಶ್ರೀಮಠದಲ್ಲಿ ಮೂಲಭೂತ ಸೌಕರ್ಯಗಳನ್ನು ಒದಗಿಸಲಾಗುತ್ತಿಲ್ಲ ಎಂಬ ನೋವು ಕಾಡುತ್ತಿದೆ. ನಿಮ್ಮೆಲ್ಲರ ಸಹಕಾರದಿಂದ ಶ್ರೀಮಠ ಪ್ರಗತಿಯುತ್ಪನ್ನಾಗುತ್ತಿದೆ" ಎಂದು ಶ್ರೀವಿಧ ದಾಸೋಹಮೂರ್ತಿ, ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ನುಡಿದರು.

ಪರಮಪೂಜ್ಯ ಶ್ರೀ ಶ್ರೀಗಳವರು ಡಿಸೆಂಬರ್ ೧೪ರಂದು ಶ್ರೀಮಠದಲ್ಲಿ ನಡೆದ ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೈಷಿಗಳ

ಉನ್ನತ ವಾರ್ಷಿಕ ಮಹಾಧಿವೇಶನದ ದಿವ್ಯ ಸಾನ್ನಿಧ್ಯವಹಿಸಿ ಅಶೀರ್ವಚನ ನೀಡಿದರು.

"ಪ್ರಗತಿ ಎಂಬ ಮಾತು ಅರ್ಥವತ್ತಾಗಬೇಕಾದರೆ ಎಲ್ಲಿಯವರೆಗೆ ಜೀವನ ಸೌಕರ್ಯ ಒಬ್ಬ ವ್ಯಕ್ತಿಗೆ ಲಭಿಸುವುದಿಲ್ಲವೋ ಅಲ್ಲಿಯವರೆಗೆ ಪ್ರಗತಿಮಾತು ಅರ್ಥಹೀನವಾಗುತ್ತದೆ. ಸಮಾಜದಲ್ಲಿ ಶಾಂತಿ ನೆಮ್ಮದಿ ನೆಲಸಬೇಕಾದರೆ ಸಾಮರಸ್ಯ ಜೀವನ ನಡೆಸುವಂತಾಗಬೇಕು. ಬಾಹ್ಯ ಸೌಂದರ್ಯಕ್ಕೆ ಬೆಲೆಕೊಡುವಂತೆ ಅಂತರಂಗದ ಸೌಂದರ್ಯಕ್ಕೂ ಮಹತ್ವಕೊಡಬೇಕು" ಎಂದು ತಿಳಿಸಿದ ಪರಮಪೂಜ್ಯ ಶ್ರೀ ಶ್ರೀಗಳವರು "ಹೃದಯವಂತಿಕೆ ಇಂದು ಕೆಳಮಟ್ಟಕ್ಕೆ ಹೋಗುತ್ತಿದೆ. ಬಸವಣ್ಣನವರ ಜೀವನ ಸಂದೇಶವನ್ನು ನಾವಿಂದು ಅರ್ಥಮಾಡಿಕೊಂಡು ಜೀವನದಲ್ಲಿ ಅಳವಡಿಸಿಕೊಳ್ಳು



ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳವರಿಂದ ಆಶೀರ್ವಚನ

ಬೇಕಾಗಿದೆ. ಗುರುಪರಂಪರೆ ಸಮಾಜದ ಉನ್ನತಿಗೆ, ಅಭಿವೃದ್ಧಿಗೆ ಶ್ರಮಿಸಬೇಕಾಗಿದೆ. ಜನರು ತಿಳಿವಳಿಕೆಯುಳ್ಳವರಾಗಬೇಕು. ವಿದ್ಯಾವಂತರಾಗಬೇಕು. ಆಗ ಮಾತ್ರ ಉತ್ತಮ ಸಮಾಜ ನಿರ್ಮಾಣವಾಗಲು ಸಾಧ್ಯ' ಎಂದು ನುಡಿದರು.

“ಪೂಜ್ಯ ಶ್ರೀ ಉದ್ದಾನ ಶಿವಯೋಗಿಗಳು ಮನುಷ್ಯನನ್ನು ಮನುಷ್ಯನನ್ನಾಗಿ ಮಾಡಬೇಕೆಂಬ ಅವಕಾಶ ಕಲ್ಪಿಸಿಕೊಟ್ಟರು. ಅವರ ಅನುಗ್ರಹದಿಂದ ಶ್ರೀಮಠ ಜಾತ್ಯಾತೀತ ಸಂಸ್ಥೆಯಾಗಿ ಬೆಳೆಯಿತು” ಎಂದು ಈ ಸಂದರ್ಭದಲ್ಲಿ ಸ್ಮರಿಸಿದರು.

“ಕಾಲೇಜುಗಳನ್ನು ಕಟ್ಟುವ ಇಚ್ಛೆ ನಮಗಿಲ್ಲ. ಆ ಕೆಲಸವನ್ನು ಸರ್ಕಾರ ಮಾಡುತ್ತಿದೆ. ಆದರೆ ಗ್ರಾಮೀಣ ಪ್ರದೇಶದಲ್ಲಿರುವ

ಅನಾಥ, ಬಡ, ಹಿಂದುಳಿದ, ದೀನದಲಿತರ ವರ್ಗಕ್ಕೆ ಸೇರಿದ ಮಕ್ಕಳಿಗೆ ಶಿಕ್ಷಣ ನೀಡುವ ಉದ್ದೇಶ ನಮ್ಮದು. ಶಿಕ್ಷಣದಿಂದ ವಂಚಿತರಾದವರಿಗೆ ಉತ್ತಮ ಶಿಕ್ಷಣ ನೀಡುವಂತಾಗಬೇಕು. ಈ ನಿಟ್ಟಿನಲ್ಲಿ ಶಿಕ್ಷಕರ ಜವಾಬ್ದಾರಿ ಹೆಚ್ಚಿನದಾಗಿದೆ" ಎಂದು ನುಡಿದ ಪೂಜ್ಯ ಶ್ರೀ ಶ್ರೀಗಳವರು, "ಮಕ್ಕಳ ಬಗ್ಗೆ ಪ್ರೀತಿ ಇರಬೇಕು. ಅನುಕಂಪ ಇರಬೇಕು ಅವರಿಗೆ ಉತ್ತಮ ಶಿಕ್ಷಣ ನೀಡಬೇಕೆಂಬ ಸೇವಾಗುಣ ಇರಬೇಕು. ನಿಮ್ಮ ಕೆಲಸವನ್ನು ನಿಷ್ಠೆಯಿಂದ, ಪ್ರಾಮಾಣಿಕತೆ, ದಕ್ಷತೆಯಿಂದ ತೃಪ್ತಿಕರವಾಗಿ ಮಾಡಿ" ಎಂದು ಶಿಕ್ಷಕ ಸಮುದಾಯಕ್ಕೆ ಕರೆ ನೀಡಿದರು.

“ಪ್ರಸ್ತುತ ಸಮಾಜದಲ್ಲಿ ದ್ವೇಷ, ಅಸೂಯೆಗಳು ಜಾಸ್ತಿಯಾಗುತ್ತಿದೆ. ಕುಡಿತ ಹಾಗೂ ಟನ್‌ಲೈನ್ ಲಾಟರಿಯಿಂದ ಸಮಾಜ ಎಂದು ವಿಷಾದಿಸಿದರು.

ಪೂಜ್ಯ ಶ್ರೀ ಶ್ರೀಗಳವರು ಈ ಸಂದರ್ಭದಲ್ಲಿ ಒಂದು ಅಪ್ರಿಯವಾದ ವಿಷಯವನ್ನು ಅನಿವಾರ್ಯವಾಗಿ ಪ್ರಸ್ತಾಪಮಾಡ ಬೇಕಾಗಿದೆ ಎಂದು ತಿಳಿಸಿ ಶ್ರೀ ಗೌರಿಶಂಕರ ಸ್ವಾಮಿಗಳವರ ಬಗ್ಗೆ ವಿವರವಾಗಿ ತಿಳಿಸಿದರು. ಇದರಿಂದ ಶ್ರೀಮಠದ ವಾತಾವರಣ ಕಲುಷಿತಗೊಂಡಿತು ಎಂದು ನೊಂದು ನುಡಿದರು. (ಈ ಬಗ್ಗೆ ಪರಮಪೂಜ್ಯ ಶ್ರೀ ಶ್ರೀಗಳವರ ಪತ್ರಿಕಾ ಹೇಳಿಕೆಯನ್ನು ಪ್ರತ್ಯೇಕವಾಗಿ ಕೊಡಲಾಗಿದೆ. ನೋಡಿ : ಪುಟ ೧೫) ಸತ್ಯಾಂಶವನ್ನು ಜನರಿಗೆ ತಿಳಿಸುವ ಗುರುತರದ ಹೊಣೆ ನಿಮ್ಮ ಮೇಲಿದೆ ಎಂದು



ಡಾ. ಎಂ.ಎನ್. ಚನ್ನಬಸಪ್ಪ

ಶ್ರೀ ಕೆ.ಎಚ್. ಶಿವರುದ್ರಯ್ಯ

ಶ್ರೀ ಹೆಚ್.ಬಿ. ಗಂಗಾಧರಯ್ಯ

ಪ್ರೊ. ಬಿ. ಗಂಗಾಧರಯ್ಯ



ಪರಮಪೂಜ್ಯ ಶ್ರೀ ಶ್ರೀಗಳವರಿಂದ ರಾಜ್ಯೋತ್ಸವ ಸಂದರ್ಭದಲ್ಲಿ ದಾಖಲಾ ಸರ್ಕಾರದಿಂದ 'ನಾಗರಿಕ ಪ್ರಶಸ್ತಿ' ಪಡೆದ ಶ್ರೀಮತರ ಹೆಸರು ವಿಧ್ಯಾರ್ಥಿಗಳು ಹಾಗೂ ತುಮಕೂರು ಜಿಲ್ಲಾ ಪಂಚಾಯತ್ ಉಪಕಾರ್ಯದರ್ಶಿಗಳೂ ಆದ ಶ್ರೀ ಗೋವಿಂದರಾಜು ಅವರಿಗೆ ಅತಿರ್ವಾಹ.

ಸಂಘದ ಪ್ರಧಾನ ಕಾರ್ಯದರ್ಶಿಗಳೂ ಆದ
ಡಾ. ಎಂ.ಎನ್. ಚನ್ನಬಸಪ್ಪನವರು ತಮ್ಮ
ಪ್ರಾಸ್ತಾವಿಕ ನುಡಿಗಳಲ್ಲಿ ಶ್ರೀಮಠದ ಬಹುಮುಖ
ಸೇವೆಯನ್ನು ಕೃತಜ್ಞತೆಯಿಂದ ಸ್ಮರಿಸಿದರು.
"ಶ್ರೀಮಠ ಇಲ್ಲದ ಹೋಗಿದ್ದರೆ, ಪರಮಪೂಜ್ಯರ
ಅನುಗ್ರಹ ದೊರೆಯದೆ ಹೋಗಿದ್ದರೆ ನಮ್ಮೆಲ್ಲರ
ಭವಿಷ್ಯ ಕಮರಿ ಹೋಗುತ್ತಿತ್ತು" ಎಂದು ಹೃದಯ
ತುಂಬಿ ಮಾತನಾಡಿದರು.

ಹಳೆಯ ವಿದ್ಯಾರ್ಥಿಗಳು ಹಾಗೂ
ಹಿತ್ತೈಸಿಗಳ ಸಂಘದ ಕಾರ್ಯದರ್ಶಿಗಳಾದ
ಪ್ರೀ. ಕೆ.ಎಚ್. ಶಿವರುದ್ರಯ್ಯನವರು ಸಂಘದ
ವರದಿ ಯನ್ನು ಸಭೆಯ ಮುಂದಿಟ್ಟರು. ಕಳೆದ
ಸಾಲಿನಲ್ಲಿ ಸಂಘವು ಮಾಡಿದ ವೆಚ್ಚಕ್ಕೆ ಹಾಗೂ
ಮುಂಗಡ ಆಯವ್ಯಯಕ್ಕೆ ಸಭೆ ಸರ್ವಾನುಮತ
ದಿಂದ ಅನುಮೋದನೆ ನೀಡಿತು.


ತಿಳಿಸಿದ ಪೂಜ್ಯ ಶ್ರೀ ಶ್ರೀಗಳವರು ನಿಮ್ಮೆಲ್ಲರ ಅಭಿಮಾನದಿಂದ, ದೇವರ ಕೃಪೆಯಿಂದ, ಗುರುಗಳ ಆಶೀರ್ವಾದದಿಂದ ಶ್ರೀಮತ ಉಳಿದುಕೊಂಡಿತು ಎಂದು ತಮ್ಮ ಆಶೀರ್ವಚನದಲ್ಲಿ ತಿಳಿಸಿದರು.

ವಾರ್ಷಿಕ ಮಹಾಧಿವೇಶನವನ್ನು ಶ್ರೀಮಠದ ಕಿರಿಯ ಶ್ರೀಗಳಾದ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಜ್ಯೋತಿ ಬೆಳಗಿಸಿ ಉದ್ಘಾಟಿಸಿದರು.

ಶ್ರೀ ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದ
ಪ್ರಾಚಾರ್ಯರು, ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತೈಷಿಗಳ

ಕೃಷಿ ಮತ್ತು ಕೈಗಾರಿಕಾ ವಸ್ತುಪ್ರದರ್ಶನದ ವಾರ್ಷಿಕ
ಲೆಕ್ಕಪತ್ರಗಳ ವರದಿಯನ್ನು ವಸ್ತುಪ್ರದರ್ಶನ ಸಮಿತಿಯ
ಕಾರ್ಯದರ್ಶಿಗಳಾದ ಪ್ರೊ. ಬಿ. ಗಂಗಾಧರಯ್ಯ ಅವರು ಮಂಡಿಸಿ,
ಸರ್ವಸದಸ್ಯರ ಅನುಮೋದನೆ ಪಡೆದರು.

‘ಸಿದ್ಧಗಂಗಾ’ ಮಾಸ ಪತ್ರಿಕೆಯ ಪ್ರಕಾಶಕನಾದ ಶ್ರೀ ಹೆಚ್.ಬಿ. ಗಂಗಾಧರಯ್ಯ ಅವರು ಕಳೆದ ಸಾಲಿನ ಲೆಕ್ಕಪತ್ರಗಳ ವರದಿಯನ್ನು ಮಂಡಿಸಿ ಸಭೆಯ ಅನುಮೋದನೆ ಪಡೆದರು. ಅವರು ಈ ಸಂದರ್ಭದಲ್ಲಿ ಸಿದ್ಧಗಂಗಾ ಮಾಸ ಪತ್ರಿಕೆಗೆ ಹೆಚ್ಚು ಆಜೀವ



ಶ್ರೀ ಬಿ.ನಂ. ಚನ್ನಪ್ಪ

ಶ್ರೀ ಗೋವಿಂದರಾಜು

ಶ್ರೀ ರಂಗಹನುಮಯ್ಯ

ತಗದೂರು ಶ್ರೀ ವೀರಭದ್ರಯ್ಯ



ಪ್ರಸಿದ್ಧ ಅಂಕಣಕಾರ ಪ್ರೊ. ಎಚ್.ಎಸ್. ಅವರಿಂದ ಉಪನ್ಯಾಸ



ಸದಸ್ಯರನ್ನಾಗಿ ಮಾಡಿದ ಅಭಿಮಾನಿಗಳನ್ನು ಅಭಿನಂದಿಸಿದರು.

ಬೆಂಗಳೂರು ಶಾಖೆಯ ಕಾರ್ಯ ಚಟುವಟಿಕೆಗಳ ಸಂಕ್ಷಿಪ್ತ ಪರಿಚಯವನ್ನು ಶ್ರೀ ರಂಗಹನುಮಯ್ಯ ಅವರು ಮಾಡಿಕೊಟ್ಟರು.

ನಿವೃತ್ತ ಮುಖ್ಯ ಇಂಜಿನಿಯರ್ ಮತ್ತು ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ಯಪಿಗಳ ಸಂಘದ ಬೆಂಗಳೂರು ಶಾಖೆಯ ಉಪಾಧ್ಯಕ್ಷರೂ ಆದ ಶ್ರೀ ಬಿ.ನಂ. ಚನ್ನಪ್ಪನವರು ಮಾತನಾಡಿ "ಪರಮಪೂಜ್ಯರ ಮೂಲಕ ಭಗವಂತನ ದರ್ಶನ ಮಾಡುತ್ತಿದ್ದೇವೆ. ಅವರ ಕಾರುಣ್ಯದಿಂದ ನಾವಿಂದು ಮನುಷ್ಯರಾಗಿದ್ದೇವೆ. ಇನ್ನೇನೇ ರತಮಾನದ ಕಲ್ಯಾಣದ ವೈಭವವನ್ನು ಒದಗಿಸಿಕೊಂಡಿದ್ದೆವು. ಈಗ ಆ ನೆನಪನ್ನು ಪ್ರತ್ಯಕ್ಷವಾಗಿ ಶ್ರೀ ಸಿದ್ಧಗಂಗಾ ಕ್ಷೇತ್ರದಲ್ಲಿ ನೋಡುವ ಭಾಗ್ಯ ನಮ್ಮದಾಗಿದೆ. ಇಲ್ಲಿ ಸದ್ಗುಣದೊಡನೆ ಶೈಕ್ಷಣಿಕ, ಸಾಮಾಜಿಕ, ಆಧ್ಯಾತ್ಮಿಕ ಹಾಗೂ ದಾಸೋಹಕ್ರಾಂತಿ ನಡೆಯುತ್ತಿದೆ" ಎಂದು ನುಡಿದರು.

ಪೂಜ್ಯರು ಪ್ರತಿಯೊಬ್ಬ ವಿದ್ಯಾರ್ಥಿಯನ್ನು ಒಬ್ಬ ಪರಿಪೂರ್ಣ ವ್ಯಕ್ತಿಯನ್ನಾಗಿ ರೂಪಿಸಲು ಶ್ರಮಿಸುತ್ತಿದ್ದಾರೆ. ಇಲ್ಲಿ ಅಗತ್ಯವಾಗಿ ಬೇಕಾಗಿರುವ ಮೂಲಭೂತ ಸೌಕರ್ಯಗಳನ್ನು ಒದಗಿಸಿಕೊಡುವ ನಿಟ್ಟಿನಲ್ಲಿ ಕಾರ್ಯೋನ್ಮುಖ ರಾಗಬೇಕಾಗಿದೆ. ಮಳೆಗಾಲದಲ್ಲಿ ವಿದ್ಯಾರ್ಥಿಗಳ ಸಾಮೂಹಿಕ ಪ್ರಾರ್ಥನೆಗೆ ತೊಂದರೆಯಾಗುತ್ತಿದೆ. ಅದಕ್ಕೊಂದು ಪ್ರಾರ್ಥನಾ ಮಂದಿರದ ಹಾಗೂ ೨೦೦ ಕೊಠಡಿಗಳ ಒಂದು ವಿದ್ಯಾರ್ಥಿ ನಿಲಯದ ಅಗತ್ಯ ಇದೆ. ಇದಕ್ಕೆ ಸುಮಾರು ಮೂರರಿಂದ ನಾಲ್ಕು ಕೋಟಿ ರೂ.ಗಳು ವೆಚ್ಚವಾಗುವುದೆಂಬ ಅಂದಾಜಿದೆ. ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ಯಪಿಗಳು ಇದಕ್ಕಾಗಿ ಪ್ರತಿಯೊಬ್ಬರು ಒಂದು ತಿಂಗಳ ವೇತನವನ್ನು ನಿವೃತ್ತಿದಾರರು ಒಂದು ತಿಂಗಳ ನಿವೃತ್ತಿ

ವೇತನವನ್ನು ಕೊಡಲು ವಾಗ್ದಾನ ಮಾಡಿದ್ದಾರೆ. ಪರಮಪೂಜ್ಯ ಶ್ರೀ ಶ್ರೀಗಳವರ ಪಟ್ಟಾಧಿಕಾರದ ಪ್ಲಾಟಿನಂ ಮಹೋತ್ಸವದ ಸವಿನೆನಪಿಗಾಗಿ ಪೂಜ್ಯರಿಗೆ ಅರ್ಪಿಸಲು ತೀರ್ಮಾನಿಸಲಾಗಿದೆ. ಈ ಕಾರ್ಯ ೨೦೦೮ರ ವೇಳೆಗೆ ಪೂರ್ಣಗೊಳ್ಳಬೇಕಾಗಿದೆ ಎಂದು ತಿಳಿಸಿದರು.

ಶ್ರೀಮಠದ ಕಿರಿಯ ಶ್ರೀಗಳಾದ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಆಶೀರ್ವಚನ ನೀಡುತ್ತಾ "ಕಷ್ಟದಲ್ಲಿಯೂ ನಗುಮುಖವನ್ನು ಕಾಣಬಹುದೆಂದರೆ ಪೂಜ್ಯರಲ್ಲಿ ಮಾತ್ರ. ಅವರು ತಮ್ಮ ನೋವುಗಳನ್ನು ಮರೆತು ಸಂತೋಷವನ್ನು ವ್ಯಕ್ತಪಡಿಸುವಂತಹದು ಅವರ ದೊಡ್ಡ ಗುಣ. ಕಷ್ಟವನ್ನು ಮೆಟ್ಟಿನಿಲ್ಲುವ ಶಕ್ತಿ ಪರಮಪೂಜ್ಯರಿಗೆ ಮಾತ್ರ ಇದೆ. ಬಹುದೊಡ್ಡ ಸೇವೆಯನ್ನು ಮಾಡುತ್ತಿರುವ ಪೂಜ್ಯರು ಸಾವಿರಾರು ವಿದ್ಯಾರ್ಥಿಗಳಿಗೆ ಜೀವಂತ ದೀಪಗಳನ್ನು ಹಚ್ಚಿ ಅವರ ಭವಿಷ್ಯವನ್ನು ಉಜ್ವಲಗೊಳಿಸಿದ್ದಾರೆ" ಎಂದು ತಿಳಿಸಿದರು.

"ನೀವೆಲ್ಲ ಪೂಜ್ಯರ ದರ್ಶನಮಾಡಲು ಬಂದಿದ್ದೀರಿ. ಪೂಜ್ಯರು ಮೂರು ಸಂದರ್ಭಗಳಲ್ಲಿ ಸಂತೋಷವನ್ನು ಅನುಭವಿಸುತ್ತಿದ್ದಾರೆ ಎಂದು ತಿಳಿಸಿದ ಕಿರಿಯ ಶ್ರೀ ಶ್ರೀಗಳವರು ಪೂಜ್ಯರು ಲಿಂಗಾಪೂಜಾನುಷ್ಠಾನದಲ್ಲಿ ಕಾಣುವ ಆನಂದ, ಚಿಕ್ಕಪುಟ್ಟಮಕ್ಕಳು ಆಟವಾಡುತ್ತಿರುವುದನ್ನು ನೋಡಿ ಆನಂದಪಡುವುದು, ಹಳೆಯ ವಿದ್ಯಾರ್ಥಿಗಳ ಮಹಾಧಿವೇಶನದಲ್ಲಿ ಎಲ್ಲರನ್ನು ನೋಡಿ ಸಂತೋಷಪಡುತ್ತಾರೆ" ಎಂದು ತಿಳಿಸಿದರು.

ಕೃತಜ್ಞತಾ ಭಾವನೆಯಿಂದ ನೀವೆಲ್ಲ ಇಂದು ಇಲ್ಲಿ ಸೇರಿದ್ದೀರಿ. ಪ್ರತಿಯೊಬ್ಬರಿಗೂ ಸ್ಮರಣೆ ಎನ್ನುವಂತಹುದು ಕೃತಜ್ಞತಾಪೂರ್ವಕವಾಗಿ ಬರಬೇಕು. ಕ್ರೂರಪ್ರಾಣಿಗಳಲ್ಲಿಯೂ ಕೃತಜ್ಞತಾ ಭಾವನೆಯನ್ನು ಕಾಣಬಹುದಾದರೆ, ಮನುಷ್ಯನಲ್ಲಿ ಇರಬೇಡವೆ? ಎಂದು ಪ್ರಶ್ನಿಸಿದ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಸಿಂಹದ ದೃಷ್ಟಾಂತ ಕಥೆಯನ್ನು ಉದಾಹರಿಸಿದರು.

ಶ್ರೀಮಠದ ಹಳೆಯ ವಿದ್ಯಾರ್ಥಿಗಳು, ಪ್ರಸ್ತುತ ತುಮಕೂರು ಜಿಲ್ಲಾ ಪಂಚಾಯತ್ ಉಪಕಾರ್ಯದರ್ಶಿಗಳು ಆದ ಶ್ರೀ ಗೋವಿಂದರಾಜು ಅವರು ಈ ಸಂದರ್ಭದಲ್ಲಿ ಮಾತನಾಡಿ "ಇದೊಂದು ತಾಯಿ ಮಕ್ಕಳ ಸಮಾವೇಶ, ಕಷ್ಟದ ದಿನಗಳಲ್ಲಿ ಅನ್ನವನ್ನು, ಶಿಕ್ಷಣವನ್ನು ನೀಡಿ ಪೂಜ್ಯ ಶ್ರೀಗಳು ನಮ್ಮ ಬಾಳಿಗೆ ಜ್ಯೋತಿಯಾಗಿದ್ದಾರೆ" ಎಂದು ಸ್ವಾಮೀಜಿಯವರ ಸೇವೆಯನ್ನು ಕೃತಜ್ಞತೆಯಿಂದ ಸ್ಮರಿಸಿದರು.

"ನಾನು ಎರಡು ವರ್ಷಗಳಿಂದ ತಾಯಿಯ ಮಡಿಲಲ್ಲಿಯೇ ಇದ್ದೇನೆ. ನಾನು ನಿಜಕ್ಕೂ ಅದೃಷ್ಟವಂತ. ಪ್ರತಿದಿನ ಹದಿಮೂರು ಸಾವಿರ ಬಾಯಿಗಳಿಗೆ ಪ್ರಸಾದ ನೀಡುತ್ತಿರುವುದು ತುಂಬಾ ಕಷ್ಟದ ಕೆಲಸ" ಎಂದು ಶ್ರೀ ಶ್ರೀಗಳವರ ಸೇವೆಯನ್ನು ಪ್ರಶಂಸಿಸಿದರು. ಶ್ರೀ ಗೋವಿಂದರಾಜು ಅವರು 'ಸಿದ್ಧಗಂಗಾ' ಮಾಸ ಪತ್ರಿಕೆಯ ಪ್ರಗತಿಗೆ ಎಲ್ಲರೂ ಸಹಕಾರ ನೀಡಬೇಕೆಂದು, ಪ್ರತಿಯೊಬ್ಬರು ಒಬ್ಬೊಬ್ಬ ಆಜೀವ ಸದಸ್ಯರನ್ನು ಮಾಡಿಸಲು ಮನವಿ ಮಾಡಿದರು.

ಶಿಕ್ಷಣದ ಗುಣಮಟ್ಟ ಸುಧಾರಿಸಬೇಕು. ಈ ನಿಟ್ಟಿನಲ್ಲಿ ನಿವೃತ್ತ ಶಿಕ್ಷಕರು ವಿದ್ಯಾರ್ಥಿಗಳಿಗೆ ಪಾಠಮಾಡಿ ಅವರ ಭವಿಷ್ಯವನ್ನು ಉಜ್ವಲಗೊಳ್ಳುವಂತೆ ಮಾಡಬೇಕು ಎಂದು ಕರೆ ನೀಡಿದರು.

ಇದೇ ಸಂದರ್ಭದಲ್ಲಿ ಹಳೆಯ ವಿದ್ಯಾರ್ಥಿಗಳಾದ ತಗಡೂರು ಶ್ರೀ ವೀರಭದ್ರಯ್ಯ, ಶ್ರೀ ಸದಾಶಿವಯ್ಯ ಮಲ್ಲಪ್ಪಹಳ್ಳಿ, ಶ್ರೀ ರಾಜಶೇಖರಯ್ಯ ಮೊದಲಾದವರು ಮಾತನಾಡಿದರು.

ವಾರ್ಷಿಕ ಮಹಾಧಿವೇಶನದಲ್ಲಿ ಉದ್ದೇಶಿತ ನೂತನ ವಿದ್ಯಾರ್ಥಿನಿಲಯ ಕಟ್ಟಡ ನಿರ್ಮಾಣಕ್ಕೆ ವಾಗ್ದಾನ ಮಾಡಿದವರ ವಿವರ

| | | |
|-------|-----------------|-------------|
| ೧. | ೪ ಜನ ೧ ಲಕ್ಷ | ೪,೦೦,೦೦೪.೦೦ |
| ೨. | ೩ ಜನ ೨೫ ಸಾವಿರ | ೭೫,೦೦೩.೦೦ |
| ೩. | ಇಬ್ಬರು ೨೦ ಸಾವಿರ | ೪೦,೦೦೨.೦೦ |
| ೪. | ಒಬ್ಬರು ೧೮ ಸಾವಿರ | ೧೮,೦೦೧.೦೦ |
| ೫. | ೫ ಜನ ೧೫ ಸಾವಿರ | ೭೫,೦೦೫.೦೦ |
| ೬. | ೩೭ ಜನ ೧೦ ಸಾವಿರ | ೩೭,೦೩೭.೦೦ |
| ೭. | ಒಬ್ಬರು ೮ ಸಾವಿರ | ೮,೦೦೧.೦೦ |
| ೮. | ೩ ಜನ ೬ ಸಾವಿರ | ೧೮,೦೦೩.೦೦ |
| ೯. | ೫೨ ಜನ ೫ ಸಾವಿರ | ೨,೬೦,೦೫೨.೦೦ |
| ಒಟ್ಟು | | ೯,೨೧,೦೦೮.೦೦ |

ನಾಡಿನ ಖ್ಯಾತ ಅಂಕಣಕಾರರಾದ ಪ್ರೊ. ಎಚ್.ಎಸ್. ಅವರು ವಾರ್ಷಿಕ ಮಹಾಧಿವೇಶನದಲ್ಲಿ ಭಾಗವಹಿಸಿದ್ದರು. ಅವರು ಸಭೆಯನ್ನುದ್ದೇಶಿಸಿ ಮಾತನಾಡುತ್ತಾ "ಮನಸ್ಸು ತುಂಬಬಂದಾಗ ಮಾತು ಹೊರಡುವುದಿಲ್ಲ. ಮೋಡ ದಟ್ಟವಾದಾಗ ಗಾಳಿ ಬೀಸುವುದಿಲ್ಲ. ಅಂತಹ ಸ್ಥಿತಿ ನನಗಾಗಿದೆ" ಎಂದು ತಿಳಿಸಿದರು.

ಪ್ರೊ. ಎಚ್.ಎಸ್.ಕೆ. ಅವರು "ಅಯ್ಯಾಂತ್ ಶಕ್ತಿ ಪೂಜ್ಯ ಶ್ರೀ ಶ್ರೀಗಳಿಗಿರುವುದರಿಂದ ಪದೇ ಪದೇ ಬಂದು ಪೂಜ್ಯ ಶ್ರೀ ಶ್ರೀಗಳವರ ಆಶೀರ್ವಾದ ಪಡೆಯಬೇಕು ಎಂಬ ಹಂಬಲ ಉಂಟಾಗುತ್ತಿದೆ. ಇಡೀ ವಿಶ್ವವೇ ದೇವರ ಸ್ವರೂಪ. ಅಂತಹ ದೈವೀ ಸ್ವರೂಪರು ಪರಮಪೂಜ್ಯ ಶ್ರೀ ಶ್ರೀಗಳವರು. ಜ್ಞಾನ, ಕರ್ಮಯೋಗಿಗಳು. ೨೦ನೇ ಶತಮಾನದ ನಡೆದಾಡುವ ಬಸವೇಶ್ವರರು, ಮಹಾತ್ಮರು, ಅವರಲ್ಲಿ ಒಂದು ಮಹಾಶಕ್ತಿಯಿದೆ. ಜ್ಞಾನ, ಭಕ್ತಿ ಹಾಗೂ ಕರ್ಮಗಳ ಮಹಾಸಂಗಮ ಪೂಜ್ಯ ಶ್ರೀ ಶ್ರೀಗಳವರು" ಎಂದು ನುಡಿದರು.

"ಪ್ರತಿಯೊಬ್ಬರ ಕಣ್ಣಿನನ್ನು ಒರಸುವವರೆಗೂ ನನಗೆ ಶಾಂತಿಯಿಲ್ಲ; ಸಮಾಧಾನ ಇಲ್ಲ ಎಂದು ಗಾಂಧೀಜಿ ಅವರು ಹೇಳಿದ್ದರು. ಅದರಂತೆ ಪೂಜ್ಯ ಶ್ರೀ ಶ್ರೀಗಳವರು ಸಾವಿರಾರು ಜನರ ಕಣ್ಣಿನನ್ನು ಒರಸುತ್ತಿದ್ದಾರೆ" ಎಂದು ತಿಳಿಸಿದ ಪ್ರೊ. ಎಚ್.ಎಸ್.ಕೆ. ಅವರು "ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೆಗಳ ಸಂಘದ ಸುವರ್ಣ ಮಹೋತ್ಸವವನ್ನು ಅರ್ಥಪೂರ್ಣವಾಗಿ ಆಚರಿಸುವಂತಾಗಬೇಕೆಂದು" ಕರೆ ನೀಡಿದರು.

"ಮಕ್ಕಳ ಮನಸ್ಸು ಮುಕ್ತವಾಗಿ ಅರಳುವುದಕ್ಕೆ ಪೂಜ್ಯರು ಕಾರಣರಾಗಿದ್ದಾರೆ. ಆ ಅರಳುವಿಕೆಯನ್ನು ನೋಡುವಲ್ಲಿ ಪೂಜ್ಯ ಶ್ರೀ ಶ್ರೀಗಳವರು ಸಂತೋಷವನ್ನು ಅನುಭವಿಸುತ್ತಾರೆ" ಎಂದು ಈ ಸಂದರ್ಭದಲ್ಲಿ ತಿಳಿಸಿದರು.

ಬಸವಣ್ಣನವರ ಸಮಾಜದಲ್ಲಿ ಈ ಕನಸನ್ನು ಪರಮಪೂಜ್ಯ ಶ್ರೀ ಶ್ರೀಗಳವರು ನನಸನ್ನಾಗಿ ಮಾಡಲು ಶ್ರಮಿಸುತ್ತಿದ್ದಾರೆ. ಪೂಜ್ಯ ಶ್ರೀ ಶ್ರೀಗಳವರು ಕಣ್ಣಿಗೆ ಕಾಣುವ ದೇವರು. ಎಲ್ಲ ವರ್ಗದ ಜನರಿಗೂ ಶ್ರೀಮಠದಲ್ಲಿ ಸಮಾನ ಅವಕಾಶ ಕಲ್ಪಿಸಿಕೊಡುವುದರ ಮೂಲಕ ಒಂದು ಹೊಸ ಸಮಾಜವನ್ನು ಸೃಷ್ಟಿಮಾಡುತ್ತಿದ್ದಾರೆ" ಎಂದು ತಿಳಿಸಿದರು.

ಶ್ರೀ ಎಸ್. ಚಂದ್ರಶೇಖರ್ ಅವರ ಶರಣು ಸಮರ್ಪಣೆ ಯೊಂದಿಗೆ ಕಾರ್ಯಕ್ರಮ ಮುಕ್ತಾಯವಾಯಿತು.

ಶ್ರೀವಾಣಿ

ನೂರು ವರ್ಷ ವೃದ್ಧವಾಗಿ ಬಾಳುವುದಕ್ಕಿಂತ ಮೂರು ವರ್ಷ ಲೇಸಿನಿಕೊಂಡು ಬಾಳುವ ಇಚ್ಛೆ ಮಾನವ ಜನಾಂಗದ್ದಾಗಬೇಕು.

ಪಂಜಾಬ್ ಸರ್ಕಾರದ ತಾಂತ್ರಿಕ ಶಿಕ್ಷಣ ಇಲಾಖೆಯ ನಿರ್ದೇಶಕರಾದ ಶ್ರೀ ಸಿ.ಜೆ. ಗೋಯಲ್ ಅವರಿಂದ ಉಪನ್ಯಾಸ




ಪಂಜಾಬ್ ಸರ್ಕಾರದ ತಾಂತ್ರಿಕ ಶಿಕ್ಷಣ ಇಲಾಖೆಯ ನಿರ್ದೇಶಕರಾದ ಶ್ರೀ ಸಿ.ಜೆ. ಗೋಯಲ್ ಅವರು ದಿಸಂಬರ್ ೨೦ರಂದು ಶ್ರೀಮಠಕ್ಕೆ ಭೇಟಿ ನೀಡಿ ಪರಮಪೂಜ್ಯರ ದರ್ಶನ ಭಾಗ್ಯವನ್ನು ಪಡೆದರು. ಅವರು ಇದೇ ಸಂದರ್ಭದಲ್ಲಿ ಸಾಮೂಹಿಕ ಪ್ರಾರ್ಥನೆಯನ್ನು ನೋಡಿ ಸಂತೋಷಪಟ್ಟರು. ಅವರು ವಿದ್ಯಾರ್ಥಿಗಳನ್ನು ಕುರಿತು ಉಪನ್ಯಾಸ ನೀಡುತ್ತಾ:

"ನಿಮ್ಮೆಲ್ಲರನ್ನು ನೋಡಿದಾಗ ನನಗೆ ಭಾರತೀಯ ಸಂಸ್ಕೃತಿಯ ದಿವ್ಯ ದರ್ಶನವಾಗುತ್ತದೆ. ಭಾರತೀಯ ಸಂಸ್ಕೃತಿಯ ಪ್ರತಿರೂಪ ನೀವಾಗಿದ್ದೀರಿ" ತಿಳಿಸಿದ ಶ್ರೀ ಗೋಯಲ್ ಅವರು ಶ್ರೀಮಠದ ಬಹುಮುಖ ಸೇವೆಯನ್ನು ಶ್ಲಾಘಿಸಿದರು. ಎಂಟು ಸಾವಿರ ಜನ ದೀನ, ದಲಿತ, ಬಡ ವಿದ್ಯಾರ್ಥಿಗಳಿಗೆ, ಅದರಲ್ಲೂ ಗ್ರಾಮೀಣ ಪ್ರದೇಶದಿಂದ ಬಂದ ವಿದ್ಯಾರ್ಥಿಗಳಿಗೆ ಉಚಿತ ಶಿಕ್ಷಣ ಹಾಗೂ ಉಚಿತ ವಸತಿ, ಊಟವನ್ನು ನೀಡುತ್ತಿರುವುದನ್ನು ಕೇಳಿ ನನಗೆ ಆಶ್ಚರ್ಯವಾಯಿತು. ನಂಬಲು ಆಸಾಧ್ಯವಾದ ಸಾಧನೆ ಇಲ್ಲಿ ನಡೆದಿದೆ. ಪರಮಪೂಜ್ಯರ ಸೇವೆ ನಿಜಕ್ಕೂ ಅಪೂರ್ವವಾದುದು ಆವರ ಆಶೀರ್ವಾದದ, ಅನುಗ್ರಹದಿಂದ ಶಿಕ್ಷಣ ಪಡೆಯುತ್ತಿರುವ ನೀವೇ ಧನ್ಯರು. ಪೂಜ್ಯರ ದರ್ಶನದಿಂದ ನನ್ನ ಜೀವನ ಪಾವನವಾಯಿತು" ಎಂದು ತಿಳಿಸಿದರು.

ವರದಿ : ಎಂ. ರೇಣುಕಾರಾಧ್ಯ

ಶ್ರೀ ಮಹಾಂತೇಶ್ವರ ಗದ್ದುಗೆ ಮಠದಲ್ಲಿ ರಾಷ್ಟ್ರೀಯ ಸೇವಾ ಯೋಜನೆ ಶಿಬಿರ



ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳವರಿಂದ ಆಶೀರ್ವಚನ. ವೇದಿಕೆಯಲ್ಲಿ : ಕಂಚಗಲ್ ಬಂಡೇಮಠಾಧ್ಯಕ್ಷರಾದ ಪೂಜ್ಯ ಶ್ರೀ ಶ್ರೀ ಬಸವಲಿಂಗಸ್ವಾಮಿಗಳು ಮತ್ತು ಗದ್ದುಗೆ ಮಠಾಧ್ಯಕ್ಷರಾದ ಪೂಜ್ಯ ಶ್ರೀ ಶ್ರೀ ಮಹಂತಸ್ವಾಮಿಗಳು

ಶಿಬಿರಾರ್ಥಿಗಳು ರಾಷ್ಟ್ರೀಯ ಸೇವಾ ಯೋಜನೆಯ ಮಹತ್ವ ತಿಳಿದು ಅದರಂತೆ ನಡೆಯಬೇಕೆಂದು" ಆಶೀರ್ವಚನದಲ್ಲಿ ತಿಳಿಸಿದರು. ಸಮಾರಂಭದಲ್ಲಿ ಗದ್ದುಗೆ ಮಠಾಧ್ಯಕ್ಷರಾದ ಪೂಜ್ಯ ಶ್ರೀ ಶ್ರೀ ಮಹಂತ ಸ್ವಾಮಿಗಳು ಮತ್ತು ಕಂಚಗಲ್ ಬಂಡೇಮಠಾಧ್ಯಕ್ಷರಾದ ಪೂಜ್ಯ ಶ್ರೀ ಶ್ರೀ ಬಸವಲಿಂಗ ಸ್ವಾಮಿಗಳು ಉಪಸ್ಥಿತರಿದ್ದರು. ಕಾರ್ಯಕ್ರಮ ಶ್ರೀ ಯೋಗೀಶ್ ಪ್ರಸಾದ್ ರವರ ಪ್ರಾರ್ಥನೆ ಯಿಂದ ಆರಂಭವಾಯಿತು. ಶಿಬಿರದ ನಿರ್ದೇಶಕರು ಮತ್ತು ಕಾಲೇಜಿನ ಪ್ರಾಚಾರ್ಯರೂ ಆದ ಶ್ರೀ ಬಿ.ಆರ್. ಜಗದೀಶಯ್ಯ ಅವರು ಸ್ವಾಗತಿಸಿದರು. ಶ್ರೀ ಉಮಾಮಹೇಶ್ವರಯ್ಯನವರು ಕಾರ್ಯಕ್ರಮ ನಿರೂಪಿಸಿದರು. ಶಿಬಿರಾರ್ಥಿ ಶ್ರೀ ಬಿ. ನಾಗರಾಜು ಶರಣು ಸಮರ್ಪಣೆ ಮಾಡಿದರು.

ಕರ್ನಾಟಕ ಸರ್ಕಾರದ ಉದ್ಯೋಗ ಮತ್ತು ತರಬೇತಿ ಇಲಾಖೆ ಹಾಗೂ ಶ್ರೀ ಸಿದ್ಧಗಂಗಾ ಕೈಗಾರಿಕಾ ತರಬೇತಿ ಸಂಸ್ಥೆ, ಕಂಚಗಲ್ ಬಂಡೇಮಠ ಇವರ ಸಂಯುಕ್ತ ಆಶ್ರಯದಲ್ಲಿ ಎಸ್.ಎಸ್.ಎಸ್. ಘಟಕದ ವತಿಯಿಂದ ವಿಶೇಷ ಶಿಬಿರದ ಉದ್ಘಾಟನಾ ಸಮಾರಂಭ ದಿನಾಂಕ ೨.೧೨.೨೦೦೨ರಂದು ಶ್ರೀ ಮಹಾಂತೇಶ್ವರ ಗದ್ದುಗೆ ಮಠದಲ್ಲಿ ನಡೆಯಿತು. ಶಿಬಿರದ ಉದ್ಘಾಟನೆಯನ್ನು ಸಿದ್ಧಗಂಗಾ ಮಠದ ಕಿರಿಯ ಶ್ರೀಗಳಾದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಜ್ಯೋತಿ ಬೆಳಗಿಸಿ ನೆರವೇರಿಸಿದರು. ಪೂಜ್ಯ ಶ್ರೀ ಶ್ರೀಗಳವರು ತಮ್ಮ ಆಶೀರ್ವಚನದಲ್ಲಿ "ಯುವಶಕ್ತಿ ನಮ್ಮ ದೇಶದ ಅತ್ಯಮೂಲ್ಯ ಸಂಪತ್ತು. ಯುವಶಕ್ತಿಯನ್ನು ಸಮರ್ಪಕವಾಗಿ ಬಳಸಿಕೊಳ್ಳುವ ಗುರುತರವಾದ ಜವಾಬ್ದಾರಿ ಸಮಾಜದ ಮೇಲಿದೆ. ಇಂತಹ ಶಿಬಿರ ಗಳಿಂದ ಯುವಕರಲ್ಲಿ ಸುಪ್ರವಾಗಿರುವ ಪ್ರತಿಭೆ ಹೊರಹೊಮ್ಮಲು ನೆರವಾಗುತ್ತದೆ" ಎಂದು ತಿಳಿಸಿದರು. ವಿದ್ಯಾರ್ಥಿಗಳು ಸಮಯವನ್ನು ರಚನಾತ್ಮಕ ಕಾರ್ಯಗಳಲ್ಲಿ ಬಳಸಿಕೊಂಡು ಸದುಪಯೋಗಪಡಿಸಿ ಕೊಳ್ಳಬೇಕೆಂದು" ಕರೆ ನೀಡಿದರು. ಶ್ರೀಗಳು ಗ್ರಾಮೀಣ ಪ್ರದೇಶದ ಜನರಲ್ಲಿ ಸ್ಪಷ್ಟತೆಯ ಅರಿವು ಮೂಡಿಸಬೇಕು ಮತ್ತು ಗ್ರಾಮೀಣ ಪ್ರದೇಶದ ಅಭಿವೃದ್ಧಿಯಾದರೆ ರಾಜ್ಯ ಹಾಗೂ ರಾಷ್ಟ್ರದ ಪ್ರಗತಿ ಕಾಣಲು ಸಾಧ್ಯ.

ಆರೋಗ್ಯ ತಪಾಸಣಾ ಶಿಬಿರ

ಶ್ರೀ ಸಿದ್ಧಗಂಗಾ ಕೈಗಾರಿಕಾ ತರಬೇತಿ ಸಂಸ್ಥೆಯ ರಾಷ್ಟ್ರೀಯ ಸೇವಾ ಯೋಜನಾ ವಿಶೇಷ ಶಿಬಿರದ ವತಿಯಿಂದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಜನ್ಮಸ್ಥಳವಾದ ವೀರಾಪುರದಲ್ಲಿ ಉಚಿತ ಆರೋಗ್ಯ ತಪಾಸಣೆ ಶಿಬಿರ ಏರ್ಪಡಿಸ ಲಾಗಿತ್ತು. ಶಿಬಿರದಲ್ಲಿ ಮಗಡಿ ಸಾರ್ವಜನಿಕ ಆಸ್ಪತ್ರೆಯ ತಜ್ಞ ವೈದ್ಯರಾದ ಡಾ. ಲಕ್ಷ್ಮೀ, ಡಾ. ಶ್ರೀಕಾಂತ್ ಮತ್ತು ಬಾಣವಾಡಿ ಪ್ರಾಥಮಿಕ ಆರೋಗ್ಯ ಕೇಂದ್ರದ ವೈದ್ಯಾಧಿಕಾರಿಗಳಾದ ಡಾ. ಸೋನಿಯಾ ಮತ್ತು ಸೋಲೂರಿನ ಪ್ರಾಥಮಿಕ ಆರೋಗ್ಯ ಕೇಂದ್ರದ ಸಿಬ್ಬಂದಿಯವರು ಭಾಗವಹಿಸಿ ಆರೋಗ್ಯ ತಪಾಸಣೆ ನಡೆಸಿದರು. ಈ ಶಿಬಿರದ ಪ್ರಯೋಜನವನ್ನು ಅಕ್ಕಪಕ್ಕದ ಗ್ರಾಮಸ್ಥರು ಪಡೆದುಕೊಂಡರು. ಇಂತಹ ಶಿಬಿರಗಳನ್ನು ವರ್ಷಕ್ಕೆ ನಾಲ್ಕು ಬಾರಿಯಾದರೂ ಏರ್ಪಡಿಸಿದರೆ ಗ್ರಾಮೀಣ ಜನತೆಗೆ ಅದರಲ್ಲೂ ಹಿಂದುಳಿದವರಿಗೆ ಅನುಕೂಲವಾಗುತ್ತದೆ ಎಂದು ಶಿಬಿರದ ಪ್ರಯೋಜನ ಪಡೆದ ಫಲಾನುಭವಿಗಳು ಮನವಿ ಮಾಡಿಕೊಂಡರು.

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ ಶತಮಾನೋತ್ಸವ ಸಮಿತಿಗೆ
ಒಂದು ಸಾವಿರ ರೂ.ಗಳಿಗಿಂತ ಹೆಚ್ಚು ಹಣವನ್ನು ನೀಡಿದವರ ಹೆಸರು ಮತ್ತು ವಿಳಾಸಗಳು
(ಮುಂದುವರೆದುದು)


| ಕ್ರ.ಸಂ. | ಹೆಸರು ಮತ್ತು ವಿಳಾಸ | ಮೊತ್ತ | ಕ್ರ.ಸಂ. | ಹೆಸರು ಮತ್ತು ವಿಳಾಸ | ಮೊತ್ತ |
|---------|---|----------|---------|--|----------|
| ೭೯೬. | ಶ್ರೀಮತಿ ಹೆಚ್.ಎಸ್. ಸೌಭಾಗ್ಯವತಿ ಸಹ ಶಿಕ್ಷಕರು, ಶ್ರೀ ಬಸವೇಶ್ವರ ಪ್ರೌಢಶಾಲೆ, ಹುಲಿಕಲ್, ಮಾಗಡಿ ತಾಲ್ಲೂಕು. | ೧,೦೦೧.೦೦ | ೮೦೭. | ಶ್ರೀ ಬಿ.ಸಿ. ಗಂಗಣ್ಣ ಪ್ರಾ.ಶಾ.ಸ. | ೧,೦೦೧.೦೦ |
| ೭೯೭. | ಶ್ರೀ ಬಿ.ವೈ. ಪರಮಶಿವಯ್ಯ ಶ್ರೀ ಉಮಾಶಂಕರ ಟೆಕ್ನಿಕ್ಸ್ ೭ನೇ ಅಡ್ಡರಸ್ತೆ, ಕೃಷ್ಣರಾಜನಗರ-೫೭೧ ೬೦೨. ಮೈಸೂರು ಜಿಲ್ಲೆ. | ೧,೦೦೦.೦೦ | ೮೦೮. | ಶ್ರೀ ರಂಗಯ್ಯ ಸೇವಕರು | ೧,೦೦೧.೦೦ |
| ೭೯೮. | ಶ್ರೀ ಎನ್.ಕೆ. ಸದಾಶಿವಯ್ಯ ದೈಹಿಕ ಶಿಕ್ಷಕರು, ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಅದಲಗೇರೆ, ಗುಬ್ಬಿ ತಾಲ್ಲೂಕು. | ೧,೦೦೦.೦೦ | ೮೦೯. | ಶ್ರೀ ಶಿವಕುಮಾರ್ ಸಹ ಶಿಕ್ಷಕರು, ಶ್ರೀ ಸಿದ್ಧಗಂಗಾ ಪ್ರೌಢಶಾಲೆ, ಬಿ.ಹೆಚ್. ರಸ್ತೆ, ತುಮಕೂರು. | ೧,೦೦೧.೦೦ |
| ೭೯೯. | ಶ್ರೀ ಕೆ.ಬಿ. ಒಂಕಾರಪ್ಪ ಸಹ ಶಿಕ್ಷಕರು, ಶ್ರೀ ನೆಹರು ಗ್ರಾಮಾಂತರ ಪ್ರೌಢಶಾಲೆ, ಅದಿವಾಲ, ಹಿರಿಯೂರು ತಾಲ್ಲೂಕು. | ೧,೦೦೧.೦೦ | ೮೧೦. | ಶ್ರೀ ಕೆ.ಎನ್. ಭೈರಪ್ಪ ವೃತ್ತಿಶಿಕ್ಷಕರು, ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಅದಲಗೇರೆ, ಗುಬ್ಬಿ ತಾಲ್ಲೂಕು. | ೧,೦೦೦.೦೦ |
| ೮೦೦. | ಶ್ರೀ ಬಿ.ಜಿ. ರಾಮಚಂದ್ರ ದೈಹಿಕ ಶಿಕ್ಷಕರು, ಶ್ರೀ ನೆಹರು ಗ್ರಾಮಾಂತರ ಪ್ರೌಢಶಾಲೆ, ಅದಿವಾಲ, ಹಿರಿಯೂರು ತಾಲ್ಲೂಕು. | ೧,೦೦೧.೦೦ | ೮೧೧. | ಶ್ರೀ ಕೆ.ಸಿ. ಸಿದ್ಧಗಂಗಯ್ಯ ವೃತ್ತಿಶಿಕ್ಷಕರು, ಶ್ರೀ ಬಸವೇಶ್ವರ ಪ್ರೌಢಶಾಲೆ, ಸೋಲೂರು, ಬೆಂಗಳೂರು ಗ್ರಾ. ಜಿಲ್ಲೆ. | ೧,೦೦೦.೦೦ |
| ೮೦೧. | ಶ್ರೀ ಆರ್. ಮಾಳವ್ವ ಮತ್ತು ಕುಟುಂಬದವರು ನಂ. ೧೨/ಎ, ೧ನೇ ಮುಖ್ಯರಸ್ತೆ, ಶ್ರೀರಾಧಕೃಷ್ಣ ಬಡಾವಣೆ, ಬೆಂಗಳೂರು - ೫೬೦ ೦೭೦. | ೧,೦೦೧.೦೦ | ೮೧೨. | ಶ್ರೀ ಟಿ.ಎಂ. ನಾರಾಯಣಸ್ವಾಮಿ ಸಹ ಶಿಕ್ಷಕರು | ೧,೦೦೧.೦೦ |
| ೮೦೨. | ಶ್ರೀ ರೇವಣ್ಣಸಿದ್ಧಯ್ಯ ಸಹ ಶಿಕ್ಷಕರು, ಶ್ರೀ ಸಿದ್ಧಗಂಗಾ ಪ್ರಾಕ್ಟೀಸಿಂಗ್ ಎಲಿಮೆಂಟರಿಶಾಲೆ, ಬಿ.ಹೆಚ್. ರಸ್ತೆ, ತುಮಕೂರು. | ೧,೦೦೧.೦೦ | ೮೧೩. | ಶ್ರೀ ಎಂ. ಬಸವರಾಜಯ್ಯ ಸಹ ಶಿಕ್ಷಕರು | ೧,೦೦೧.೦೦ |
| ೮೦೩. | ಶ್ರೀ ಟಿ.ಆರ್. ರಾಜಶೇಖರ್ ಸಹ ಶಿಕ್ಷಕರು | ೧,೦೦೧.೦೦ | ೮೧೪. | ಶ್ರೀ ರಾಜಶೇಖರಯ್ಯ ಸಹ ಶಿಕ್ಷಕರು | ೧,೦೦೧.೦೦ |
| ೮೦೪. | ಶ್ರೀಮತಿ ಜಿ.ಆರ್. ಇಂದಿರಾ ಪ್ರಿಯದರ್ಶಿನಿ ಸಹ ಶಿಕ್ಷಕರು | ೧,೦೦೧.೦೦ | ೮೧೫. | ಕ್ರ.ಸಂ. ೮೧೨ ರಿಂದ ೮೧೪ರ ವಿಳಾಸಗಳು ನಿವೇದಿತಾ ಪ್ರೌಢಶಾಲೆ, ಕೃತಸಂದ್ರ, ತುಮಕೂರು ತಾಲ್ಲೂಕು. | ೧,೦೦೧.೦೦ |
| ೮೦೫. | ಶ್ರೀ ಹೆಚ್.ಡಿ. ಶಿವಕುಮಾರ್ ವೃತ್ತಿಶಿಕ್ಷಕರು | ೧,೦೦೧.೦೦ | ೮೧೬. | ಶ್ರೀ ಎ. ಸಿದ್ಧರಾಮಣ್ಣ ಸಹ ಶಿಕ್ಷಕರು | ೧,೦೦೧.೦೦ |
| ೮೦೬. | ಶ್ರೀ ಲಕ್ಷ್ಮೀನರಸಯ್ಯ ದ್ವಿತೀಯ ದರ್ಜೆ ಸಹಾಯಕರು | ೧,೦೦೧.೦೦ | ೮೧೭. | ಶ್ರೀ ಎಂ. ಬಸವರಾಜು ಸಹ ಶಿಕ್ಷಕರು | ೧,೦೦೧.೦೦ |
| | | | ೮೧೮. | ಕ್ರ.ಸಂ. ೮೧೫ ರಿಂದ ೮೧೭ರ ವಿಳಾಸಗಳು ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಅರಿಯೂರು, ತುಮಕೂರು ತಾಲ್ಲೂಕು. | ೧,೦೦೧.೦೦ |

(ಮುಂದುವರಿಯುತ್ತದೆ)




ಸಿದ್ಧಗಂಗಾ ಸಿಮೆಂಟ್ಸ್
ಪ್ರೈವೇಟ್ ಲಿಮಿಟೆಡ್




ಎರಡು ದಶಕಗಳ ಅನುಭವದೊಂದಿಗೆ,  ಅಂಗೀಕೃತ, ಉತ್ಕೃಷ್ಟ ಗುಣದ
ಎರಡು ಬಗೆಯ ಸಿಮೆಂಟ್‌ಗಳು ಕೈಗೆಟುಕುವ ಬೆಲೆಯಲ್ಲಿ "ಸಿದ್ಧ".


IS 8112

1. "ಸಿದ್ಧಗಂಗಾ ಶ್ರೇಷ್ಠ"  ನಂತೆ 43 ಗ್ರೇಡ್
CM/L-6119459

- ★ ಗುಣದಲ್ಲಿ ಜೈಷ್ಠ
- ★ ತಯಾರಿಕೆಯಲ್ಲಿ ಉತ್ಕೃಷ್ಟ
- ★ ಬಾಳಿಕೆಯಲ್ಲಿ ಸರ್ವ ಶ್ರೇಷ್ಠ
- ★ ಬೆಲೆಯಲ್ಲಿ ನಿರ್ದಿಷ್ಟ

IS 455

2. "ಸಿದ್ಧಗಂಗಾ ಸುರಕ್ಷಾ"  ನಂತೆ ಪಿಎಸ್‌ಸಿ
CM/L-6301246

- ★ ಬಳಕೆಯಿಂದ ಕಟ್ಟಡ ಸುಭಿಕ್ಷ 

ಭದ್ರತೆಗೆ ಮತ್ತು ಬಾಳಿಕೆಗೆ "ಸಿದ್ಧಗಂಗಾ" ಬ್ರಾಂಡ್ ಸಿಮೆಂಟ್‌ನೇ ಬಳಸಿ

ಹೆಚ್ಚಿನ ಮಾಹಿತಿಗಾಗಿ ತಯಾರಕರನ್ನು ಸಂಪರ್ಕಿಸಿ :

ಕಾರ್ಖಾನೆ :

ಸಿದ್ಧಗಂಗಾ ಸಿಮೆಂಟ್ಸ್ ಪ್ರೈ. ಲಿಮಿಟೆಡ್
ಶಿವಕುಮಾರ ನಗರ, ಸಾದರಹಳ್ಳಿ,
ಚಿಕ್ಕನಾಯಕನಹಳ್ಳಿ ತಾಲ್ಲೂಕು, ತುಮಕೂರು ಜಿಲ್ಲೆ.
ದೂರವಾಣಿ : 08133-354648

ಆಡಳಿತ ಕಛೇರಿ :

ಸಿದ್ಧಗಂಗಾ ಸಿಮೆಂಟ್ಸ್ ಪ್ರೈ. ಲಿಮಿಟೆಡ್
ಬಿ-225, 4ನೇ ಅಡ್ಡರಸ್ತೆ, 1ನೇ ಹಂತ,
ಕೈಗಾರಿಕಾ ಪ್ರದೇಶ, ಪೀಣ್ಯ, ಬೆಂಗಳೂರು - 560 058.
ದೂರವಾಣಿ : 080-8394482, 8395868

ಜನವರಿ

| | | | | | |
|----|---|----|----|----|----|
| ಭಾ | * | 4 | 11 | 18 | 25 |
| ಸೋ | * | 5 | 12 | 19 | 26 |
| ಮಂ | * | 6 | 13 | 20 | 27 |
| ಬು | * | 7 | 14 | 21 | 28 |
| ಗು | 1 | 8 | 15 | 22 | 29 |
| ಪು | 2 | 9 | 16 | 23 | 30 |
| ಶು | 3 | 10 | 17 | 24 | 31 |

ಮಾರ್ಚ್

| | | | | | |
|----|---|----|----|----|----|
| ಭಾ | * | 7 | 14 | 21 | 28 |
| ಸೋ | 1 | 8 | 15 | 22 | 29 |
| ಮಂ | 2 | 9 | 16 | 23 | 30 |
| ಬು | 3 | 10 | 17 | 24 | 31 |
| ಗು | 4 | 11 | 18 | 25 | * |
| ಪು | 5 | 12 | 19 | 26 | * |
| ಶು | 6 | 13 | 20 | 27 | * |

ಮೇ

| | | | | | |
|----|----|---|----|----|----|
| ಭಾ | 30 | 2 | 9 | 16 | 23 |
| ಸೋ | 31 | 3 | 10 | 17 | 24 |
| ಮಂ | * | 4 | 11 | 18 | 25 |
| ಬು | * | 5 | 12 | 19 | 26 |
| ಗು | * | 6 | 13 | 20 | 27 |
| ಪು | * | 7 | 14 | 21 | 28 |
| ಶು | 1 | 8 | 15 | 22 | 29 |

ಜುಲೈ

| | | | | | |
|----|---|----|----|----|----|
| ಭಾ | * | 4 | 11 | 18 | 25 |
| ಸೋ | * | 5 | 12 | 19 | 26 |
| ಮಂ | * | 6 | 13 | 20 | 27 |
| ಬು | * | 7 | 14 | 21 | 28 |
| ಗು | 1 | 8 | 15 | 22 | 29 |
| ಪು | 2 | 9 | 16 | 23 | 30 |
| ಶು | 3 | 10 | 17 | 24 | 31 |

ಅಕ್ಟೋಬರ್

| | | | | | |
|----|----|---|----|----|----|
| ಭಾ | 31 | 3 | 10 | 17 | 24 |
| ಸೋ | * | 4 | 11 | 18 | 25 |
| ಮಂ | * | 5 | 12 | 19 | 26 |
| ಬು | * | 6 | 13 | 20 | 27 |
| ಗು | * | 7 | 14 | 21 | 28 |
| ಪು | 1 | 8 | 15 | 22 | 29 |
| ಶು | 2 | 9 | 16 | 23 | 30 |

ಸಿದ್ಧಗಂಗಾ 2004

॥ ಓಂ ಶ್ರೀ ಗುರು ಬಸವ ಲಿಂಗಾಯನಮಃ ॥

ಆಪಾವ ಕಾಯಕವ ಮಾಡಿದರು ಬಸವೇಶ
ಆವಗಂ ಶರಣರನು ಸೇವಿಪನು ಬಸವೇಶ



ಫೆಬ್ರವರಿ

| | | | | | |
|----|---|----|----|----|----|
| ಭಾ | 1 | 8 | 15 | 22 | 29 |
| ಸೋ | 2 | 9 | 16 | 23 | * |
| ಮಂ | 3 | 10 | 17 | 24 | * |
| ಬು | 4 | 11 | 18 | 25 | * |
| ಗು | 5 | 12 | 19 | 26 | * |
| ಪು | 6 | 13 | 20 | 27 | * |
| ಶು | 7 | 14 | 21 | 28 | * |

ಏಪ್ರಿಲ್

| | | | | | |
|----|---|----|----|----|----|
| ಭಾ | * | 4 | 11 | 18 | 25 |
| ಸೋ | * | 5 | 12 | 19 | 26 |
| ಮಂ | * | 6 | 13 | 20 | 27 |
| ಬು | * | 7 | 14 | 21 | 28 |
| ಗು | 1 | 8 | 15 | 22 | 29 |
| ಪು | 2 | 9 | 16 | 23 | 30 |
| ಶು | 3 | 10 | 17 | 24 | * |

ಜೂನ್

| | | | | | |
|----|---|----|----|----|----|
| ಭಾ | * | 6 | 13 | 20 | 27 |
| ಸೋ | * | 7 | 14 | 21 | 28 |
| ಮಂ | 1 | 8 | 15 | 22 | 29 |
| ಬು | 2 | 9 | 16 | 23 | 30 |
| ಗು | 3 | 10 | 17 | 24 | * |
| ಪು | 4 | 11 | 18 | 25 | * |
| ಶು | 5 | 12 | 19 | 26 | * |

ಸೆಪ್ಟೆಂಬರ್

| | | | | | |
|----|---|----|----|----|----|
| ಭಾ | * | 5 | 12 | 19 | 26 |
| ಸೋ | * | 6 | 13 | 20 | 27 |
| ಮಂ | * | 7 | 14 | 21 | 28 |
| ಬು | 1 | 8 | 15 | 22 | 29 |
| ಗು | 2 | 9 | 16 | 23 | 30 |
| ಪು | 3 | 10 | 17 | 24 | * |
| ಶು | 4 | 11 | 18 | 25 | * |

ಡಿಸೆಂಬರ್

| | | | | | |
|----|---|----|----|----|----|
| ಭಾ | * | 5 | 12 | 19 | 26 |
| ಸೋ | * | 6 | 13 | 20 | 27 |
| ಮಂ | * | 7 | 14 | 21 | 28 |
| ಬು | 1 | 8 | 15 | 22 | 29 |
| ಗು | 2 | 9 | 16 | 23 | 30 |
| ಪು | 3 | 10 | 17 | 24 | 31 |
| ಶು | 4 | 11 | 18 | 25 | * |

ಆಗಸ್ಟ್

| | | | | | |
|----|---|----|----|----|----|
| ಭಾ | 1 | 8 | 15 | 22 | 29 |
| ಸೋ | 2 | 9 | 16 | 23 | 30 |
| ಮಂ | 3 | 10 | 17 | 24 | 31 |
| ಬು | 4 | 11 | 18 | 25 | * |
| ಗು | 5 | 12 | 19 | 26 | * |
| ಪು | 6 | 13 | 20 | 27 | * |
| ಶು | 7 | 14 | 21 | 28 | * |

ನವೆಂಬರ್

| | | | | | |
|----|---|----|----|----|----|
| ಭಾ | * | 7 | 14 | 21 | 28 |
| ಸೋ | 1 | 8 | 15 | 22 | 29 |
| ಮಂ | 2 | 9 | 16 | 23 | 30 |
| ಬು | 3 | 10 | 17 | 24 | * |
| ಗು | 4 | 11 | 18 | 25 | * |
| ಪು | 5 | 12 | 19 | 26 | * |
| ಶು | 6 | 13 | 20 | 27 | * |